

---

# The Nellore Progressive Union

నెల్లూరు ప్రగతిమాన సమాజము

(L. P. Hall, Nellore.)

**Rebala Saraswathamma**

**Sundararama Reddy Library**

DONOR ·

*Sri Rebala Pattabhi Rama Reddy*

LAKSHMI VILAS.

Stonehousepet - NELLORE.

---

శ్రీ  
లవ - కుశ నాటకము

ఇ య్య ది  
కృష్ణలీల, విభీషణ పట్టాభిషేకాద్యశేకనాటక గ్రంథకర్తలగు  
పండిత కె సుబ్రహ్మణ్యశాస్త్రిలచే  
ర చి యి ం పఁ బ డి

బి శాస్త్రి  
కె. యన్. శాస్త్రిలు అండ్ సన్స్ పారిచే  
ప్రకటింపఁబడియె.  
ద్వితీయకూర్పు

చెన్నపురి:  
గోనుగుంట్ల వేంకట సుబ్రహ్మణ్యంగారి  
“గోనుగుంట్ల” ముద్రణాలయమునందు  
ముద్రితము.

1924

వెల. 1-4-0]

[పోస్టేజి ప్రత్యేకము.

---

---

Printed by Upendra Printing and Publishing House at  
Gonuguntla Press, 15 Broadway Madras.

---

---

## శ్రీ రామచంద్రాయ నమః

శా॥ శ్రీరాజ్యల సయోధ్యలో నగరిలో సీతాసతీయుక్తుడై  
 గారాజులైన బుత్తులొలవకున్న కల్యాణరామాయణం  
 బారూక్కిడపడజేరి పాపం గను భద్రానందతక్షణగౌరవం  
 జేరందీపెడదు రామచంద్రుడొసంగుకొ శ్రీసంతతాగ్యముల్.

ఆర్యజనవతంసములారా !

అంద్రభాషాయోషామణికకించునుండనగు నావలన సమంచితశే  
 వాభాగ్యములభింపకున్నను నాయథామతి నమ్మాతకు సంశేపయొనరింప  
 సమకట్టి మద్విరచిత లనకుశనాటకమును ప్రథమముదితము నొనర్చితి.  
 భవదీయాదరణవిశేషమున నానేయి ప్రతులును ననతికాలముననే  
 విక్రీతములయ్యెను. దాదాపు మూడువత్సరములకిందటనే పొత్తములయి  
 పోయి యున్నను కార్యాంతర ప్రతిబంధకమున పునర్ముద్రణమొనర్ప వీలు  
 పడడయ్యె, మాయాంధ్రసోదరులు పుస్తకములకై యెన్నియోకమ్మల  
 లిఖించిరిగాని, వారికెవ్విధమున ప్రత్యుత్తమిచ్చుటకును దోషమిచే వారి  
 కెంతయునపచార మొనర్చితి. క్షమింతురుగాత. ఈద్వితీయ ముద్రణమున  
 ముద్రణదోషములును బుద్ధిదోషములున్న వాని మన్నింప స్థాగ్ధితులు

మద్విరచితములగు ప్రతాప (చరిత్రనాటకము) క్రీడకృష్ణలీల  
 మహాభారతనాటకపంచకము, శ్రీభోజకాళిదాసీయ నాటకము మున్న  
 గు నాటకముల తావకీనకరుణానుగ్రహమున సచిరకాలముననే ముద్రిం  
 చి, యుష్మచ్ఛరణ సరోజముల కర్పించువాడ.

బళ్లారి.

6-2-24

}

ఇట్లు,

సండిత. కె. సుబ్రహ్మణ్యశాస్త్రిలు.



## NOTICE

THIS book is protected by both English and Indian Copyright Act Anybody Printing, Staging or Translating it without my permission will be infringing the said act and will be liable for damages.

Pandit K Subrahmanya Sastrulu.

ప్రకటన.

నాచే విరచింపఁబడి ప్రకటింపఁబడిన యీ లవ-కుశ నాటకమునకుఁగల సర్వస్వాంతర్భాగములు క్రొత్తకాపీరైటు అక్షుప్రకారము నాకుఁజెందియున్నవి. కావున దీనిని భాషాంతరీకరణ మొనర్పవలయునన్నను ఖేలనమొనర్ప వలయునన్నను ప్రచురింపవలయునన్నను నా యనుమతిని వ్రాతమూలమున పొందవలెను. అటుగాక స్వతంత్రించినవారలు నానప్రమునకు పాత్రులగుదురు.

5-2-24

బళ్ళారి

}

పండిత కె. సుబ్రహ్మణ్యశాస్త్రిలు.

శ్రీ

# లవ - కుశ నాటకము

ప్రథమాంకము—ప్రథమరంగము

ఆయోధ్యాపురీ రాజాస్థానము

సీతారాములు సింహాసనాసీనులై యుందురు.  
వసిష్ఠాది మునీంద్రు లొకప్రక్కను, సుగ్రీవ  
విభీషణాదులొకప్రక్కను, భరత లక్ష్మణ శత్రుఘ్ను  
లొకప్రక్కను, సామంతరాజులును పురజనులు  
నొకప్రక్కను కూర్చొనియుందురు.

అందఱు॥ (లేచి నిలువఁబడి చేతులు జోడించి)

(అనుబంధము 1)

భరత॥ సభాసదులారా! పౌరులారా! నేను తమతో సంపూర్ణ  
సంతోషభావమున మాటలాడఁ గలిగినందున కచ్చట సిం  
హాసనమున వెలుగొందు శ్రీరామభద్రుఁడే కారణము. ఈ  
మహానుభావుఁడు పితృవాక్యపరిపాలన మొనర్చుటకై పదు  
నాలుగు వత్సరములు వనవాస మొనర్చుటయు, పుత్రవ్యా  
మోహమున మాతండ్రి దశరథరాశేంద్రుఁడు స్వర్గ నివాసి  
యగుటయు, అనంతరము నేను శ్రీరామచంద్రుని మఱిల  
నయోధ్యకు చనుదేఱి ప్రార్థింపఁ జిత్రకూటమున కేగుటయు;

మనగా రాజ్యమునందలి కష్టముల, దుష్టులొనరించెడి బాధల మాన్పిగదా ప్రభువగువాడు నాదొరతనము నకు పట్టాభిషిక్తుడగుట? కావున సర్వలోకములు రావణ విరాధాది రాక్షసులచే నెంతయు గారించబడుచుండ నాయిడుముల తొలగించి రక్షించుటకై శ్రీరామభద్రునకు నా నాడు నేనొక పట్టాభిషేక సుముహూర్తము నిశ్చయించితిని. అందుకైయే యీ సర్వేశ్వరుఁడీభూమిని చరించి, పక్షికంధరాది దానవుల పరిమార్చి, పట్టాభిషేక శక్తిని నెల్లెడల విశదీకరించెను. ఇంక యిప్పుడెన్నో యీదేవదేవునకే యయోధ్యాపుర దొరతనమును పట్టాభిషేక మొనర్చుట నిశ్చయింపబడినందున నమ్మకొనాత్సవ దర్శన కుతూహలముననే మనమందఱ మిందుజేరియున్నారము. ఈతని సర్వలోక ప్రభుత్వమును వెల్లడిపఱచుటకైయే నానాదేశాధీశ్వరులు చనుదెంచియున్నారు. సమస్త వానరరాజ్య సార్వభౌమత్వమును సూచించుటకై వానరరాజ్యాధిపతియగు సుగ్రీవుఁడు వచ్చియున్నాడు. దానవ చక్రవర్తిత్వమును ప్రకటించుటకై పరమదాసుఁడగు విభీషణుఁడు చనుదెంచియున్నాడు. ఈరఘుకుల భూషణుడు వాచామగోచర ప్రభావుడు. ఎల్లలోకమందు వసించువాఁడయ్యు దేనిని నంటని నిరంజనమూర్తి, ఇక పరిపాలన శక్తియందన్ననో శ్రీలక్ష్మీపతియే యనవచ్చును. ఇట్టి జేదాంతరాముని, త్రిలోకాభిరాముని, వైకుంఠధాముని, నకలనద్గుణస్తోముని, జానకీ మనకాముని, ప్రభాసోముని, రాముని రాజుగాఁగంటిమి. ధన్యులమంటిమి. ఇదేమీయానతిచే యభిషేకముహూర్తమును నిర్వర్తించు

చున్నాడను. (అందఱును నిలుచుందురు. మునులు మంత్రముల నుచ్చరించుచు అభిషేకముఁ జేయుదురు.)

సామాజకులారా! ఏకిరీటము సూర్యవంశమున జనించిన వైవస్వతమనువు శిరమునందు వెలుగొందెనో, ఏకిరీటరాజము దిలీపరాజేంద్రు మస్తకమున రాజ్యలెనో, ఏమకుటము రఘుమహీధపు నుత్తమాంగమున నొప్పారాయుండెనో, ఏమణిమయ కిరీటవతంసము హరిశ్చంద్రు కందమున నెంతయు నాసిగొందెనో, ఏకిరీటము దశరథ భూపాలశిరోభాగమున విభాసించియుండెనో యీకిరీట శ్రేష్ఠము నిప్పుడు శ్రీరామచంద్రునకు ధరింపఁజేసెద. (అని కిరీటమును శ్రీరామునకు ధరింపఁజేసి.)

శ్రీరామభద్రా! మీ తాతముత్తాతగారగు నగర, రఘుఁ దిలీపాదులెట్లు భూవలయుంబు పాలించి కీర్తివడసిరో అటులనే యాచంద్రార్కముగ నీభూచక్రమునేలుము.

అందఱు॥ (నిలుచుండి.)

(అనుబంధము. 2)

శ్రీరామ॥ వసిష్ఠసూయమీంద్రా ! మాసూర్యవంశమునకు హితుడవై, పురోహితుడవై, యెనలేని కనికరమున మా వంశమువారిని నీయాశీర్వచన ప్రభావమున నెంతయోకాపాడి సాటిలేనికీర్తిని ఘటించి యింతవఱకు మనిచితివి. ఇంక పరమ శిష్యుడనై యేమియుఁ దెలియని పసివాడనై యున్న నన్ను సంపూర్ణానుగ్రహముకలిమి నిలాభారామునిచ్చిరాజ్యపట్టాభిషిక్తునిఁజేసి పరిపాలించుటకై కంక

ణముఁ గట్టుకొని యున్నాడవు. మునిచంద్రమా! పరమ విజ్ఞానధన్యులగు తమరింత నన్నుఁ గృతార్థునిఁ జేయఁ బూనుట తమ నిర్వాప్య కరుణామహాత్యమును సూచించు చున్నదికదా?

మ॥ నీదయచేత గాదె యటవీసలి నేమిముతోడినుంటి మీ యాదరమందిగాదె దనుజాధిపు రావణుఁడగుచగంటి నీ సాదరబుద్ధిగాదె యిటుక్మాతల రాజ్యము నేలఁబూనితిన్ మోదముమీర్చబోవవే విమోహముబాపి మునీంద్రచంద్రమా॥

పారులారా! దేశాధీశ్వరులారా! సుగ్రీవ విభీషణులారా! మానులారా! మీరందఱు నన్నింత గొప్పజేసి యీభూభారమును వహింపుమని వేడికోలిచ్చుటనాయందు మీకుఁగల పరమాదరణ విశేషముగాక వేఱుండునే? తమ యానతి శిరసావహించువాఁడ. మీయందరసాహాయ్యమున నేగదా నేనిట్టి ఘన కార్యమునకుఁ బూనియుండుట? నేను వర్ణాశ్రమాచారాది ధర్మముల యధారీతి పాలించు వాఁడను. పక్షపాతిమును మదియందు చొరనివ్వను. మత వైషమ్యముల గ్రహింపను. ప్రజాసముదయము యొక్క యభిప్రాయానుసారముగ రాచకార్యముల నిర్వహించెదను గాని స్వాతంత్ర్యమూని పాలించుటకు నెన్నఁడును సాహసింపను. ప్రజలారా! ఇదేప్రమాణముఁ జేయువాఁడను. నాతమ్ములు భరత, లక్ష్మణ, శత్రుఘ్నులకంటెను; నాయుడుంగు పుత్రులకంటెను, నా బంధులకంటెను, నా ప్రజలే నాకు మిక్కిలి ప్రీతిపాత్రులు.

సీ॥ రఘురాజునాదిగా రాజులౌమమ్ముల  
 వరప్రేమఁగూర్పు నో భవ్యులారా  
 ఏకొఱంతయులేక నేపాపమునులేక  
 ఘనరీతివర్తించు ననఘులార  
 వనమునకేనేగ వనటచేనా వెంట  
 చనుదెంచివట్టియో సదయులార  
 మీయనుగ్రహముచే నీయయోధ్యసుఖమ్ము  
 మీరచేరఁగ గంటి ధీరులారా ॥

తే॥రీ॥ మిమ్మువంచించి మఱివృక్షమ్మునీడ  
 పోయితిని నన్నుమన్నించి బ్రోవుడయ్య  
 భూరియశులార సద్గుణాధారులారా  
 ధీరవరులార సాకేత పౌరులార ।

ఈ రాజ్యమునకు ముఖ్యమంత్రిగా నాసోదరుఁడును  
 సకలసద్గుణ కలితుఁడును, మద్భక్తిభరితుఁడునునగు భర  
 తున నియమించియున్నాను. భరతా! నాయానతిచే  
 గైగొమ్మధికారచిహ్నమును. (భరతుఁడు ఖడ్గమును  
 తీసికొని వందనయచేయును.)

లక్ష్మణా! మనరాజ్యమునందలి సేనా సమునయం  
 బులకు నాయకుఁడవై, దండనాయకుఁడుగా నాకు సహాయ  
 మొనర్పుము.

లక్ష్మణ॥ భాగ్యము, (ఆని ఖడ్గము తీసుకొనును.)

శ్రీరామ॥ శత్రుఘ్న! రమ్ము. నీవు నాశరీర రక్షకుఁడవై, దండనాయ  
 కుఁడవై యెల్లకాలము నన్ననుసరించియుండుము.

శత్రుఘ్న॥ భాగ్యము.

శ్రీరామ॥ సుమంతా ! నీ వెప్పటివిధంబుననే మావంశమువారికెట్లు  
మంత్రినై రాజ్యమును పాలింపజేసితివో అట్లునన్ను సైత  
మాదరించుచు నీవును మంత్రిపదంబుననే యుండుము.

సుమంత॥ భాగ్యము.

వశిష్ఠ॥ ఎవ్వరైన నీ శుభసమయమునందు కట్నములు చదివించు  
వారున్న నియ్యవచ్చును.

జనక॥ మాస్మిందా ! చిరకాలమునుండి యేదంపతులు నాకు  
దర్శన మెసంగక యింతకాలమునకు తమ దివ్యసన్నిధా  
నమున మాకందఱుకు పరమామోదము ఘటించిరో, యే  
దంపతులు నేత్రవికసనమాత్రమున జగంబుల సృజించి,  
నిమిలనమాత్రమున తమయందు లీనమొనర్పజాలుదురో  
యేదంపతులు లోకహితార్థమై భూమిని జనించిన వారై  
దుష్టనిగ్రహ మొనర్పజాలిరో, అట్టిదంపతులకు సర్వవేద  
ములు, సర్వశుభదేవతలు, భూమ్యాకాశము లెపుడును  
శుభమొసంగుగాత ! ఇదిగో ! ఈ మాణిక్యహరములను  
చదివింపుడు

వశిష్ఠ॥ సభాసదులారా ! సకల రాజుల చంద్రుడై, మిథిలాపురా  
ధీశుడై, పరమసుజ్ఞాన శిఖామణియైన యీ జనక రాజేం  
ద్రుడు శ్రీరామ పట్టాభిషేక మహోత్సవకాలమున దన  
పుత్రికామణియైన సీతాదేవికిని, తనయల్లుడైన శ్రీరామున  
కుసుమ యీ మాణిక్యహరముల నొసంగి, యాశీర్వదించి  
యున్నాడు.

విభీషణ॥ మునిచంద్రా! ఈముత్యముల హారమును సీతారాములకుఁజదివింపుడు.

వసిష్ఠ॥ లంకాపురాధీశుఁడగు విభీషణుఁడు తనస్వామియగు శ్రీరామచంద్రునకు ముత్తయముల హారమును చదివింప నిచ్చియున్నాడు.

సుగ్రీవ॥ దేవా! ఈ యంగదముల జానకీరాములకుఁ జదివింపు.

వసిష్ఠ॥ కిష్కింధ పురాధీశుఁడై వానరచక్రవర్తియైన సుగ్రీవుఁడు ఈ మహాత్మ్యవకాలమున సీతారాములకు నమస్కరించి యీ భజకీర్తల నొసగియున్నాడు. ఇంక బహుమానముల నిచ్చువారందఱును రేపు ప్రాతఃకాలమున నివ్వవచ్చును.

[ప్రవేశము: ఆకాశమున దేవదూత]

దేవ॥ స్వస్తి శ్రీరామచంద్రునకు! దేవా! ఈ మందారమాలికతో నీ దివ్య కంకణములను దేవేంద్రుఁడు పంపియున్నాడు.

వసిష్ఠ॥ అయిన నీమహేంద్రుని బహుమనముమాత్ర మివ్వడు చదివింపవచ్చును. (అనిహారమును గొని) ఇట్టి శుభ మహాత్మ్యవకాలమున త్రిలోకరక్షకుడగు శ్రీరామచంద్రునకు దేవేంద్రుఁడీహారమును చదివించియున్నాడు(అని శ్రీరామునిచేతికిచ్చును. శ్రీరాముఁడు దానిని సీతకొనంగును.)

శ్రీరామ॥ జానకీ! ఏమిట్లూరకున్నదానవు? నీముఖభావముచూడ నేదోయొక సంపూర్ణాభిలాషను సూచింపుచున్నది. చెప్పు.



మా నీకోరికను. అదియెట్టిదైనను మానకచేయువాడను.  
ఓహూ! తెలిసెను. ఏల సంకోచించెదవు? అవశ్యము  
నీకు భక్తుడై, నీమనస్సంతోషదాయకుడై, నీపరమ కరు  
ణారసపాత్రుడై యున్నవాని కామాణికృపార మిచ్చుట  
నీకు గాఢెల్లరకును సంతోషమేకదా?

మ॥ అశీనీలాలక! యేలసందియము నీకాల్తుండై, భృత్యుడై  
యిలభక్తుండయి, పుత్యుడై నెలయువాడెవ్వడో యాధీరుని  
లి నీహరిమునిచ్చిగౌరవము చెల్వారంగ పోషింపుమా  
బలుమోదం బొనిగూర్పుమా పిలుపుమా భామాకృపా  
పూర్ణమా॥

సీతా॥ దేవా! అట్లైన కృతార్థనైతిని. అంజనాతనయా! రమ్ము

(ఆనుబంధము 5)

సభాసదులారా! ఏకపీరుడు మహార్తిచేబరితపించు  
చున్న శ్రీరామచంద్రునకు పరమదాసుడై సుగ్రీవుతోచెలి  
కారము నాటించెనో, యేధీరశిఖామణి మహాసముద్ర  
మును గోష్పదమువలెదాటి లంకిణి మదమణచెనో, యే  
బ్రహ్మచారి లంకసంతయువెదకి యశోకవనమును పరికించి  
యందతిశయ శోక సముద్రమున మునిగియున్న నన్ను  
నావయ్యె దరిజేర్చెనో, యేవీరవరుడు రావణాది క్రూరు  
లకు హృదయ శల్కమై రాజిల్లెనో, యేభక్తశిఖామణి  
శ్రీరామ భక్తాగ్రేసరుడై రామతారక బ్రహ్మనందమున  
చొక్కుచుండునో అట్టి హాయినందనుడు నాకు కూర్మిపు  
త్రుండగుటచే నతని కీముక్తాహారము నొసంగెదను. అన్నా

మారుతీ ! నీయుపకార విశేషముననేకదా మేమందఱు  
మిందు చేరగంటిమి? నీకరుణా విశేషమున గదా లోక  
ములన్నియు చల్లవడెను. ఈమాక్తికహారముచేత నిన్ను  
సన్మానించుదానను. గైకొమ్ము ముక్తాహారమును,

సీ॥ మునుమున్ను సుగ్రీవు ఘనమైత్రిరామునకు

కలుగజేసిన దయా ఘనుడవీవె

వనధిని లంఘించి వరరాము ముద్రచే

ననుబ్రావఁ గల్గిన యనఘుడీవె

శ్రీరామునకునాదు సేమంబుఁ జెప్పి మా

ణిక్యమిచ్చిన మహనీయుడీవె

రావణుశక్తి మూర్ఖునగన్న సామిత్రి

ప్రాణంబులిచ్చిన ప్రాథుడీవె

గీ॥ ఇపుడుచనుదెంచి భరతుజీవింపజేసి

నట్టిదాతవు నీవె దయాఘ్నుడీవె

మమునయోధ్యకుఁ జేర్చిన మాన్యుడీవె

అఖిల జనగేయ ! సువిధేయ ! ఆంజనేయ॥

(అని కంఠమునవైచును)

ఆంజనేయ॥ (శ్రీరాముని వంకచూచును.)

శ్రీరామ॥ కుమారా ! ఏల సంకోచము! గైకొమ్ము. నీ కియ్యతగని  
వస్తువు ముల్లోకములకలదే?

ఆంజనేయ॥ (నమగ్నుడై) అమ్మరొ! సకలలోక జననివై, చిరునవ్వు  
మాత్రమున లోకముల సృజించి, కమబామయిడిన  
మాత్రమున లయముచేయు సర్వక్రియా శక్తిస్వరూపిణి

వగు నీకు నుపకృతియనఁగ నేమి? చేయువాఁడనఁగ నెవ్వడు?  
 నాచే లంకను దహింపఁజేసి, రామునిచే రావణాదుల  
 పోలియింపఁజేసిన వీరిశక్తివి కావానీవు? నీకృపావలోక  
 నమే మోక్షనతీ పురద్వారముకాదా? నీదరహాసమే  
 వైకుంఠ చంద్రశాలసోపానముకాదా? తల్లీ! నీవీముక్తా  
 హరిము నొసంగుట లోకమున నెనలేని యశమును నాకుఁ  
 జేకూర్చుట కయ్యేకదా? ఈహరిమును నేనేమిచేయుదును?  
 అఖిలలోకమాతా! అజస్రవేదసీమంఠినీ సీమంతా! అను  
 షమాన గుణజాతా! అవగతవిభీతా? జనకవిజ్ఞాన జాతా?  
 అభినీలాలకవ్రాతా! సీతా! నానాదుఃఖమయమగు నీప్ర  
 పంచసాగరమునుండి నన్నుద్ధరింపుము. ఇదియే నాయభీలా  
 షము. ఇందొక్కటి యన్నుగ్రహించినఁజాలును. అమ్మరో!  
 నాకేల ముత్తియముల హరిము? కోతికేలముత్తెముల  
 దండ? రామతారకముపదేశించి తరుణోపాయము కలి  
 గించి నన్ను గృతార్థునిఁజేయుము. లోకము శ్రీరామ  
 మయము. లోకాంతరము శ్రీరామమయము. లోకా  
 లోకము శ్రీరామమయము. బ్రహ్మలోకము, ఆనందలో  
 కము శ్రీరామమయముగ గాంచు నాకీదండయందు రామ  
 నామాక్షరములు లేవే? శ్రీరామ నామామృతములేదే?  
 శ్రీరామ తత్వార్థములేదే? దీని నేనేమి చేయుదును? వలదు.  
 వలదు. నాకేదియు వలదు. రామనామ విద్యాసార  
 మున్నుగ్రహింపుము. నన్ను గృతార్థునిఁజేయుము.

సీ॥ నీదర్శనంబే మానిత తపోఫలసిద్ధి

విసరదాయక కల్పవృక్షమమ్మ

నీకృపాలోకమే నితర శ్రీకైవల్య

పట్టణ సరముఖద్వారమమ్మ

నీయనుగ్రహమె యా నిత్య మోహతమిన్

భంజనచంద్రికా ప్రసరమమ్మ

నీదరహాసమే నిఖిలయోగిమనోబ్ధ

ప్రాకటరవి మహాప్రభగదమ్మ

గీ॥ నీదు పదశేవ వేదమాణిక్యమమ్మ

పరగనీధ్యానమే ముక్తిభాగ్యమమ్మ

పరమ శ్రీరామతారక బ్రహ్మవిద్య

చెలగినాకిచ్చి ధన్యునిఁ జేయుమమ్మ ॥

(అనుబంధము 4)

సీత॥ (శ్రీరామునిఁజూచి) రామభద్రా! నీభక్తునికోరిక కొనసాగింపవలదే? భక్తులయభిలాషముఁ దీర్ప నిదియేకదా సమయము?

శ్రీరామ॥ జానకీ! ఈభక్తశిఖామణి నిన్నుకోరుచున్నవాఁడు గాక నన్నేమియు ప్రార్థింపలేదే? ఒకవేళ ప్రార్థించినను వాని కోరికలు మూటగట్టి యిచ్చుటకు నావద్ది నేగుణమును లేదే? గుణములేనివాని లోకమన నాశ్రయించు వారెవరు?

సీత॥ రామా; నీవద్దలేని గుణమెయ్యదికలదు? అన్ని గుణములు నీవికావా? ఇంతకును నీదాసుఁడు నీవద్దనుండు యానిర్గుణానందమే కదా కోరుచున్నవాఁడు? దానిదయచేయుము. ఈపరమభాగవత శిఖామణి హృదయము నుప్పొంగఁ జేయుడు.

శ్రీరామ॥ సీతా! నీకుమారునికై యెంతప్రయాస పడుచున్నదానవు? అటులనే కానిమ్ము. నీమాట నేను తీసివేయుదునా

అంజనేయా; ఏమేమోనీజనయిత్రితో చెప్పచున్నావే?  
అదేమో నాతోవచియింపరాదా?

అంజనేయ॥ దేవా! లోకమునఁగుమారులు మొదట తల్లితోనే చెప్పి  
కొందురు. ఆ జననియే తండ్రితో చెప్పి పుత్రకుల కోర్కెల  
కొనసాగించును. ఇందేమి విరుద్ధమున్నది?

శ్రీరామ॥ ఓహో! లోకమర్యాదను చక్కగ ననుసరించితివి. తెలు  
పుము నీకోరిక యెయ్యది?

అంజనేయ॥ శ్రీరాఘమూర్తి! నీకుఁదెలియని నాకోర్కెకలదా?

శ్రీరామ॥ అట్లనా! అంజనాతనయా! ఏదీ నీచేతి యందుండెడి హఠ  
మును చక్కగ నొక్కసారి చూడుము.

అంజనేయ॥ (హఠమును పరికించి) ఔరా! దొరికె నాతపఃఫలము.  
లభించె నా మోక్షనిధానము. ప్రాప్తించె నా తారకనా  
మము. నేడుగదా ధన్యుడ. నేడుగదా కృతార్థుడ.  
నేడుగదా మోక్షసతీ సామ్రాజ్యము నొందగంటిని?

(అనుబంధము 5)

శ్రీరామ॥ మారుతీ? ఏమి పిచ్చివానివలె నటించెదవు? లోకమునలేని  
యద్భుతము నేమైనఁ గంటివా?

అంజనేయ॥ శ్రీరామా! దివ్యజ్ఞానాధామా! వైకుంఠాధామా! మోక్ష  
కాంతాసదారామా! జేదాంత సీమంతినీ కృతనామా!  
సనక సనందనాది మనశ్శేమా! జానకీకామా! జగదభిరా  
మా! పాట్వాభిరామా! దనుజభీమా! రఘుకులసామా! నీ  
వైకుంఠని చోద్యము కలదే! చోద్యముకంటిని. చోద్య  
స్థులలో సారము కంటిని. సకల ప్రపంచసారము కను

గొంటిని. (హారమును కనుల కొత్తికొని) అహా? ఈహారము నందలి ప్రతిమాత్తికమునందును నీదివ్యరూపమే కనుపించుచున్నది. కల్యాణరామా! ఏమిసీభక్తివాత్సల్యము? ఏమి నీ మహా మహిమము! కృపా పరిపూర్ణమై, అనిరూపిత ప్రభావమై, అనుమతేజస్సారమై, అనిరూపిత వేదతత్వార్థమైన ప్రకాశము నెల్లెడచూడగంటిని కదా? సర్వదిశలు శ్రీరామమయము. సమస్తలోకములు శ్రీరామమయము. దేవా! నినుఁడెలియ నే నెంతటివాడను! ఓరఘరామా! నీకేపూజోపహారము నొసఁగుదు? నాశిరీర, ప్రాణ, మానస, భక్తినిదానముల నీచరణ సరోజముల కర్పించువాఁడ. (అని శ్రీరాముని పాదములపైబడును. శ్రీరాముఁడతని శిరముపై చేయి నిడును.)

అందఱు॥ (నిలుచుండి)

(అనుబంధము 6)



శ్రీ

# లవ - కుశ నాటకము.

స్రధమాంకము—ద్వితీయరంగము

అ యో ధ్యా పు రి బ య లు.

[ప్రవేశము : శూర్పణఖ]

శూర్పణఖ॥ ఔరా! ఇదియే అయోధ్యా పట్టణము! దీన నేడెంత సంభ్రమముగా నున్నది? విధులన్నియు పన్నీటిజలముచే చల్లబడియున్నవి. మేడలు, సాధములు మిక్కిలి శృంగారింపబడియున్నవి. ఈ యింటింట పచ్చతోరణములేమి; చిత్రలేఖనములేమి; ఆ ముత్తయముల ముగ్గులేమి; ఆదే వతా సమారాధనములేమి; కన్నులకెంతయో పండువుగా నున్నది. ఈపురకామినులను పురుషులును అవైకుంఠ పదవియే తమకబ్బినట్లెంతయో విజ్ఞప్తిగచున్నవారు. నిన్న గదా ఆ రామునికి పట్టాభిషేకము ముండ మోసియుండుట? ఆహా! తలచుకొన్నంతనే కడుపున దవానలము పెట్టినట్లగుచున్నది. ఇంకా? ఏమిచేయుదును? నామింట యెట్లుచల్లారును? నేనిప్పుడేపోయి యాగాముని మెడనలది వానిసతి మంగళసూత్రము నట్టె త్రెంచువఱకును నాకు నిద్రపట్టనేర్చునే? (కొంచెము యోచించి) అయ్యో! అదియెట్లు చేకూరును? నాసోదరులనందఱిని వానినోటికి బలి

యిచ్చితిని. మా రావణు నంతటివాఁడు వీని బారికోర్వఁ జాలక మృత్యువు వాతఁబడియె. నా బలగమంతయు నశించె. నాపుట్టినింటికి లంకకు కల్లకొట్టినట్లయ్యె. ఆవిభీషణుఁడను దాసేయుఁడు బ్రదికియున్నను పగవాని పంచనుబడి జీవించుచున్నవాఁడు. ఈరాముఁడు మాకులమునకే మారి యై పుట్టియున్నవాఁడుగదా? నా పగ సాధించుటకై రాత్రిం బవలు నిద్రాహారముల నెఱుంగక యీసీతా రామలక్ష్మణుల వెను వెంట మారువేనమునఁ దిరుగుచు సమయము దొరకక యీపట్టణము చెంతకు వచ్చితినికదా? ఇంతశ్రమ పడివచ్చి యేమి సాధించినట్లయ్యె? (యోచించి) అయ్యో! చేయుటయా? ఆ యాంజనేయుఁడను కోతి వారినిఁ బాసిన గదా నేనేమైనఁజేయుట? ఔరా! ముల్లోకములను వీక్షణ మాత్రమున ధ్వంసమొనర్పజాలు సీశూర్పణఖ యొక్క మానవుని నొంచుటకై యింత శ్రమింపవలసి వచ్చెగదా? మా లంక రాక్షసరక్తప్రవాహమున మునిగినట్లే యయోధ్యా పట్టణమంతయు నిరంతర శోణిత వారిపూరంబున మునిగి తేలుచుండ, ఆసీతారామ లక్ష్మణుల మాంసరక్త ములఁగొని, పితృతర్పణ మొనర్చినగదా చని స్వర్గమున నున్న మా రావణాది రాక్షస బంధువర్గమునకు నుత్తమ లోకములు కలుగును? (ఆలోచించి) అయ్యో! దరి ద్రుని శోపము చాడలచేటు" అన్నట్లు నోడూర కోరికలఁ గోరిన నేమిప్రయోజనము? ఉపపక్షల్లుబోలె నేనొక్కతె గదా జీవించి యున్నదానను? నాపగ సాధించుటెట్లు? ఒక్కటి తో ముచున్నది. ఎట్మిలై నడమోసముననే నా పని సాధింపవలయు. ఆ ఘోసము మాత్రము పాధారణమా?



నిట్లు పన్నవలయు? మాయావేషముబూని మఱియు  
 సీతారాముల నెడబాపవలయునని తోచుచున్నది. ఇది నా  
 కొక్క యబ్బురమా? ఇదివఱకెందఁతెందరు దంపతులనో  
 యెడబాపియున్నాను కాని యిచట మా జాతీవాఁడొకఁడు  
 చేరియున్నవాఁడు గావున సంఘేహించుచున్నాను. ఆ విభీష  
 ణునకు కనమరగించి యీ కార్య మొనర్పవలయు.  
 అయిన నిది బహుకష్ట సాధ్యమగు పని. కష్టసాధ్యమననేల?  
 అసాధ్యమన్నను అనవచ్చును. ఇంతకును నాకుతోడొక్క  
 రును లేరే; యేమిచేయవలయును? అదేమి గ్రహచార  
 మోకాని నేనేకార్యమును చేయఁబూనినను వ్యతిరేకమే  
 యగుచున్నది. ఆనాఁడు రామలక్ష్మణుల వరిఁపఁబోయి  
 ముక్కు చెవులను పోగొట్టుకొంటిని. మరల ఖరదూష  
 ణాదులఁబంపి రామునిఁజంప యత్నించి తుదకు వారిసే  
 యముని యింటికింపితిని. మఱలరావణునకు సీతపై మోహ  
 మును గల్పించి యామెనెత్తుకొని వచ్చునట్లుచేసి వానిపేరు  
 లేకుండఁజేసితిని. ఇళుఁడీకార్యమును జేయ నెంచి యింత  
 దూరము వచ్చితిని; దీని నేయనర్థము రానున్నదో తెలి  
 యదు. ఇచ్చట నామాటలను వినువాఁడెవ్వఁడును లేడుకదా?  
 (నలుప్రక్కలచూచి) ఏవడక్కడ; ఇచ్చటికే వచ్చు  
 చున్నాడు? పిఁడేమైన నా మాటల వినియుండునా? (కొం  
 చెము ముందుకుపోయి) అహా! వీఁడు మా విద్యుజ్జంహుని  
 తమ్ముడు; కరాళుఁడు. వీడిచ్చటికేల వచ్చియుండును?  
 విభీషణా! మాట్లాడి పిఁడేమైన నాకు సహాయముగ నేమో  
 మాచేయుగాక!

[ప్రవేశము : కరాళుడు]

కరాళ|| (శూర్పణఖనుజూచి సంభ్రముతో) ఏమి శూర్పణఖా !  
ఇంద్రులయన్నావు? నిన్ను వెదకి వెదకి వేసరితిని. ఇప్పుడే  
యెటులనో నాపుణ్యవశమున దొరికితివి. ఏమైనది నీ ప్రయా  
సము? రామలక్ష్మణులు దొరికిరా?

శూర్పణ|| నీయటువంటి చేతగాని రాక్షసపంథులున్న దొరికిననేమి  
దొరికకున్న నేమి?

కరాళ|| ఏమి అంత వేసరికతో మాటలాడుచున్నావు; నీకోరిక ఫలి  
యింపలేదా?

శూర్పణ|| విషమో, అస్థియో జలమో, దొరికినగదా నాకోర్కె  
సఫలమగుట?

కరాళ|| అవియేల?

శూర్పణ|| వాటితో మడసి నేనును నాయన్న రావణునొద్ద జేరుటకై

కరాళ|| అంత దుర్మరణమునొందు పనియైన నిప్పుడేమి? రాము  
డై పగ సాధించుటేమాయె?

శూర్పణ|| పగయా? సాధించుటయా? ఉన్న రాక్షసులందఱు రాము  
చేరియుండ నిక సాధించువారెవరు?

కరాళ|| అటులేల? ఉన్నవారే సాధింపవలయు.

శూర్పణ|| ఇక నున్నవారెవరు? విధవయగు నేనొక్క తె గదాయుం  
డునది?

కరాళ|| శూర్పణఖా ! ఏల యిట్లుమాట్లాడెదవు? నీవొక్క తె  
నేనొక్కడనుగదా మిగిలియున్నవారము? మనమిప్పుడే

పోయి యీ యయోధ్యాపురి వారినందఱిని మ్రింగుదము.  
రాముఁడు వచ్చెనా యుద్ధమువలదు, యేమియువలదు.  
ఊరక నోటిలోన వేసికొందము.

శూర్పణః చాలు నింకూరకుండుము. నీవలెనే బోర్లపడినమరెందరో  
గ్రుడ్లు వెట్టిరి. ఇదిసరియైనవనికాదు. పౌరుషముతో మనము  
పగసాధింపజాలము. ఏమైన సాధింపవలయునన్న మోస  
ముతోనే.

కరళః అదియును సరియే. యేమి మోసము చేయుదుము?

శూర్పణః ఏమియువలదు : సీతి యున్నదిగదా ; ఆముండ నెట్లు  
నను రామునిచెంతనుండి యదలంపవలయు.

కరళః అదెంతటివని ? నేనిప్పుడెపోయి యవలీలగ దానినెత్తు  
కొనివచ్చి నీకొప్పగింతునా?

శూర్పణః నీపుణ్యము. ఊరకుండుము. మొదటివలెకాదు. ఆజానకిని  
యెల్లప్పుడును ఆంజనేయుఁడనుకోతి కాచుకొనియుండును.  
కావున దాని నెత్తుకొనివచ్చుట నీచేతకాదు ; నీప్రవీతా  
మహునిచేతకూడ కానేరదు.

కరళః (యోచించి తెలియని వానివలె) ఆంజనేయుఁడెవడు ?

శూర్పణః (చిరునవ్వునవ్వి) సరిపోయె. ఆంజనేయునే యెఱుంగవా?  
మన యక్షయకుమారుని మ్రింగి, మనలంకకు నగ్నిపెట్టి,  
అనేకులగు రక్కసులను మ్రందించెనే. వానినే మఱచిపో  
యితివా? వానినుండియేకదా మనకింత చేతుకలిగినది ?

కరళః పోదా! తెలిసియు, అయిన విప్రుడేమి చేయవలయునని  
చెప్పుదురా?

శూర్పణ|| మనమిరువురము (కొంత చెవిలోచెప్పి) వేషముల వేసి  
కొని సీతవై యవనింద పుట్టించి రాముడే సీతనెడ బాయు  
నట్లు చేయవలయును.

క రాశ|| ఇది బాగుగనున్నది, అటులనే కానిమ్ము. ఇక కార్యమును  
వేగిరింతమురమ్ము. ఈమార్గముననే పురిలో ప్రవేశింతము.  
(ముందుచూచి) శూర్పణఘా! అదేమి అచ్చట జనులు  
గుంపు కూడియున్నారు?

శూర్పణ|| అదియా? అదియే జానకిమందిరము. ఆమెతండ్రి జనక  
రాజేంద్రుడు. వసిష్ఠమహర్షి తో ఆమెను చూడబోవుచున్న  
వాడు. జనులందరు గుంపుగూడి చూచుచున్నారు. మన  
మును పోవుదము రమ్ము.

(నిష్క్రమము)



శ్రీ

# లవ - కుశ నాటకము

ద్వితీయాంకము—ప్రథమరంగము

ఉద్ఘాటనము

[ప్రవేశము సీతారాములు పాశుచు]

(అనుబంధము 7)

శ్రీరామ॥ ప్రేయశీ! చూచితే యీయశోకవృక్ష మెట్లుపూచియున్నది? దీనిగాంచిన జనులు సైత మశోకు లగుచున్నారు. గాని విరహజనంబులు గాంచిన సశోకులగుట యేమి యచ్చెరువు? నీవు నాఁడు లంకలో యశోకవనమున నున్నవు డశోకవగుచుంటివో లేక సశోకవగుచుంటివో?

సీత॥ నాథా! ఇదియా నన్ను నొవ్వనాడుటకు సమయము?

శ్రీరామ॥ కాదు. మనోహరిణీ! ఉల్లసమాడుటకుగాని వేఱు కాదు.

సీత॥ అటులనా? రామా! నామానసము సీయందుచేరి యుండుటచేత శోకము నొందక యుంటిని; నాశరీరము లంకలో చిక్కినందున సశోకము నొందితిని. ఇందేమి విశేషమున్నది?

శ్రీరామ॥ జానకీ! అందుచూచితివా; ఆరాయంచలెట్లు నడయాడుచు విహరించుచున్నవి.

సీత॥ అవును. ఆరాజహంసము తనహంసాంగననెంత వేడుచున్నదో చూడుము. అయినను రాజహంసి తనమగని నించుకయైన సరకు నేయదయ్యె.

శ్రీరామ॥ జీవితేశ్వరీ ఇదిశ్రీజనములకు నైనదిగ గుణమే. కోపము వచ్చినప్పుడు కామినులు కామకుల పరిపరి తిరస్కరింతురు. మొన్న నీవు చూడుము కిష్కింధయందు నేనెంత వేడినను

సీత॥ చాలును లెమ్ము. నాథా! అదియుండనిమ్ము; ఆపుష్పగుచ్ఛమున కూర్చునియున్న యీరాచిలుకను కనుము. నీవిచ్చుట కొంతసేపు నిలిచితివా తనశరీరచ్ఛాయ యెక్కువగునో నీశరీర కాంతి యెక్కువగునో పరీక్షింతువని నీచెంత కేయె తెంచును.

శ్రీరామ॥ రమణీ! ఎన్నివిన్నాణముల శేర్చినను తుదకు పొరబడితివి. ఎంతబుద్ధిశాలియైనను తుదకు పొరవడుట లోకసహజమే కదా? ఆచిలుక నావద్దకురాదు, నీయధరోష్ణమును బింబ ఫలముగా నెంచి నీకెమ్మోవి సుధ లానవచ్చును.

సీత॥ నీసరసము లిక చాలును. నేను మా మాండవిశృత కీర్తల వద్ద కేగెదను. (అనిపోవ)

శ్రీరామ॥ అలికులవేణీ! ఇంతమాత్రమునకే కోపమా? ఇంకట్లు మాటలాడను లెమ్ము.

సీత॥ నాథా! ఆపుష్పగుచ్ఛముతో నాతరువు లెట్లు రాజిల్లుచున్నవి చూడుము.

శ్రీరామ॥ రెండుపుష్పగుచ్ఛములతో శావకననుండు మఱియొక్క మల్లెటివె యెట్లురాజిల్లుచున్నదో చూడుము.

సీత॥ ధూర్త శ్రీభారా ! పొమ్మావల ; నీవిట్లాడిన నేనింటికిబోయే  
దను. (అని కమలముతో కొట్టును)

శ్రీరామ॥ కలికి ! ఇందు నాకలకయేమున్నది. ఈవాక్యము నేను చెప్పి  
నదికాదు. నీయెదుటనున్న రాజచిలుకయే చెప్పచున్నది.  
ఇందు నాతప్పేమున్నది ?

సీత॥ నాథా ! చిలుక లేమి చెప్పను. ఒక్కరు చెప్పినట్లుతామును  
చెప్పను. వాటికి స్వబుద్ధియెక్కడిది ?

శ్రీరామ॥ అట్లయిప నిపుడు చెలువారు కలస్వనముల వెలరారు కోకి  
లలు నీకంఠధ్వనిని యనుకరించుచున్నవి గదా ! అపుడు  
నీకు స్వబుద్ధి చాలదా లేక వాటికిస్వబుద్ధిచాలదా ?

సీత॥ రామా ! ఏమి నీనేర్పులు ? అందుకే నల్లని వారిని నమ్మరా  
దని. లోకులందురు.

శ్రీరామ॥ మాటకుముందు కోపపడెడు స్త్రీజనముల సైతము  
నమ్మకూడదని దానిక్రిందనే వ్రాయబడియున్నది.  
అదియుండని. నీ వామలైతీవియవద్ద నిలిచినందున నీవు రజో  
వతివైతివి. ఇంక నను ముట్టకుము.

గీ॥ రమణి నవమల్లికా సుమరజముచేత

రమణులను గాంచి వెలుంగు ధీరజముచేత

ఇదెరజోవతివైతి మోయింతినన్న

చేర రాకుము రాకుము కీరవాణి॥

సీత॥ ఔరా ! ఎంతచక్కగ నుగ్గడించితివి. పుష్పవతియగు  
కొమ్మను చేతుటియున్న నీవుకూడరజోవతియవడవు కావు ?  
(అని రామని కోయబట్టుకొని)

గీ॥ పుష్పవంతుల కులమున పాలుపుఁగాంచి  
పుష్పవల్లతాంగంబుల పొంతఁజేరి  
పుష్పవత్సంగ దోషంబు పుట్టకున్నె  
ప్రేమదోషం బెఱుంగునే రామచంద్ర ॥

శ్రీరామ॥ తరుణీ! అదే సూర్యుఁ డవరదిశాంగనా సరసకేగుచు  
న్నాడు. కావుననే పద్మిని యినకరస్పర్శనము లేనికతమున  
వశివాళు వాడియున్నది.

సీత॥ రామచంద్రా! అందుకే మధుకర పండితులిదివఱకు నెంతెంత  
యోతమ ఝుంకారములచేత నితర కామకులకు ధైర్యము  
చెప్పచుండిరి. ఇప్పుడు పద్మినీవశంగతులై మైమఱచిరికదా

శ్రీరామ॥ అభిసీలాలకా! ఇదేమబ్బురము? చెప్పవారికి చేయుటనున్న.  
లోకమున “చదివినవానికింటె చాకలివాడు మేల”  
ను సామెతను వినలేదా? ఈ చంద్రకాంతా శిలాతలమున  
నింత విశ్రమింతము రమ్మ మనవారు వచ్చువఱకు. (ఇరు  
వురు కూర్చొనెదరు)

సీత॥ నాథా! మొన్న నీవు గంగాతీరమునందలి వనములనున్న  
మునులను విచారించిరావలయునని యంటివే? ఎప్పుడు  
పోయెదవు?

శ్రీరామ॥ ఔను. ఇంకనాలుగైదు దినములలో పోవఁదలఁచియు  
న్నాను. అదియిప్పుడేల?'

సీత॥ ఏమియులేదు. నేనును నీవెంటవచ్చి యాభాగీరథిని దర్శిం  
చి యందున్న తపోధనుల శేవింప రావలెనని నీయానతివేఁడ  
వలయునని యుంటిని.



శ్రీరామ॥ సీతా! ఇదియూ దానికి సమయము? నీవు నాలుగు మాసముల గర్భవతివై యున్నదానవుగదా? అందును నేను కొంతవడి ఘోరమృగముల వేటాడవలయునని యున్నవాడ. రమణీ! కుసుమదండ లించుక ప్రక్కజేరిన కరికరిఁజెందు నీలేమే ననవరతారణ్య తరుప్రదేశాశ్రమంబుల విశ్రమింపగలదే? లలనా! ఏల యీయభిలాషము నీమదిచంకురించె? వలదుమగువా యీభయంకరాభిలాషము.

సీ॥ కంటకపాషాణ కలితభూములుగాని

భాను! లీలాసాధ పక్షిగాదు

వ్యాఘ్రు భల్లూకాది భయదరావముగాని

రమణి! వీశావేణ రవముగాదు

• అల కందమూలాది కాహారములుగాని

సతీ! భక్ష్యభోజ్యాది సమతిగాదు

దుర్లంఘ్య పర్వత దుర్గంబులగుగాని

రమణి! దాటగ పుష్పరజముగాదు

గీ॥ తనర మృగవార పరివార జనముగాని

వనిత! నెయ్యంపు చేటికా జనముగాదు

బాల! దుర్గమకాంతార మేలుకోర

నెవరికి సుఖంబు కలుగునే యిందువదన?

(అనుబంధము 8)

సీత॥ మనోనాయకా! అదియేమి దైవాయత్తమోకాని మొన్న మనము గౌతమాశ్రమమునకు వచ్చినపుడా ముని భార్య లుఁజూచినప్పటినుండి కొంతకాలము వారితోకూడి మునిము

తైదువులతోడి వింతయగు నానంద మనుభవింప వలయు  
నని మనమున కోరిక వొడముచున్నది. కావున దీనిని మీరు  
వద్దనరాదు. ఏమివింత యనరాదు. ఇదివంతయనరాదు.  
పోరాషియనరాదు. కలుగు నారామి యనరాదు. ఇది  
నాకుగలిగి చాదాపుగ నయిదుమాసములై యున్నను ఆస  
మయ సుభూతమగు నీకోర్కె మీతోవిన్నవింప మనమున  
కేమి వెగటుతోచునోయని యిన్ని నాభృంకుంటిని. పైపై  
వచ్చుచున్న మనోరథముల నణచుకొంటిని. ఇప్పుడు విధిలేక  
తమతో విన్నవింప వలసివచ్చెను. అయత్తు దైవయత్నుమున  
చిత్తమున కలిగిన నాచిరుకోరికను దీర్ప మీరు సమర్థులని  
వేడుదానను.

(అనుబంధము. 9)

రామ॥ (కొంచెమాలోచించి) జనకనందనీ! ఇదేమిట్లు వెకిలివై  
తివి? మొన్నగదా పదునాల్గు వత్సరము లరణ్యవాస  
మొనర్చి, వేనరి, విసుకుజెంది, కన్నకడగండ్లకులొనై, పైవ  
వశమున పురిజేరగంటిమి? ఇంకను వనవాసాయాసక్లేశము  
తీరి తీరక యుండునపుడే నీకేల యీ కోరికరానికోరికె మది  
గలిగెను? అందును గర్భవతివై యిట్టి తలపరాని తలం  
పులఁ దలంపనొనే?

సీ॥ మొన్నగదా మనమున్న కానలబాసి

పురిజేరగంటిమో సరసవాణి

నిన్నగదా మనమెన్ని కష్టములొంది

నిద్రింప గంటిమో నీరజాక్షి

నేడుగదా మునినెలతల వీడ్కొని  
 యిలుచేరగంటిమో జలజపాణి  
 యిపుడెగదా మనమిల కందమూలముల్  
 విడనాడనయ్యెనో విమలగాత్రి ||

తే|| గీ|| ఇందుముఖ నీకునీకోర్కె యేలకలిగె  
 యెలమి నేకీడు మనకింక కలుగ గలదొ  
 వలవ దీకోర్కె వలదిట్టి వాంఛితంబు  
 వలవ దీబుద్ధి జానకీ వలదు వలదు ||

(యోచించి) కానిమ్ము. దైవయత్న మెట్లుండునో  
 తెలియదు. నేను ప్రకృతము భాగీరథీ వనప్రయాణము  
 జాలించెదను. సమయముచూచి నిన్నుమాత్రము పంపె  
 ద నటలెమ్ము. కొంచెము కాలవిశంబమునకు మాత్రము  
 సహంపుము. పోవుదము రమ్ము.

(నిష్క్రమింప)



శ్రీ

## లవ - కుశ నాటకము.

ద్వితీయాంకము—ద్వితీయరంగము

అయోధ్యాపురీ రాజనగరి యెదుట పడసాల

[శ్రీరాముడు గూర్చుండియుండును.]

శ్రీరామ॥ రాజ్య పరిపాలనముననుండు కష్ట మిట్టిదని చెప్పనలవికాదు.  
నిద్రాహారములమాని, రాత్రింబవలు పాపచిత్తులను శిక్షిం  
చుచు, ధర్మముల నరయుచు, ధర్మపరిపాలన దీక్షవహింప  
కుండినవానికి రారవాదినరకములే కదా శరణము! ప్రజలు  
చేయు పాపకార్యముల ఫలము రాజగువాడుకదా యను  
భవింపవలయు?

సీ॥ వర్ణాశ్రమచార బహుళధర్మంబుల  
తిరముగా పాలింప నరయడేల

సాధ్వీలలామల సాధుపాత్రివ్రత్య  
మెందునుకోపాడ నెంచడేని!

లోకనాశన పాపభీకరదుష్టుల

దండింప నాత్మనుఁ దలంపడేని |

ఇష్టాదిక్రియల ణోకేష్టముల్ సమకూర్చు

శిష్టుల రక్షించిచెలగడేని

గీ॥ ధరదేవత ధర్మ నిల్పదలఁపడేని  
పూని జనకప్రములదాను కానడేని  
వాఁడుప్రభుఁ డౌనె విభుఁడౌనె పాతకుండు  
అవని సరకంబు వానికి నక్షయంబు ॥

[ప్రవేశము : లక్ష్మణుఁడు]

లక్ష్మణ॥ అన్నా ! అభివాదములు.

శ్రీరామ॥ లక్ష్మణా ! రమ్మ. అయోధ్యాసప్తణమునందలి వృత్తాం  
తమేమి ? గూఢవేషమున నేమైన వృత్తాంతమును దెలి  
సితివా ?

లక్ష్మణ॥ రామచంద్రా ! నీదొరతనమునందు ప్రజలకుఁ గష్టములు  
కలుగనేర్చునే ? నీవు భూమిని పాలించుటయన్న నావిష్ణు  
మూర్తి పరిపాలించినట్లేకదా ? పూర్ణిమాచంద్రునిఁగాంచి  
జనులెట్లు సంతసించుటతో నీదొరతనమునుగాంచి ప్రజలెట్లు  
సంతసించుచున్నారు. కాని తూర్పువీధియందుండు కొందరు  
భూవ్యవసాయకు లధికఋణమునుజేసి యనేక ధర్మకార్య  
ముల నాచరించి తుదకా ఋణమెచ్చివారి బాధకులోనై  
తమయొద్దలను శేవ్యపు సామానులను విక్రయించి కష్టము  
లకు లోనైయున్నారు. అది తమదివ్యచిత్తమునకు రా  
వలయును.

శ్రీరామ॥ అట్లనా ? రేపు నీవు నాయాజ్ఞనొంది వారికిఁగావలసినంత  
ద్రవ్యము భాండాగారమునుండి యిప్పించుము. సంవత్సర  
మున కింతింతగా వారికేమియు బాధకలుగకుండ నాధన  
మును రాబట్టు కొనునట్లుధికారులకు నేమనము. బంపుము.

[ప్రవేశము: భరతుడు]

భరత॥ అగ్రజా! నమస్కరించెదను.

శ్రీరామ॥ భరతా! వృత్తాంతమేమి? మొన్న నేనచించినట్లుమన  
దేశమున రైతులకుఁ గావలసిన యనుకూలములఁ గల్పించి  
తివా? శిల్పవిద్యావంతులకుఁ దగునైన నుద్యోగములనిచ్చి,  
కొన్ని పాఠశాలలను స్థాపించి, వానిమూలమున శిల్పవిద్య  
ను, అనేకవస్తువులను చేయునై పుణ్యమును, యంత్రముల  
మూలమున వస్త్రములనేయుటను, భూమినుండి సంస్కరిం  
చిగ్రహించిన మంటినుండి రచించెడి వస్తువులయొక్క ప్రద  
ర్శనమును, మనరాజ్యమందలి సమస్త విద్యార్థులకును  
లభించునట్లు జేసియున్నావా? సమస్త వర్ణములవారును  
విద్యాభ్యాసము చేయునట్లు నిర్బంధశాసనమును వెల్లడి  
పఱచియున్నావా? మొన్న మన యగస్త్యవహానీంద్రుఁడు  
నవీనముగ పృథివీ, జల, వాయు, తేజ, ఆకాశము లనెడి  
పంచభూతములనుండి కొన్నియంత్రసాధనములను, దివ్యజ్ఞా  
నయంత్రములను, కావలసినవృక్ష వర్షముకలిగించు భార  
ద్వాజ యంత్రమును, ఖేచరమునందైన సంచరింపగల  
వాయు యంత్రమును, బోధించునొక భౌతిక శాస్త్రమును  
రచించి పంపియుండెగదా? ఆ శాస్త్రమును మనపాఠశా  
లలయందు విద్యార్థులకు నేర్పునట్లాజ్ఞ చేసి యున్నావా?  
సన్యాసులను బ్రహ్మచారులును తప్ప మఱియెవ్వరును బిచ్చ  
మెత్తకుండ వారికిఁ దగిన పనులనిచ్చి జీతము లభించునట్లు  
చేసియున్నావా?

సీ॥ ప్రభుభక్తివిండార ప్రజలు భూపాలుని  
 ఘనదైవమును బోలెగాంతు నెపుడు  
 శిల్పశాలలు మేలి శిల్పవిద్యలుపర్వ  
 పారశాలలు నెందుప్రబలునెపుడు  
 ఆబాలగోపాల మనవిద్యాభ్యాస  
 మొనరించి ప్రజ జాల తనరునెపుడు  
 వాణిజ్య కృషి తంతువాయనవిద్యలు  
 ఘనయంత్రములచేత కలుగునెపుడు

గీ॥ ఆత్మదేశపుభక్తి యింపారునెపుడు  
 భక్తి ప్రోత్సాహములు బుద్ధిపరగు నెపుడు  
 అపుడు దేశంబునభివృద్ధి నందుగాదె  
 అపుడు సర్వులు సుఖయింప నొనుగాదె॥

భరత॥ శ్రీరామా! అన్నియు తమయానతివొప్పన చేసియున్నాను  
 అగస్త్య మాసింద్రుని యంత్రవిద్యయును, పూర్వము  
 నుండియుండిన భూయానము, జలయానము, వాయుయా  
 నము మొదలగు యంత్రవిద్యలను, సర్వులు నేర్చుకొను  
 నట్లాజ్ఞ నిచ్చియున్నాను మఱియు తమ నేమనము ప్రకా  
 రము ప్రతికుటుంబమున నొక్కొక ఉత్త్రవిద్యయు,  
 తురగారోహవిద్యయు, దేహపరిశ్రమవిద్యయు సభ్య  
 సింది యుద్ధపాండిత్యము సంపాదించునటుల కట్టడి బంపి  
 యున్నాను.

శ్రీరామ॥ మిక్కిలి సమంజసము. ఇది దేశాభివృద్ధికి గారణము.

[ప్రవేశము : ఒక గూఢచారి]

గూఢః॥ విజయోస్తు శ్రీరామభద్రునకు !

శ్రీరామ॥ వృత్తాంతమేమి?

గూఢః॥ దేవా! మనపురమున బ్రాహ్మణుఁడొకఁడు యజ్ఞముచేయుటకై యొక వైశ్యుని కోటి రూప్యముల ధనమువేడెనట అతఁడు దానమిచ్చెనట. తర్వాత నా బ్రాహ్మణుఁడాధనము తనకు వలదనియు, తనభూమినుండి తనకుఁగావలసిన ధనము లభించినదనియుఁ జెప్పెనట. అందులకాయజమాని నాకుఁదత్తాపహరదోషము లభించెనని బ్రాహ్మణునితో వాదులాడుచుండ వారిఱువురిని దోడ్తెచ్చి యున్నాను.

లక్ష్మణ॥ ఇపుడేలవారిని దోడ్తెచ్చితివి? వారిని రేపు రాజాస్థానమున విమర్శనకాలమున వారిని బిలుచుకొనిరమ్ము.

శ్రీరామ॥ లక్ష్మణా! అటులకాదు. రాజునకు ఎక్కడకూర్చున్న నదియే రాజాస్థానము. కంచుకీ! వారిని బిలుచుకొనిరమ్ము.

గూఢః॥ భాగ్యము.

(నిష్క్రమిం)

[బ్రవేశము : బ్రాహ్మణుడు; వైశ్యుడు]

బ్రాహ్మ }  
వైశ్య }

(నమస్కరింతురు)

శ్రీరామ॥ బ్రాహ్మణా! నీవీవర్తకుని నుండి దానమడిగిన ధనము నవశ్యము తీసికొనవలయు. ఎన్నడితే డాధనమును దానమిచ్చెనో యుప్పుడు నీయదియే యది.



బ్రాహ్మ॥ దేవా ! దానముతీసికొని వృధావీనిపాపము నేను తీసి  
కొనవలయునే ?

శ్రీరామ॥ బదులు చెప్పకుము. ఇది రామాజ్ఞ.

బ్రాహ్మ॥ చిత్తము. (నిష్క్రమింపుడు)

శ్రీరామ॥ లక్ష్మణా! ఇపుడెంత ప్రోద్బలమునది ? అదే తూర్పుదిశ నగ  
స్త్వం డుదయించు చున్నవాఁడు. ఇంక కొన్ని ఘడియల  
లోనే సూర్యుడుదయింపఁగలఁడు. ఇంక రాజ్యపాలన కష్ట  
ములమాని కొంతకాలము విశ్రమింపఁ జనుఁడు.

లక్ష్మణ॥ భరత॥ } భాగ్యము (నిష్క్రమింపుడు)

శ్రీరామ॥ ఏల యింకను నాల్గవయామచారుఁడు రాలేదు?

[ప్రవేశము : భద్రుడు]

భద్రుడు॥ శ్రీరామప్రభువునకు జయమగుఁ గాక !

శ్రీరామ॥ భద్రా ! రమ్మ. జారచోర బాధలేకుండ పౌరులు సుఖవం  
తులుగ నున్నారా ? ప్రజలు నన్నేమైన దూషించుచుండిరా  
లేక సత్కార్యములను మిక్కిలి నిర్బంధముతో యత్న  
ములేక చేయుచుండిరా ? రచ్చటరుగుయందును, కుటుంబ  
కలహములయందును నావిషయమై యాడికొను చుండిరా ?  
అంతయు సవిస్తరముగాఁ దెల్పుము.

భద్రుడు॥ శ్రీరామచంద్రా ! నెలకు మూడువర్షములు, సంవత్సరము  
నకు మూడుపంటలగలిగి, రాజ్యము జేమరాజ్యమైయుండ

సర్వులు “శ్రీరామ, శ్రీరామ” యనుచు నిన్నే దైవముగ భావించుచున్నవారు. వక్రమార్గముగ నడచుటయున్న సర్వములయందుకాని నీప్రజలయందులేదు ; వ్యభిచారమున్న న్యాయశాస్త్రమునదిగాక నీదేశమును దించుకయు చూపట్టమ అస్మమున్ననో ఆ పదములయందు మాత్రము దాగియున్నదిగాని నీరాజ్యమున కానరాదు. దేవా ! శ్రీరామ మూర్తివై, సర్వపాలి నైనమనై భూమియందు వెలసిన శ్రీహరిని కానా నిచు? నీరాజ్యమునందు జనుల కసతృప్తి కలుగనేర్చునే? ఇక రచుటగులయందలి వృత్తాంతముల నీచులగువారి మాటల నెవరు పాటింతురు? త్రాగుబోతు లచ్చావచముగ నేమేమియో మాటాడుదురు. వారి యభిప్రాయము మనమేల గ్రహింపవలయును? అందఱును నానందాభిలోలలాడుచున్నారు.

శ్రీరామ॥ భద్రా! నీమాటలు కర్ణంబునాయనములుగనున్నను నీచు క విషముచే కూడియున్న ననుటకు సందియములేదు. హీనుల మాటలను పాటింపకూడదంటివిగాదా అది నీ వెంతయు తెలియకపలికితివి. ఉత్తిములగువారు సుగుణముల మాత్రము గ్రహించి పరులను భూషింతురు. ఇక సధములన్ననో ఎన్నిగుణములున్ననుమాని దోషములను మాత్రము లెక్కింతురు. అట్టిచో తనదోషముల నెఱుఁగుటకు నపేక్షించువాఁడు తొలుత నుత్తముల మాటలకన్న సధముల మాటలనే పాటింపవలయు. కాన న మొదట చెప్పము ; ఏహీను లేనీచు లేదోషములను నాయందారోపించిరి?

భద్రుడు॥ దేవా! పరులసద్గుణములు నీచులకు దుర్గుణములుగా తోచును. మధ్యపానులు మధుపానమే స్వర్గభారమని భావిం

తురు. అట్టివారి యాశయములు తమ గుణదోషముల నెఱుఁగుటకుఁ గారణములగునే? అశ్రావ్యములై, అతిపాప కరములై, అన్యాయమార్గ దర్శకములై యున్న సీచాలాపముల వినట సైతము మహాపరాధమనికదా పెద్దలు చెప్పుదురు?

శ్రీరామ॥ సీపు కాలవిశంబమున నామానసమును మిక్కిలి సంతాప యుక్తముగా చేయుచున్నవాడవు. సీపు వచించినది రాజులకెప్పటికిని నన్వయింపదు. సీచులగుదురుగాక; వారిమాటల నేనవశ్యము వినవలయు. జాగుచేయక వచింపుము.

భద్రుడు॥ దేవా! చాకలివాఁడొకఁడుకాముకుఁడై, తప్పత్రావి, మైమఱచి, కోపావేశమున నేమియో పలికిన మాటల నేవినినదే మొదటితప్ప. అట్లుండ తమయెదుట వాటిని వచించి తమ దివ్య చిత్తమునకొక కొఱత గలిగించి నన్నపరాధిగాఁ జేసికొమ్మని నాకు శేలవిచ్చిన నేనేమి వచించువాఁడను? ఇంతకును నాకొకటి తెలిసిన మఱియొకటి తెలియదీయూఱి వృత్తాంతము. నేనీయుద్యోగమునఁజేరి నాలుగు మాసములే కదా యునినవి?

శ్రీరామ॥ భద్రా! మాటలవలన జాగుచేయుచున్నవాడవు. కాని వృత్తాంతము వచింపవై తివి. ఇక ప్రభుకోపమునకు పాతృడ వయ్యెదవు.

భద్రుడు॥ దేవా! శ్రమింపుము. ఇదే వచించువాఁడ. ఈయూరికినుత్తరదిశయందొక చాకలికుటుంబము వాసముఁజేయుచున్నది. ఆ చాకలవాని పేరు దుర్ముఖుఁడందురు. వాఁడు

తన భార్యయందు సందేహము గలిగి కొట్లాడి యిల్లువెడ  
లగొట్టెను. ఊరి పిన్న పెద్దలు వానికి ధర్మముపదేశించుటకు  
వచ్చిరి. వాడు వారితో నేమోదబ్బరకూతలు కూసెను.

శ్రీరామ॥ ఏమి కూసెను ?

భద్రుడు॥ (తలవంచుకొనును.)

శ్రీరామ॥ చెప్పమట్లేల సందేహించెదవు? నీకభయమిచ్చి యున్నాను.

భద్రుడు॥ “మీరెంతచెప్పినను ఆదబ్బరకత్తెను నేను గ్రహింపను”  
అని వాడు వారితో చెప్పెను.

శ్రీరామ॥ కానిమ్ము అదివాని యిష్టము. అందేమి తప్పన్నది ?

భద్రుడు॥ వానిబంధువులు “ఏమో తెలిసియో తెలియకయో తప్ప  
చేసినది; దానిని మనసున నుంచకుము” అని బతిమాలు  
కొనిరి.

శ్రీరామ॥ అది వారికి ధర్మమే. ఎట్లైనను దంపతులను కూర్పవల  
యునుకదా?

భద్రుడు॥ “కట్టివిడిచిన గుడ్డను నిల్లువిడిచిన స్త్రీని యెన్నటికిని తీసి  
కొనరాద”ని వాడుచెప్పెను.

శ్రీరామ॥ అదియు నిజమే.

భద్రుడు॥ పెద్దమనుష్యులు తుదకు విసికి “శ్రీరామునకుఁ జెప్పి నీకు  
శిక్షవిధించునట్లు చేసెదము. ఊరకభార్యనేలెదవా లేదా”  
అని యడిగిరి.

శ్రీరామ॥ తలువారే ?

భద్రుడు॥ దేవా! నానోట నెట్టుచెప్పదును?

శ్రీరామ॥ చెప్పెదవా నాశిక్షకుఁ జిక్కెదవా? చెప్పము.

భద్రుడు॥ దేవా! ఇక నాయత్నములేదు. చెప్పెదను. వాఁడు “రాముఁడేద్రునిమీ? చెప్పకొంటె చెప్పకొనుడి; నాకేమి భయమా? నేను రామునినఁటివాడనా, రాముడు ఇల్లువిడచి పగవాని యింట యేడాదిపొరలాడివచ్చిన భార్యను మఱల పిలుచుకొని వాలించుచున్నాడు. నేనట్లు పిలుచుకొందునా; పరపురుషునితో మాటలాడిన ఆక్షదానినేనమ్మరాదట! ఎవ్వరియింటిలోనో యిష్టానుసారముగ నుండిన పెండ్లమును నేనెన్నటికిని పిలుచుకొన”నని పలికి యూరువిడిచి యెచ్చటికో పోయెను.

శ్రీరామ॥ (తలవంచుకొని) భద్రా! ఇక నీవుపోము.

భద్రుడు॥ అగ్ని పెట్టితిని. దీని ఫలమును త్వరలోనే యనుభవించెదను.

శ్రీరామ॥ ఆహా! ఇదియే నామృత్యుద్వారమని తోచుచున్నది. విన్నది నీజనునవలయునా; కన్నది లేదన వలయునా? అయ్యో! ఘోరలయకాలదవానలమువలె యొడలంతయు కాల్చి యుడికించు నీ సకలజనగర్హిత లోకనిందా దురుద్ధరరోగము నెట్లుకుదుర్చుకొని జీవించును? మొన్నగవానా వడిన కడగండ్ల ప్రవాహము మొదలంట నెండి, ననుఁ బాసిపోవ పరమసుత్రోహ మేలగంటినవియూరటఁజెందితిని? కట్టా! అట్టి కట్టడి పురాకృత దుష్కృత పరిపాకసంజనిత భీకరశోకరసపూరింబు నన్నింకనుఁబాయదయ్యగదా? అయ్యో! పదునాలుగేండ్ల రణ్యవాస సంభూత క్షేణమును లె

క్లింపనైతిని. దుర్వహసీతాపహరణ రావణ దారుణకృత్య మొదనించుకై నఁగొననైతిని. దుస్సహ నిజభార్యా వియోగ దుఃఖ పారావారంబు నొకింతయేని సరకుఁగొనక వ్రేల్చిడి నీడఁగంటిని. ప్రతిపక్ష రాక్షసవీర నిశితబాణక్షత శోణిత పూర మహాయానంబునైన యీగవ్రాలినకై వడి యింత యైన మానసంబునకుఁ దోపనీనైతిని. ప్రాణాధిక సాదర లక్ష్మణ మహామూర్ఖరూప మరణంబును కన్నులారఁ జూచియు దుర్వార పరాక్రమ క్షత్రియధర్మ సంస్ఫురణంబున భూరితరమనోవేదనాసంతాపంబునంతటితో నణచివైచితిని కాని యిపుడు నాశ్రవణపథంబున దూర మానసకమల పుర భేదనం బొనర్చి, సకలావయవంబుల సత్యసారంబంతయు మొదలంట పీల్చి, మదీయ్య ప్రాణానిలంబుల నొక్కుమ్మడి పోకార్చినానిలువంతయు పెనముపైన నిడినభాతి దుస్తరసంతాపతైలపూరమునముంచు నీ నీచ, పాతక, లోకాపవాద హాలాహలంబును నెట్లుసహింతును?

సీ॥ అగ్నికీలలఁబోలె నగంబునుడికించు

వినరాని యపనిద వింటినేడు

మహి రాజవరులలో మానంబు విడనాడి

తలవంచి మెలగంగ వలసెనేడు

యశము సంతసమును వెసఁబాయ సతతంబు

పరదూషణలఁ బొందవలెసె నేడు

పరిశుద్ధమా భానువంశంబు నావలన

పరమ హేయతకుండవలసె నేడు

తే॥గీ॥ పరగ ధర్మంబు నడుగంటవలసెనేడు

చెల్లగి జీవచ్ఛవంబు కావలసెనేడు

## అవ - కుశ నాటకము

పరులు ననుజూచితొలగంగ వలసెనేడు

కనగ రాముండు రాముండు కాడు నేడు॥

ఆహా! ఇంకేల వెరుదీయవలయు? నాకేంతయు మహాపత్నమయమున నుపకారము చేయఁజాలు నాచే వెలరారు నీకరవాలమున చచ్చి చావక పరితపించుచున్న నాప్రాణముల నట్టేతీసి పారవైచి మృతుఁడనై పరలోకము నందైన నిశ్చింతగ నెదపైచెయినిడుకొని నిదురించెదగాక. అకటా! ఈదుష్కర్మనకు, నీయాత్మహింసాపాపునకు పర లోకసుఖ మొకటి కలుగఁజాలునే? ఇందిప్పడనుభవించు మహా దుఃఖినరక మొకటిచాలక పరలోకము నందును భీకర రారవాది మహానరకము ననుభవించునా? ఔరా! ఇట్టితలవంపులకు మూలకందమై, లోకాపవాదములకుఁ బుట్టినిల్లె, నామనస్సంతాప శోకరసంబు పాలిచెలిమెయై యున్న యానిర్భాగ్యురాలగు జానకిని వధించి జననిందలఁ బాయుదునా? అకటా! పరమసాధ్వీమణియే! నాతోడికష్ట సుఖముల నద్వైతగీతి ననుభవించిన ధీర చరిత్రయే! రావణునంతటివాని నిండుకయైన సరకుఁగొనక నగ్నిజ్వాల బోలె చేరరాకుండఁజేసిన పరమ పత్నివతామణియే! తన సౌశీల్యమును లోకత్రయమునుఁ జాటునట్లు పావకాగ్ని హృత్పత్రమున దుమికినన్న పశివాళువాడుకఁ చెమర్చక వచ్చిన మహా మహిమోపేతయే! అట్టి నాజీవధనమును, నాపంచప్రాణనిదానమును, నానకలనద్గుణపూతను, సీతను నాజేతులార వధింప నెట్లుపాల్పడుదు?

అయ్యో! అటుగాకున్న క్షణక్షణమును, నక్షరాక్షరమును, శూలములవలె నన్ను వేధించు లోకాపనిందలఁబడి, సరివారి లోఁ దలవంచి, యుత్తమ క్షాత్రధర్మము వీడి, పరితపించి పరితపించి తుదకు దుర్మరణముగదా పొందవలయు? నా దుర్మరణమటుండ, ఆజన్మపాపనమై, యమిత యశోవిరాజితమై, ప్రపంచకామినీ తిలకాయమానమగు సూర్యవంశమున కపకీర్తి నాయట్టి హతేభాగ్యుఁడొకడు జనించినందున కలుగుగదా? భానువంశపు దుష్కీర్తికి సమ్మతిగితునా; ఆత్మహత్య కియ్యకొందునా; పరమపత్రివ్రతా నిజభార్యారూప స్త్రీవధకు సమ్మతింతునా? కాలకూట విషోపమాన జనాపనిందల నంగీకరింతునా? లేక తలమున్నగుగా చనుదెంచు నీ లోకదూషణ మహాగ్నిగుండమున గలకాలము మునిగి దుఃఖింతునా?

కట్టా! ఈ పాపపుదినమేల నేఁడునాకుగలిగె? ఈ రేయి నేనేల నయోధ్యాపుర వృత్తాంతమునుఁ దెలిసికొన నెత్తించితిని? ఈ పయోముఖ విషకుంభమగు భద్రుఁడేల నావద్దకరుదెంచె? వానినేల నగర వృత్తాంతము నడిగితిని? అయ్యో! వాఁడు వలదని యెంత వేడినను పెడచెవిని బెట్టి వచించియే తీరవలయునని నేనేల నిక్కచ్చిఁజేసితి? అయ్యో? పురాకృత పాపశక్తివలన కలిగిన దుఃఖింబులకు పిదప వగచి ప్రయోజనముండునే? కాకున్న జానకిని నెక్కడికైనఁ దుదకు విధిలాపురికైనఁ బంపుదునా? అయ్యో! ఒక్కనిమిషమైన నావామభాగము నెడబాయని మాజానకి దానికి సమ్మతించునే? మొన్న తనతండ్రి జనకరాజేంద్రుఁ



దెంతవేడినను పతిని విడనాడి నేనెన్నటికిని రాజాలనని వచింపలేదా? అదియుగాక సీయుదంతము బంధువులకు దెలిసిన కులమువాళియే చెడునుగదా? ఇట్లుచేయుదునా! ఆ జానకి నేదోయొక మహారణ్యమున విడిచిరమ్మని పంపుదునా? ఆ సుకుమారి నిర్జరారణ్య ప్రదేశమున సంచరించి త్రోవదప్పి పుట్టినిల్లైన జేరగలదు.

(ఇంచుకయోచించి) ఆహా! మఱచితి. తోలుతనే భాగీరథి తీరారణ్యముల విహరింపవలయునని మాసీత నన్న వేడియుండెగదా? దానినేయుసంగెద. అడవులకే పంపెదగాక.

అక్కటకటా ! ఓ రామా! సీకెట్టి పాపబుద్ధి జనించె? పూర్ణ గర్భవతియై, సంపూజ్య ధర్మభార్యయైన యా సీతను నట్టడవులదోల సాహించెదవా? దుష్కర్మా! ఈశ్రూర పాతక కార్యమును గాంచి జనులందరు నాబాలగోపాలము నిన్నుదూషించరొయి? అకటా! ఎటులై నను నాకిదియే ప్రళయకాలమని భావించెద. ఇకనేమనఁజాల. మద్వియోగశోకమున మాతండ్రి దశరథుఁడు మహత్తరతాపమునఁ జచ్చినట్లు నేనును భార్య వియోగశ్రూరకార్య సంతాప హఠాశకీలలఁబడి చావవలయునని విధినానొసట వ్రాసియున్నాడు కాబోలు? ఇటుల మనినంతకాల మంతర్దాహమున, లోకాపవాదమున శరీరముచిక్కి క్షణక్షణమున కింతింతగా చచ్చుట కన్న భూరితర సీతావియోగ దుఃఖసాగరమున మునిగి యొక్కటేతూరి మృత్యుజెందెదగాక.

అయ్యో! నిండుగర్భవతియగు నిజదారకు వలయువాంఛి  
తముల నిచ్చుపుణ్యాశ్మలుందురుగాని నావలె ఘోర, నిర్జన  
పరేతభూమి పారదోలు పాపాత్ములుందురే? నాప్రేమపు జీవ  
ధనము నేడు ననుబాసె. నాకలుములపంట, నాకామితముల  
దొంతి నేడునన్నతొలగె. నాభాగ్యలక్ష్మి నేడునన్నవీడె.  
నాప్రాణంపు చిలుక నేడు నాసర సవదలె. నాయూనందపె  
టిక, నావామభాగభూషణమునేడు నాదుండవీడె. నిరంతర  
భూషణాంచిత కరుణారసమా! నేడు నాయందుండక  
యెటుచనితివి? అనవరత సమ్మోద విరాజమాన ప్రాణశ  
రీరబంధన సంజీవనౌషధ ప్రేమరసమా! నేడేల నను దూరీ  
కరించితివి? ఆర్తపరిత్రాణ సాసూచిత సర్వభూతపరిపా  
లక ధర్మాధి దేవతా! నేడు నావృప్తివధ మేల తొలగితివి?  
కనికరమా! దాక్షిణ్యమా! అభిమానమా! సనుజేరరాచే.  
ధర్మమార్గవిరామా! పాపనిచయధామా! ఘోరకార్యసం  
భీమా! ఓపాపిరామా! నీవేలబ్రతికితివి? సీతా! సీతా!  
సీతా!

(మూర్ఛపోవును)



శ్రీ

# లవ - కుశ నాటకము

ద్వితీయాంకము—తృతీయరంగము.

రా బ న గ రు

[శ్రీరాముఁడు మంచముపైఁ బరుండియుండును. సేవకులు  
గుసగుసలాడుచు భయమునొందియుందురు.]

[ప్రవేశము : లక్ష్మణ భరత శత్రుఘ్నులు దూరమున]

భరత॥ లక్ష్మణా! ఈ యకాలమున రాముఁడేల మనల బిలిపించి  
యుండును? మనమిప్పుడేకదా యతనితో నాజ్ఞగైకొని  
పోతిమి? అంతలోనేమి విశేషము నడిచియుండును?

లక్ష్మణ॥ భరతా! అదియేమోకాని అన్న పిలిపించి నప్పటినుండియు  
నాహృదయమున చెయివెట్టి కలచినరీతి సంతాపమగు  
చున్నది. అల్లదే! చూచితే శ్రీరామచంద్రునిమోము మధ్యం  
దినార్కబింబము చెంతనున్న చంద్రబింబమువలె భయం  
కరముగ నున్నదిగాని పూర్ణిమాచంద్రునిరీతి నాశ్రితుల  
కాష్టాదముఁగలిగింపకున్నది. అదియుగాక శేవకజనంబులు

భయభ్రాంతులై కదలమెదల నేరకయున్నారు. రాజనగరంతయు నిద్రపోయినదీ నిశ్శబ్దముగనున్నది. ఇంటనింతైన సంతసము చూపట్టదు.

శత్రుఘ్న॥ అగ్రజా? చూచితివే. మనోహర సరోజకాంతిని మాపజాలు, నిజసంచలన మాత్రమున ముల్లోకముల నేలజాలు నిడుద కనదామరలనుండి యశృజలంబులు దిరిగిని సుగుణంబులఁగి దిగజారుచున్నవి. రావణాది ప్రతిపంధుల మార్కొనుసపుడైన, ఇంద్రజిత్తు నాగపాశంబులకుఁ జిక్కినపుడైన గలుగని చింతాభరం బీమహానీయున కీనాడేల కలిగియుండును?

లక్ష్మణ॥ ఆహా! ఇదియేమో జగత్ప్రళయము కాగలదని తోచుచున్నది. పరమశాంతస్వరూపమగు శ్రీరామమూర్తి చూపరులకుఁ దేరిచూడరానట్టి భయంకరమూర్తియై, అంతరమందు శోకమూర్తియై యున్నవాఁడుకదా?

భరత॥ సమక్షమున రాయభారమేల? పోయి అన్నకు నమస్కరించి తెలిసికొందమురండు. వచ్చిన యాపదలు వలదన్నఁబోవునే?

(అందఱునుపోయి నమస్కరింతురు; శ్రీరాముఁ డూరకుండును)

లక్ష్మణ॥ అన్నా! ఇదేమి విపరీతము? ఆశ్రితసంరక్షణ దరహాస సుందరంబగు నీ సుందరవదనారవిందము వాడియుండుటే "రేడులోకముల దురదృష్టమేకదా? మావలననేమైన నపరాధము కలిగెనా? ప్రజలకేమైన నాపద సంభవించెనా? వచియింపుము. నీదాసుఁడగు నేనుండ నీవిత చింతిల్లనొనే?

దేవగాంధారి॥ మ॥ తలపో, తాపమో, శోపమో, యధికచింతాభార  
మో, శోకమో | అలుపో, మాయపరాధమో, ప్రజలపా  
పానూయయో, కాలమో | తెలుపక రాదో వినంగరాదో,  
యిటులూర్తిచెందె దేమన్నయీ | కలుషంబేమో వచింపు  
మన్న మసలకొ కాదన్న నే మొక్కెదక ॥

భరత॥ అగ్రజా! నీవుచింతిల్లిన లోకము చింతిల్లదే? నీ యనుగ్ర  
హమునకై కాచుకొనియున్న మాయందింత యనాదరణ  
మెనర్చుట నేడేమో యద్భుతముగనున్నది. మాపై  
కరుణాకటాక్షములు ప్రసరింపజేయుము.

శత్రుఘ్న॥ అన్నా! వీరందఱు ప్రజ్ఞావంతులు; మీయానతి ననేక కార్య  
ములఁ జేయుచుండెడివారు. వీరెందైన నపరాధముఁ జేసి  
యుందురు. నేనేమియు నెఱుంగనే? నాయందేటికిశోపము?  
నేనువచ్చినవెంటనే చెంతకుఁజేర్చి యెంతయో నిండారు  
ప్రేమతో మాటాడించుచుంటివే? నేడు నేనొనర్చినతపై  
ననేమి? (అని పాదములపైఁబడును)

శ్రీరామ॥ శత్రుఘ్నా! లెమ్ము (లేవనెత్తి) పరమ సుస్వభావులగు  
మీయం దపరాధమున్నదన్న నాపరమాత్మయందు దోష  
మున్నదన్నట్లేకదా? తమ్ములారా! మీయందు నాకుఁ  
గోపముకలదే? కూర్చొనుడు.

లక్ష్మణ॥ అయిన మమ్ముల సీయకాలమునందు పిలిపించుటకుఁ గార  
ణమేమి? మోము కాంతిఁబొసి విన్నభోయి యుండుటకుఁ  
గారణమేమి?

శ్రీరామ॥ సోదరులారా! నాయాజ్ఞయన మీకెట్టిది?

భరత॥ శిరసావహింపఁ దగినట్టిది.

శ్రీరామ॥ అయిన దానిని మీరు తప్పరుగదా ?

లక్ష్మణ॥ మాశరీరమునుండి జీవము తప్పిన తప్పనే మోకాని మీయూ  
నతిఁ దప్పవారమా ? రామా ! ఇదేల క్రొత్తమాటలు ?

శ్రీరామ॥ అట్లయిన మీలో నెవ్వరైనను రేపుతొలిజాముననే మీవ  
దినె జానకిని భాగీరథీ తీరారణ్యమందు విడచి సూర్యుఁడు  
మధ్యాహ్న గతుఁడగుటకు ముందే పురిఁజేరవలయు. ఇది  
నాయాజ్ఞ. ముందరికిరండు మీలో నెవ్వరీకార్యముఁ  
జేయుదురు.

అందఱు॥ రామా ! రామా ! రామా ? ఏమి ? ఏమి యీవివరీతాజ్ఞ ?  
ఏమికారణము ? ఇట్టియాజ్ఞ యెందై నఁగలదా ?

శ్రీరామ॥ నాతమ్ములు మీరై నయెడల మారాడక నాశాసనమును  
నిర్వహింపుడు.

భరత॥ దేవా ! కారణమడుగకూడదా ? నిష్కారణముగ మా  
తల్లిని నడవులఁద్రోసి జగత్ప్రళయము చేయుదువే ?

శ్రీరామ॥ సోదరా ! భరతా ! నీకువచ్చింపరానికారణము నాకున్నదా ?  
కట్టా ! మఱల నావ్యసనము నన్నుముంచునుగదా యని  
మనలితి. సహృదరులారా !

(అనుబంధము 10)

ఇటురండు. (వారిపై వ్రాలి) మనయూరనున్న  
నొక చాకలివాఁడు తనభార్యపై సందేహించి దానినిల్లు  
వెడలగొట్టగా కొందఱు పెద్దలు భార్యను పరిగ్రహింపుమని

వానికిఁజెప్పిరఁట. అందులకు వాఁడు నేనేమి రాముఁడనా పగవానిప్రక్క పదియొడ్లు పడియున్న భార్యను పరిగ్రహించుట కని కర్ణకంటకములను నుడివెనఁట. అ యపవాదము నాదేహమును కాల్పుచున్నది. కావున మీవదినను కారారాణ్యమున డించిరమ్మన మీకానతిచ్చితి. నా మాటకు మారాడకుడు.

భరత॥ ఇంత కింతకావలయునా? ఎవ్వడోయొకడు త్రాగుబోతు బుద్ధి స్వాధీనమునలేక పలికిన దుర్భాషలకై, అయ్యో! సంపూర్ణగర్భవతిని, పరమపావనాకృతిని, లోకజనయిత్రిని జానకీదేవిని నట్టడవిని విడువఁదగునే? ఆ చాకలివానిమాటలు ప్రమాణములా? బ్రహ్మ మహేశ్వారి దేవవర్గముల యెదుట అగ్నిగుండమునుండి పరిశుద్ధయై వెలువడి వచ్చిన యా పరమసాధ్వీమణి పాతివ్రత్యము ప్రమాణమా? నీవే యోచింపుము. అన్నా! నీకుఁజెప్ప నేనింతటివాఁడను?

చ॥ జనకునికూర్మిపుత్రి, పరసారస బంధుకులంబుకోడల త్యనఘతరామచంద్రు సహధర్మిణి, మామకపూజ్యమాత శ్రీ వనితవరావతార మభివర్ణిత వేదవనాంతకీర యా జనని నిందలాడ నపచారము గాదె దలంపరాఘవా

శ్రీరామ॥ ఈవిషయమున మాటలాడకుడు. ఇది నానిర్ధారము. భూమ్యాకాశములు తిరిగినను నిదితిరుగజాలదు. ఊరక వచింపకుము నీవేమి నాయానతి చేసెదవా లేదా?

లక్ష్మణ॥ స్వామీ! ఇదియేమి లోకనాశన కాలము సమీపించినదో బ్రహ్మప్రళయము కానున్నదో తెలియదు. రామచంద్రా!

సీతామాతనా నీవు సందేహించెదవు? అంత సందేహించిన  
నామె ప్రసవించువఱకు నొక్కరమ్య సౌధముననుచుము.  
పిదప పుట్టింటికిఁబంపుము. అడవికిఁ దోలవలయు ననెడి  
కూరకార్యమేల?

సీ॥ అగ్నిగుండముఁజొచ్చి యతిసాధ్వియన నెల్ల  
జగముల సత్కిర్తి చాటలేదె|  
బ్రహ్మదినురులు సత్పావని యనుచు నీ  
దేవి వేనోళ్ళ నుతింపలేదె|  
మనతండ్రి దశరథమనుజేశుఁ డీసీత  
కులదీపక యటంచు పలుకలేదె|  
అలనాడు, అనసూయ, యతిశయంబుగ మాతొ  
యీసాధ్విచరిత వర్ణింపలేదె|

తే॥ గీ॥ స్మరణకునురాదొ, తెలియదో, మాంద్యమేమొ|  
రాముడవొ, కావొ, మాదు దుష్ప్రాప్తియేమొ|  
నిజము కనుమన్న, యపనిండ నిక్కమన్న|  
మమ్ము, ప్రజలను, కులమును మనుపుమన్న॥

శ్రీరామ॥ లక్ష్మణా! హెచ్చైన చనువిచ్చినందునకా యిట్లుమాట్లా  
డెదవు? మీరీకార్యముఁ జేయకున్న నేనే యిందుకు పూనె  
దనుఁగాక అయ్యో! గ్రహచారసమయమున నెక్కడి  
తమ్ములు; ఎక్కడి బంధువులు? ఎవనిపాపము వాఁ  
డనుభవింప వలయుఁగాక.

శత్రుఘ్న॥ అన్నా! నామాట?



శ్రీరామ॥ శత్రుఘ్న ! నీవుమాటాడిన నాయాన కలదు.

లక్ష్మణ॥ అన్నా ! మేము నీయానతిఁ జేయమనియంటిమా ? ఇది  
ధర్మమా యనియంటిమా ?

శ్రీరామ॥ అటులైన మెచ్చితి, ఏమి నీకుఁ గావలయును, చెప్పుము?

లక్ష్మణ॥ నాకు కరుణయు నభయమునుఁ గావలయును.

శ్రీరామ॥ కరుణ కలుగదు. రాదు. రాజాలదు

భరత॥ ధర్మ విమర్శనమిమ్ము.

శ్రీరామ॥ ధర్మ మిదివఱకే విమర్శింపఁబడినది. మఱల నదికాఁజాలదు.

శత్రుఘ్న॥ నాకు కాలవిలంబమిమ్ము.

శ్రీరామ॥ అరగడియనివ్వను.

లక్ష్మణ॥ అన్నా ! నీవు నేఁడు రాముఁడవుకావు సుమా! క్రూరహిం  
సయే? గర్భవతీ మారణమే? ఆఅగ్నిసాక్షిగ పాలిం  
చెదనని నీవానర్చిన ప్రతిజ్ఞ కుభంగమే? విమర్శనముఁజేయక,  
పాతక కోప బాధితుఁడవై, తమ్ములమాటల చెవి నిడక,  
నీవు చేయు సకలలోక నిందాకర, పాపకర, పశ్చాత్తాప  
కర, హింసాకార్యమునకు దోడు మాకును ఘోరదుష్కృత  
విషజ్వాలల ఘటింప జూచెదవే? ఎందుబోయె నీధర్మము?  
ఎందు చనియె నీజ్ఞానము? నీవిట్టివాఁడ వగుదువనియొక్క  
నాఁడైన నేనెఱుంగను రామా! ఏల తేనె బూసిన కత్తి  
కైవడి మమ్ములరొరవాది సరకములలో పడద్రోసెదవు?  
అంత నీకు కనువేగైన నీ నిశిత ఖడ్గ ధారచే మాశిరంబులఁ  
గైకొమ్ము. సంతసమున నిచ్చెదము.

శ్రీరామ॥ ఔరా! లక్ష్మణా! నీవు నాకుఁ దమ్ముఁడవా? కటికపగదాయి  
వగుదువుఁగాక. నన్నుదూరెదవా? నాకు జ్ఞానముపదేశించె  
దవా? భార్య లోక నిందనీయు చాలయ్యె. తమ్ములు పగతు  
లైరి. ఛీ! మీముఖములఁ జూచిన పాపకరము. నేనే పోయెదం.  
మీకేల కష్టము. మీరు నాకు దమ్ములుకారు. పొండావలా

శా॥ ఔరా! సోదరుఁడౌదువే? కఠిన నీచాలాప సంతాప కృ  
ష్ణోరాకాగి విరోధివాదువు నిను స్థూరంగ నేలా? మహా  
క్రూరంబావిధిచాలదయ్యె. యనుజుల్ గూఢంపు శస్త్రావళుల్  
కారే! వాఁనివిశ్వసించితిని శిక్షార్హుండనైయక్కటా॥

లక్ష్మణ॥ (రామునికాళ్ళబడి) అన్నా! క్షమింపుము. పసితనమున  
కన్నుమిన్నెఱుంగక మాతల్లియందుగల ప్రేమచే మహా  
త్తిరళోకావేశమున నేమియో మాట్లాడితిని. నాయవరాధ  
మును మన్నింపుము. ఇదె నీయానతి చేయువాఁడ.  
ఆనతిమ్ము.

శ్రీరామ॥ (లేవనెత్తి కన్నీరు విడచుచు) లక్ష్మణా! నాకీలోకమే  
పాడై తోచుచున్నది. ఈసౌధము గిరగిర తిరుగుచున్న  
ట్లున్నది. ఇంద్రియములు నావశముఁగాకున్నవి వామ్మ.  
హా! జానకీ! జానకీ!! (మూర్ఛిల్లును.)

(యవనిక పడును)



శ్రీ

# లవ-కుశ నాటకము



తృతీయాంకము—ప్రథమరంగము

సీతాంతఃపురము ముందర పగడసాల



[ప్రవేశము : లక్ష్మణుడు]

(అనుబంధము 11)

లక్ష్మణ॥ సీ॥ పూర్ణగర్భిణి కాన పోద్రోసి యిహాపర  
దూరుడై నరకంబు జేరనయ్యె ।

చెప్పెగా రాముండు చేసియీపాపంబు  
శోక మే కన్నుల జూడనయ్యె ।

తల్లుల దమ్ముల తల్లడిల్లంగజేసి  
కులపాంసనుండనై తొలగనయ్యె ।  
సాకేతపౌరులు శాపాగ్ని దహింప  
జీవచ్ఛవంబనై చెలంగనయ్యె ।

గీ॥ ఎడరు రానయ్యె; నవకీర్తి పడగనయ్యె; ।  
చెనటి స్త్రీహత్యశిశుహత్య చేయనయ్యె; ।  
వంత విడదయ్యె; రవికుల మంతమయ్యె; ।  
జగతి దుఃఖపు చావినక చావనయ్యె ॥

అహా! లోకమునఁ బాపములకెల్ల నావాసస్థానముగ నొబ్ర  
 వ్వాసన్ను సృజించెకాఁబోలు? నన్ను కడుప్రేమ వెలరారఁ  
 జూచి కాపాడు తల్లిని, మానుమిత్రాదేవితో నేమిటఁదక్కు  
 వకాని జననిని, కోపమునది తెలియక, నిరతానుగ్రహ  
 రారంజిత కరుణా కటాక్షముల బ్రహ్మాదుల నేలఁజాలు  
 లోకజనయిత్రిని, మాసీతామాతను నాచేతులార నే నడవి  
 నెట్లు డించివత్తును? అక్కట! శ్రీరాముఁడు నిన్నుభాగీ  
 రథీతీరమునందలి మునివల్లియల యందు విహరింపజెలవిచ్చి  
 యున్నాడని వచించిన వెంటనే మాజానకీ దేవికిఁ గలిగిన  
 సంతస మింతింత యనరాదు గదా అప్పుడే పురమునందం  
 తయు నీదుస్సహశోకకరోదంతము వ్యాపించియున్నది.  
 పుర జనులందరు గజబిజగ లోకమే మునిగినట్లు తలంచి,  
 కన్నీరు మున్నీరైపార, వీధులందు గుంపులు గుంపులుగ  
 చేరి పరితపించుచున్నారు. అయ్యో! ప్రజలందరు నన్నెంత  
 కరినాత్తుడని దూషింతురో కదా? అలనాఁడు  
 మేమయోధ్యా పురముఁబెసి యరణ్యమునకుఁ బోవున  
 పుడు సుమంతునినే పరిపరినిందించినవారు సరమ పాపమున  
 కొడిగట్టిన నన్ను నిందింపక మానుదురే? అయ్యో! ఉత్త  
 మ గజములు నీర్వేతుకముగనే తమ శుండాగ్రములవంచి  
 భూదేవినిఁ గూర్చి మొరజెట్టుచున్నవో యనునట్లు తమ  
 దుఃఖమును నూచింపుచున్నవి. పెంపుడు పక్షులు, చిలుకలు,  
 హంసలు, మేల్కొంచిన వెంటనే ముచ్చటగ తేనియలాలి  
 కెడి పలుకుల పలుకక క్రిందబడి పొరలాడుచు, తల్లి లేని పిల్ల  
 లకై వడి తల్లడ మొందుచున్నవి. కామధేనువులు ప్రాతఃకా

లపూజల నించుకేనియు నాశింపక, కట్టిన స్థలములందే తమ తమ యాహారములమాని, శృంగారముల విదిలించుచు, ముఖములెత్తికొని శోకించుచున్నవి. లేదాడలు లేపచ్చికల పారదోలి అంబారవములు చేయుచు నమిత దుఃఖమును ప్రకటించుచున్నవి. వేయేల? భూమిపైఁబారు చీమలు సైతము పుణ్యాత్ములు తమకిచ్చు నూకలను తినక, కాళ్ళ క్రిందబడి చావ నుంకించుచున్నవి. ఇదియంతయు లోకసహజమేకదా? బుద్ధిలేని సర్వజంతువులును మాజానకీదేవిని విడువఁజాలక దుఃఖించుచున్ననా దేవ దేవినాజననిలోకైక జనసీత్యమును సూచించున్నదిగదా? అదేసూర్యుఁ డుదయించుచున్నవాఁడు. ఇంకను మాజానకీదేవి రాదయ్యె. నానొసటవ్రాసిన యనుభవము ననుభవింపక తీరునా?

[ ప్రనేశము: సీత వస్త్రాభరణములతో ]

సీత॥ లక్ష్మణా! ప్రయాణమునకు సిద్ధుఁడుగానున్నాడవా? నేను కొంచెమాలస్య మొసర్చినందులకు క్షమింపుము. ముని పల్లెలందు మునిభార్యలకుఁ గావలసిన సోమ్మలు చీరలు తీసికొని వచ్చుటకు కాల విశంబమైనది.

లక్ష్మణ॥ (స్వగతము) ఆయ్యో! ఏమి యీవెట్టితల్లి సంతోషము? తన్నుఁ గాల్పనున్న యగ్నిని తెలియకతానే కాగలించుకొన నున్నదే? అకటా! యిట్టి నిష్కల్త పహృదయ నడవిపాలుచేయ నెత్తించిన పాపాత్ముడను నేనుగదా? (ప్రకాశము) తల్లీ! ఇదే సిద్ధుఁడుగా నున్నాడను. ఇయ్యదే రథము సర్వసన్నాహములచే సిద్ధముగా నున్నది.

సీత॥ అన్నా! శామిశ్రీ! శ్రీరామచంద్రునకు నాపై నేడెంత  
కరుణగలిగెను? నేనెన్నఁడో కోరిన కోరికను నేఁడు కొన  
సాగింపఁదలచి నిన్నుంపెగదా?

లక్ష్మణ॥ (ఊరకుండును.)

సీత॥ ఏమిలక్ష్మణా! ఊరకున్నాడవు?

లక్ష్మణ॥ అమ్మా! ఏమియులేదు. ప్రొద్దెక్కినదని చూచుచు నూర  
కున్నాడను. రమ్మపోవుదము. వేగమె వెడలవలయు.

(నిష్క్ర-)



శ్రీ  
**లవ - కుశ నాటకము**



తృతీయా శకము—ద్వితీయరంగము

**అరణ్యప్రదేశము**



[ ప్రవేశము రథముపై సీతా లక్ష్మణులు. ]



సీత॥ లక్ష్మణా! యిదియే మి ఘోరారణ్యములకు వచ్చితిమి? ఇది గంగాతీరమునం లి మునిపల్లియలకు మార్గముకాదే? త్రోవ తప్పితివా? లేక కేనే మఱచితివా?

లక్ష్మణ॥ (స్వగతము) నేనేమి ప్రత్యుత్తరమిత్తును? అయోధ్యాపురము దూరదూర మగునట్లంతయు నాధైర్యసారము దూరదూర మగుచున్నది. అరణ్యప్రదేశము దావునకు వచ్చినట్లంతయు శోకదవానలంబు నాదావునకు వచ్చుచున్నది. ఏమిచే యుదు? (ప్రక శము) జానకీదేవీ! ఘోరకఠిన పాపకార్యారణ్యములఁ జరింపుచొప్పుని విధి నానొసట వ్రాసియుండ నరణ్యములుఁగ న యుద్యానవనములు నాకుఁదారి నివ్వ నేర్పునే?

సీత॥ అన్నా! ఏమిసీమాటలు? నాకర్థముకాలేదు? పాపారణ్య మేమి? చరించి. టేమి? వివరముగా వచింపుము.

లక్ష్మణ॥ (తలవంచుకొని యూరకుండును)

సీత॥ సౌమిత్రి ! ఏమి యారకున్నాడవు ? ఏల నీ యాననా  
బ్రము కళావిహీనమై ప్రతిపదయందలిచంద్రునివలె మాసి  
యున్నది ? లక్ష్మణా ! వంచింపుమా ; నా మానసరాజీ  
వము సందేహ వారిపూరంబునఁబడి పరితపించుచున్నది.  
(నిమిత్తములనుచూచి) అదే దుశ్శకునములు కనుపించు  
చున్నవి. ఈ దినము వెనుక మఱిలి పోవుదము. మఱిల  
శుభదినముఁజూచి ప్రయాణమై వత్తుమఁటలెమ్ము. లక్ష్మ  
ణా ! కంటివే అమంగళ సూచకంబులగు జంబుకములు  
మన తేరువంకపరికించుచు యశ్రావ్యధ్వనులనుఁ జేయుచు  
న్నవి ? నభోమణియగు సూర్యుఁడు ప్రకాశింపక, గుణము  
లేనివాని విద్యాధనమువలె మాసియున్నవాఁడు పగటి  
కాలముననే చుక్కలు పెక్కులు భూమిపై వ్రాలుచు  
న్నవి ? అల్లదే ! చూచితివే ! మనరథమునకుఁ గట్టిన యుత్త  
మాశ్వము లకారణముగ కన్నీరు విడుచుచున్నవి ? నా  
మానసమేటికో నావశముగాకున్నది. అన్నా ! నీకన్నుల  
నీరేల గ్రమ్ముచున్నవి ?

శా॥ మున్నారావణు ఘోరశక్తిని ధరన్తార్చిల్లుచో, నా  
జిలో ! సన్నాహంబున నింద్రజిత్తునువడికొ చక్కాడుచో,  
దైత్యులకొ ! భిన్నాభిన్నము చేయుచోయరయఁగా చింతిం  
పవో లక్ష్మణా ! గన్నీరేటికి గల్గెతండ్రి చెవుమా కల్యాణులే  
యందరున్ ॥

లక్ష్మణా ! లక్ష్మణా ! ఏలమారుపలుకవు ? నాహృదయమున  
నంతకంతకు భావియనర్థసూచకమగు సంతాప మెక్కువయ  
గుచున్నది. నేడేదియోయనర్థము రానున్నది. తండ్రి నేడేల



నీకిట్టి శోకముగలిగె? చెప్తమా నీపరితాపమునకుఁ గారణము? పత్రివ్రతాభామినులకడ నీయవిసీతి యేమైనగలిగెనా? సాధువుల, వృద్ధుల, రోగుల నేమైన బాధించితివా? లేక శ్రీరాము నానతి మీరితివా? అసత్యమున కియ్యకొంటివా? అన్నరో? శ్రీరామభద్రునకుఁ గుశలమేకదా? భరత శత్రుఘ్నులకుఁ బ్రమోదమేగదా? ఊర్తిశామాండవీ శృతకీర్తులు కుశలవతులేకదా?

లక్ష్మణ॥ తల్లిరో! ఆవృత్తాంతమిప్పుడేల? గమ్యస్థానమును చేరిన పిదప నీకేతెలియగలదు. ఆయుదంతముఁ దలచిన నామానసము నీరైపారుచున్నది. నా నోటినుండి నేవచింపఁజాల.

సీత॥ లక్ష్మణా! ఏమో నీచారిత్రము విచిత్రముగా నున్నది. నీ వేదియో పాపకార్యమునకొడిగట్టి నన్నింతదూరము కొనితెచ్చినట్లున్నది. నడచినవృత్తాంతము వచింపవైతివా యీ పాపాచరణము నీతలపైన నుంచఁబడును. ఘోరారణ్యమున కొక్కయబలను కొనితెచ్చుటయన్న సామాన్యముకాదునుమా? నీవు పరిశుద్ధుడవో లేక కల్తఁషుడవో నాకుఁదెలియదు.

లక్ష్మణ॥ (సీత పాదములపైఁబడి) అమ్మరో నీనాథుఁడు శ్రీరాముఁడు నన్నాజ్ఞాపించిన సకలలోకగర్హణీయు, ఘోరహింసాకార్య రూపకాలానలమునకాలి, క్షణమునకు నూడిపోవు నాజీవితమును నీకఠినతర నిందావాక్య వజ్రధారచే నట్టెనలచి వైచితివి. తల్లిరో! ఎట్టిపాతకకార్యమును నాపైఁఘదేహించితివి? ఎట్టి యవాచ్యనిందకు నన్ను లోఁజేసి

తివి? జననీ! శ్రీరాముడు నీపనోనాధుడు. నాతలపై నిడిన, ఘోరహింసారూప శాసనమును నిర్వహించి నీకుదుర్భరసంతాపమునుగూర్చి కలుషాత్తుండనై మని యుండవలసివచ్చెగదా యను శోకభరంబు మదీయ కంఠంబు బిగించి నిరుత్తరునిగాఁ జేసినందున పరితపించుచుంటిని. అదియు నాచౌర్యాగ్ర్య వశమున నీ నిశితవాక్య ఖడ్గంబునకు నన్నుపాత్రనిజేసె? తల్లిరో! నీకు మదికెక్కినశిక్ష విధింపుము. వలదనను. కాని నీనిందాభావణ క్రూరకరవాలమునకు మాత్రము నన్నప్పగింపకుము. నే పరమపాపుండ. పరలోకదూరుండ. పశ్చాత్తాపమున నెట్టిదో యెఱుంగనివాండ.

(అనుబంధము. 12)

సీత॥ అన్నా! శ్రీచాపల్యమున, ఆతురభావమున, పరిశుద్ధ మానసుండవైన నిన్నెంతయో నొవ్వనాడితిని క్షమింపుము. తిండ్రి! ఏమి? ఏమి? శ్రీరాముడు నాపైనున్న మమతనంతయు వీడెనా (నిక్కమా)? నే నేమపరాధమొనర్చితి? నే నేమి చేయరాని చేయిదములఁజేసితి. లక్షణా! మనము వేగిరపడుచున్నది. శరీరము తూగాడుచున్నది. చెప్పమా. చెప్పమా. ఉదంతమంతయు సవిస్తరముగఁ జెప్పమా!

లక్షణ॥ జననిరో! నానోటినుండి యాయుదంతము వచింపఁజాల! నీ యానతియు మీరఁజాల. ఇంకేమిచేయుదు? లోకాపనిదకు తాళఁజాలక నీనాధుడు నిన్నీ ఘోరాటవిని విడచిరమ్మని నన్నాజ్ఞాపించెను.

సీత॥ (ఆతురమున) లోకాపవాదమా ? నాపైననా ? ఎవ్వరు ?  
ఏవేళ ! ఏయవనిందమోపిరి ? ఎవ్వరీదంపతులఁ బాపుట  
కొడిగట్టిరి ?

లక్ష్మణ॥ అమ్మరో ! ఎవ్వడో మద్యపానియగు నొక్కచాళి  
తగవులాడిపోయిన తనభార్యను పరిగ్రహింపుమని యూరి  
వారుచెప్ప “ నేనేమి రాముడనా పగవాని యింటనున్న  
భార్యను పరిగ్రహించుటకు ” అని నుడివెనట. దానికై  
శ్రీరాముడదియొక కొండగా మౌర్యముపట్టి నిన్నిచ్చట  
త్రోసిరమ్మని నన్నంపెను. నా ప్రాణముల సైతమీఘోర  
కార్యాచరణమున గలిగిన పశ్చాత్తాపమున నిదేయడవని  
ద్రోయ నన్ను నియమించెను.

సీత॥ హా ! రామా ! రామా ! రామా ! (మూర్ఛిల్లును)

లక్ష్మణ॥ అయ్యో ! ఈ తల్లి మూర్ఛిలై. (శైత్యోపచారములఁజే  
యుచు) ఆహా ! ఇంతదుఃఖమునకు మూలము నేను  
గదా ? నీ సంతాప మెట్లుభరింతును ? ఈ తల్లి సంతా  
పము నెట్లుతిలకింతును ?

సీత॥ లక్ష్మణా ! లక్ష్మణా ! (లేచును)

లక్ష్మణ॥ అమ్మా ! ఆపాపి లక్ష్మణుడిదే యిందే యున్నాడు.  
ఇంకను జీవించియున్నాడు.

(అనుబంధమును 13)

సీత॥ లక్ష్మణా ! శ్రీరాముడు తననోరార యీ మాటలా  
డెనా ? నానాధుండిట్టి యుపోహవార్తనువిని నమ్మగలి

గెనా? నాపైనున్న మమతయంతయు తొలగెనా? ఇది  
యంతయు తథ్యమని విశ్వసింపఁ గలిగెనా? ఇదినిజమా?  
రామా! తారక నామా!

సీ॥ పిన్ననాటనుగోలె నిన్నెదై వముగాగ  
నెన్నియుండినభక్తి నెన్నవలదె |  
అలరావణునిబాధ లన్ని నేనోర్చి నీ  
కొఱకునై మనుట యిం తరయవలదె |  
బంధుల, రాజ్యంబు, బాసి నే నివెంట  
కానకువచ్చుట కాంచవలదె |  
అనదయే, దీనయే, అబల, గర్భణియంచు  
ననుబ్రోవ సత్కృప కనగపలదె |

గీ॥ మనసురాయయె నీకు నోమనుఃపాల  
భువననుతనామ రవికులాంబోధిసోమ  
దానవవిరామ సత్కృపాదారసీమ  
రమ్యగుణధామ శ్రీరామ రామరామ॥

లక్ష్మణా ! శ్రీరాముఁడు, నామనఃకాముఁడు,  
ఆనందధాముఁడు నన్నునందేహించెనుగదా ? నీయట్టి  
వారు చెంతనుండియు, ఇది తగదనియు, నిట్టిది కలదా  
యనియుఁ జెప్పక పోతిరా ? కట్టా ! ఆబౌల్యమునుండి  
కడుప్రేమనిండార, పెన్నిధి నమువోలె, జీవితధనము  
బోలె నన్నెంతయునారయు నామనోనాథుఁడే నాపై  
నక్కటికమూనక నట్టడవినిఁద్రోయ నింకెవ్వరు చెప్పు  
వారు ? యింకెవ్వరు రక్షించువారు ?

అయ్యో ! 'రామ' 'రామ' యనెడి రెండక్షరముల జప  
మొనర్చుచు, 'రామ'యని నడివినవారి నాత్మబంధువులుగ

గాంచుచు, ఆరామమూర్తి నే మానస కమలాసన కనక  
 పీఠముననిడి దైవముగ పూజించు, నామనశ్శుద్ధి నింతార  
 యఁడాయెగా? శివధనువు దునుమాడినవేళ మొదలు  
 సహకారసల్లాపముల మాని, శైశవక్రీడా వినోదముల  
 విడనాడి, జననీజనకుల గారాబులొలికెడి సరసంపుపలు  
 కులనైన దూరీకరించి, పుట్టినిగిటివాసమును త్యజించి,  
 ఆత్మబంధువుల నావలదొలి, తన్నేసర్వస్వముగా భావించు  
 నామనస్థైర్యము తెలియఁడాయెగా? తానడవికేగుతఱి,  
 ముఱిపెంపు రాయంచలలేపలుకుల కులుకుఁజెందుదాసన  
 య్యు, సింహశార్దూలాది ఘోరమృగారావములకై ననోర్చి,  
 సంపెంగతేనియల కాలువలదాటుట కెంతయో పేరా  
 యాసముఁ జెందుదాసనయ్యు, దుస్తరభాగీరథీ ప్రవాహ  
 సంతరణంబునకై ననోర్చి, భీకరాగణ్యముల తనవెంటరా,  
 తన్నేప్రార్థించుట యోచింపఁడాయెగా? నాయాత్మశుద్ధి  
 నరయఁగోరి, “అగ్నిజ్వాలలవడు” మని తన నోటినుండి  
 మాట వచ్చిరాకమునుపే భీకరానలంబునఁబడుట విచారిం  
 పఁడాయెగా? అజరుద్రాదులు నాసౌశీల్య పాతివ్రత్యముల  
 చాటించి యగ్గడించుట సైతము కనఁగొనఁ డాయెగా?  
 వినోదము చేయుచు తానుకనుపింపకపోయినపు డదియే  
 జగత్ప్రళయమని భావించు నాప్రేమను తలపఁ డాయెగా?  
 లగకలోనుండునపుడైన ప్రళయార్కబింబముఁ బోలె,  
 నొక్కరికి తేరి చూడరాకుండ, కాలరుద్రుని కంటిమంట వలె  
 నెవ్వరికిని చేరరాకుండ, యాత్మపాతివ్రత్యమును కాపా  
 డుచున్న నాసాధ్వీచారిత్రము నిండుకైన మదినిఁ గొనఁ  
 డాయెగా?

నామిశ్రీ! అంత తనకుఁ గోపమున్నఁ దనకర  
వాలమున నింతింత ఖడించి యుండిన పరమసంతసమున  
భరించుచుంటినే? నే మనియుండుట తనక్రిష్టములేకున్న,  
కాలకూటవిషము తనచే చేత నిచ్చియుండిన నదియే పరమా  
మృతమని కొనుచుంటినే? నేనంత కనువ్రేగైన మఱల  
“మండునగ్ని గుండమున పడిమడియుమ” ని శాసించి  
యున్న నాతని సంతసమునకై పడుచుంటినే? అయ్యో!  
నాకుయ్యాళించువారు లేనిలోకనింద నాతలపైనవిడి,  
నవమాసాంతర్వత్తి యైయున్న నన్నడవుల ద్రోసెకదా?  
నేనెట్లు భరింతును? ఎవ్వరితో మొఱలిడుదు? ఏమహాత్ము  
లశరణాందుదు? అకటా! నాపైదయలేకున్నను నాగర్భ  
మున వృద్ధినొందుచున్న నా శిశువునందైనఁ గనికరము  
కలుగదాయెగా? అయ్యో! పరమశాంత శ్రీనిధియగు  
శ్రీరామచంద్రుడని భావించియుంటినిగాని కరిన శ్రీ శిశు  
హింసకుఁడగునని యొక్కనాఁడెఱుంగను. నిరుపమాన సద్గు  
ణభూషితుడని మాతండ్రి జనకుడు కన్యనిచ్చెగాని యిట్టి  
గోముఖివ్యాఘ్రమనియు, నిట్టిగంధముపూతకత్తియనియుఁ  
దెలియక పోయెకదా?

లక్ష్మణా! ఇకనీవు పొమ్ము. తండ్రిరో! నీ  
వదినె, నీవుభక్తి సేవించు జానకి నిక మఱచిపొమ్ము.  
మాయత్తగారిగు కౌసల్యా సుమిత్రాదిదేవులతో నా  
కడపటి యభివాదమునల వచింపుము. తమకుఁజెప్పక  
వచ్చినందున తగుఫల మనుభవించితినినియు, ‘మీకోడలగు  
సీత మీయెడ నేమియపరాధముఁ జేసియున్నను మన్నించి

బ్రోచిన మరణవేళ సంతోషమునఁ బ్రాణముల పిడుచుఁ  
ననుము. అన్నరో! భరతశతృఘ్నులకు నాయాశిషంబుల,  
దెలుపుము. “మీశిశ్మాపల, మీభక్తిపూజల, మన  
సారగైకొనుభాగ్యము లేదయ్యెగాయని మీవదినెసీత పల  
వించి ప్రాణముల విడువనున్నద” ని చెప్పము. అన్నరో!  
మీయన్నతో, “సీత, నీవు దూరీకరించిన సీత, నీయట్టివానికి  
సైతము నిష్కరుణగలిగించిన నిర్భాగ్యపు సీత, సమభక్తి  
భావనతో నీపాదారవిందములనే ధ్యానించుచు, నీవుచే  
సిన మహిమపాపమును మదిఁదలంచుచు, నీదయాగుణ  
మునుకొనియుండుచు ప్రాణముల వాసె” నని వచింపుము.

సీ॥ అరయకాసల్యాది యత్తలనడిగి నా  
వందనంబుల నీవుపలుకుమన్న ।  
భరతశతృఘ్నుల కరయనాకడసారి  
దీవనలను నీవుతెలుపుమన్న ।  
మారామచంద్రతో మరణవేళనుతన్న  
నడిగితి నని నీవునుడువుమన్న ।  
ఇంకనైన నపకీర్తి యేమియులేక తా  
హాయిగ నిద్రింపుమనగదన్న ।  
గీ॥ తన్నుదై వంబుగా నమ్మియున్నకాంత  
కకట ప్రతిఫలంబిదియె? యంచనగదన్న  
తనదుయుపకృతి మరువనంచనగదన్న  
మహినింఱుజానకిని నింకిమరువకన్న

“చాకలివాని మాటలే వేదమంత్రములుగాఁ దలం  
చిన, నీదయారసమును మిక్కిలికొనియాడె”నని తెలుపుము.

ఇకనైనను చల్లగ నిద్రింపుమనుము. వీయపవాదమును లేక సుఖముగా నుండుమనుము. తనకే దయగలిగిన చచ్చి పరలోకమున నున్న నన్ను నెప్పుడైన స్మరింపుమనుము. 'జన్మజన్మాంతరము చందైనను నిన్నే తనకు పతిగాచేయు మని వేనవేలు దేవతల మ్రొక్కె' ననుము. ఏదిలేకున్నను చచ్చునపుడొకటి ప్రార్థించితిసనియు, అదేదన, మాతండ్రి జనకరాజునకుఁ జెప్పిపంపుమనుము. దివ్య నీలనీరదసంకా శమై, నీరజవిలాస సుందరనేత్రారవిందమైన తనమూర్తిని నామానసమున ధ్యానించుచుంటి ననుము. నా యందు చూపినదయ నింకెవ్వరియందును చూపవలదని మాత్రము ప్రార్థించితిసనుము. తన మనసునకుఁ దెలియని లోకనిందల నమ్ముటకాత్మ సాక్షి లేదా యనియు, మానసశుద్ధిని క్షణ క్షణమును తెలుపు అంతసాక్షి లేదాయనియు, సర్వకార్యముల నిద్రయందెఱుంగుచు మానవుని కాపాడగల జీవసాక్షి లేదాయనియు, తానెంతనింద నాపై మోపినను వారైన నాపరిశుద్ధత నొకప్పుడైన తెలుపుదురని వచించుచు నా యంత్యకాల పాదాభివాదముఁజేసి నా జీవితమును తనపాదములకు కానుకగానర్పించితి నని నుడువుము. లక్ష్మణా! పోయిరమ్ము.

అన్నా! నేనెంత నిన్ను నొవ్వనాడియున్నను వానిని మదియందుంచకుము. నీ యుపకారము నీజన్మమున తీర్పజాలక పోయితిని గదా! ఉత్తర జన్మమున నైనఁ దీర్తునట లెమ్ము. నాకై యెంతయో కష్టించితివి. నాకై నిద్రాహారముల మానితివి. వాటినిన్నిటిని నే



మఱువను. కన్నపుత్రునిబోలెనున్న నీతో మాటలాడనై  
తిని. నిన్ను గన్నులార చూడనైన జూడనైతిని. అకటా!  
నాకెవ్వరు దిక్కు? నా గర్భస్థ కుమారుల కెవ్వరుదిక్కు?  
ఓ శ్రీరామా! తారకనామా! వైకుంఠధామా! నామాన  
సకామా! రావే. నామొఱింపవే! అయోధ్యా! ఈనాడు  
నీఋణము నాకుదప్పెనా? హా! రామా! రామా!!

(మూర్ఛపోవును)

లక్ష్మణ॥ అయ్యో! పరమ నిర్భాగ్యులక్ష్మణా! నీవు నేడెట్టి  
కార్యముచేయఁ బాల్పడితివి? అమృరో! జానకీదేవి!  
నావలస నీకెట్టియిడుములు కలిగె? దశరథ రాజేంద్రుని  
పెద్దకోడలివై, విజ్ఞానధన్యుడగు జనక రాజేంద్రుని కూర్చి  
పుత్రికవై శ్రీరామభద్రునకు పట్టపు దేవివై, సకల ప్రపంచ  
మును రక్షించు తల్లివై, నీవెట్టి యిడుములబడితివి? నిన్ను  
నేనెట్లు నట్టడవిపాలుచేసి పోవుదు? విధిలేదు. పోవనే  
వలయు. నాకానశము. తల్లీ! నిన్నువిడనాడినే బోవుట  
యమపట్టణమునకుఁగాని యయోధ్యాపురికిఁగాదు.

(పోబోవ)

(అనుబంధము. 14)

సీత॥ లక్ష్మణా! పోయెదవా? పోయెదవా? హా! రామా!

(అని మఱల మూర్ఛిల్లును)

లక్ష్మణ॥ (మఱలవచ్చి) అయ్యో! ఈ దేవ దేవి దుఃఖమును నేనెట్లు  
తిలకింతును? శ్రీరామశాసనము నెట్లు మీరుదును? నేనేల  
మానుమిత్రకు జన్మించితి? కట్టా! పుట్టినప్పటినుండి దుఃఖ  
పరంపరల నోలబాదు నాయుట్టివానిజన్మ మేమిఫలమును

సాధించును? అకటా! ఈతల్లిని, లోకములఁగన్నతల్లిని,  
అయోధ్యాదేశపుప్రజలను గన్నతల్లిని, నన్నురక్షించు  
తల్లిని నే నెడఁబాయఁగలనే?

సీ॥ జనక రాజేంద్రుఁడు జ్ఞానగర్భమునందు

జెన్నార పెంచుచు నున్న తల్లి

పాలుపారు ప్రేమచే భూసతిమణిచెంత

ముద్దులపుత్రియై మొనయుత్తి

చల్లనితల్లియై యెల్లగ నొకమాట

యైననాడని శాంతమలరు తల్లి

పొరిశుద్ధవజ్రంబుఁ బోలె నేదోపంబు

ప్రేలఁజూపఁగరాక వెలయుతల్లి

గీ॥ కరుణఁగలతల్లి లోకముల్ గన్నతల్లి

వేదములతల్లి వేట్కలవెలయుతల్లి

తల్లులకుఁ దల్లి ముమ్మాఱ్ఱిజనరుతల్లి

పరగ మా తల్లి మాతల్లిఁ బాయఁగలనే॥

ఓ జానకీదేవి! అనవరతము రారాజులు, వారిదే వేరులు  
నిజశిరఃకిరీట మణిమాలికలు భూమిసోక ఎందనంబు లిడ  
మకుట మణిమయ వీరముల వెలరారు నీపాదారవిందములు  
నేడు క్రూరమృగభక్షిత జుతుశవములపై ప్రకాశింప  
వలసివచ్చెఁగా? సనకాదిమునివర మానసేందీవరములపై  
శ్రీరామచంద్ర వామాంకవీరముపై, వేదసీమంతినీసీమంత  
వీడ్కిపై రారంజితలీల భాసిల్లు నీపావనశరీరమీ కంటక సము  
దయములఁ టడనయ్యెఁగా?

సీ॥ నినుఁజూచి కదలనేరని మృగంబులు నీకుఁ

గాన్పు చేసెడివారె కన్నతల్లి

చరియించు భల్లూక సతులు పేరంటంపు

ముత్తైదువలె నీకు భవనజనని

కనరాని యీముండ్ల కంపల నీడలు

రమణీయ్యనగరులే రామపత్ని

వెక్కసంబుగఁదోచు సక్కల కూతలు

పురహాఘోషమే భూమిపుత్రి !

గీ॥ వేడికన్నీటముంచు నీ యేడ్పుదినము

ఒప్పు నీమంత్రపుంస వనోత్సవంబె

మాత, యోత్రిభవనమాత, మహితజాత

నిరతగుణజాత, యోసీత, పరమపూత॥

అకటా ! జననీ ! పుట్టినది మొదలెన్నియో దుఃఖము  
లను గాంచుచున్న దానవుగాక యొక్కనాడైనను సుఖ  
మనునది లేకపోయెగా ?

సీ॥ పుట్టినదాదిగా పోరిదుఃఖములెగాక

యావంత సుఖమొంద వై తివమ్మ

అత్తవారింటిలో నమర భోగములన్న

నడవితోలుటె నీకు నాయెనమ్మ

రఘురాముపత్నివై రహినింటనొకనాఁడు

నలరనుండగ నేరవైతివమ్మ

శ్రీరాముతోగూడి గృహమున సుఖముల

ననుభవించగ నోచవై తివమ్మ

గీ॥ ఇంతి యడవిని నెట్లు చరింతువమ్మ  
ఎచి ప్రాణములెట్లు భరింతువమ్మ  
చేరి యక్కట విధియెంత చేసెనమ్మ  
మఱల నెప్పుడు మమ్ముల మనుతువమ్మ॥

ఓ భాగీరథీర తరువులారా ! ఓ శార్దూల భల్లూకాది  
వనమృగములారా ! ఓ యరణ్య లతా నికుంజములారా !  
మీరునోచిన పుణ్యము నేనునోచనైతిగా? ఈలోకమాత,  
ఈజగత్కల్పవల్లి, ఈ సాధ్వీమతల్లి సేవించి భక్తిచే  
నామెకు నాశ్రయమిచ్చి మీ రెనలేనిపుణ్యము గట్టుకొన  
నున్నవారు. నాకట్టిభాగ్యము లేదయ్యెగా? అయ్యో  
మా దేవదేవిని, మా జానకీదేవిని మీకప్పగించి పోవు  
చున్నాడ. మీ రెట్లు కాపాడెదరో? మీరెట్లు నాతల్లికి  
నూరట గలిగింతురో కదా? అకటా నాకు పోవుట  
తప్పదు. ఈ జానికికి గడపటి సమస్కారము గావించి  
పోయెదగాక.

సీ॥ తొలిజాముననెలేచి లలిత భక్తిని జేయు

పరగ ప్రాతఃకాల వందనంబు

పనివేళ లక్ష్మణా ! యనిపిల్వ నమ్మడై

వాసి నేజేయు సద్వందనంబు

పసిలోన ఫలములఁగొని తెచ్చి యర్పించి

సరదాస్యమునజేయు వందనంబు

మము నేలురాజ్ఞయై మనువుచోఁబుత్తుని

భంగి నే సల్పెడు వందనంబు

గీ॥ ప్రణతితములు రాఘవపత్నినీకు  
అమిత వందనములు జగదంబనీకు  
దివ్యసాష్టాంగములు రామదేవినీకు  
పెక్కుమొక్కులు భూదేవివిడ్డనీకు॥

అయ్యో! ప్రాతః సంధ్యాకాలములయందు త్రికాలా  
భివాదముల నేజేయ మా సీతామాత మందహాసభాసు  
రమగు సంపూర్ణాన్నగ్రహమునఁ దన కరాబ్జమును నాశిర  
మున్నెడి మంగళాశిషంబుల నిడుటఁ గాంచితిఁగాని యిట్లు  
ఘోరతర శోకమున మార్చిల్లియుండుటఁ గాంచనై  
తినిగా? ఓ పాపహస్తములారా! ఇన్నిదినము లేతల్లిని పూ  
జించుచుఁటిరో, వింజామరలఁబూని, పాదారవిందముల  
ధరించి, శ్వేతఛత్రముల గ్రహించి యేలోకమాత ననవ  
రతము భక్తశేవించి ధన్యులగుచుంటిరో, అట్టి రామసా  
మ్రాజ్యలక్ష్మిని మీరీనాడు భీకరారణ్యమునఁ దోలి  
భయంకర మృగములపాలుఁజేసి పోవ నుద్యమించితిరా?  
అక్కటకటా! సూర్యవంశ క్షీరావారాశి యందు నిరత  
కలుష హాలాహలముఁబోలె నేనేల జన్మించితి? శ్రీరామ  
చంద్రుఁ డప్పుడు కలిగినకోపమున సీత నడవుల విడిచి  
రమ్మనెఁగాక చేతులార విడచిన వాడను నేను గదా?

నేనట్లుచేసిపోయిన వెంటనే నన్నెంతయో నిర్దయాత్ము  
డని నిందింపడా? “అమిత క్రోధోద్భవోర్నిమాలికలు మనో  
వారధిని సంచరింపనట్లన్న మాత్రముననిట్లు చేయబాడియే,  
తరునిడూపింపరా? భరతశత్రుఘ్నులు కన్నతల్లిని కార  
డవులఁ జూలిన పాపాత్ముడని నాపాపపు మోముఁబూ

తురా? కొసల్యా సుమిత్రాదులు మాకోడలికిఁబడరానియి  
డుమల నొడిఁగట్టిన కూళుఁడవే యని నన్ను పరిపరిదూషిం  
పరా? అయోధ్యాపుర జనులందఱు నాబాలగోపాలము  
నన్న తేరిచూడక తమ కన్నీళ్ళచే నాకు శాపోదము  
లిచ్చుచు లోకనిందిత దుష్కర్మఁడని దినదినము నా  
ప్రాణములకై ప్రలాపించరా? జనకరాజేంద్రుఁడు వీఁడెట్టి  
పుణ్యహీనుఁడని దూరీకరింపడా? అకటా! యెందరికిఁగాని  
వాఁడనె తిని? ఎంత యపనిందల పాలె తిని? ఎట్టి దుర్భర కలు  
షాత్ముఁడనై తిని? ఎట్టి పరమ హేయనరక పాత్రుఁడనై తిని?  
పుణ్యదూరుఁడనై తిని. రామునకుఁగానివాఁడనై తిని. బంధు  
వులకు రోతఁ గలిగించితిని. తల్లుల కెరవైతిని. తమ్ములకు  
దూరుఁడనైతిని. వేయేల, సర్వలోకములకు దూషణీయ్యు  
డనైతిని. పాపపుమోముఁజూపకఁ బరమసీచుఁడనై కలకాల  
ము దుఃఖమున న్నశించినశించి యిహలోకముఁ బాయ  
వలసి వచ్చెగా?

అక్కటకటా! ఇపుడు కదలాడు పంచమ ప్రాణము  
లారా! నన్నేలఁ బాయకున్నారు? ఇపు డింత పరిత  
పించుచున్న కటికమానసమా! నీవేల పగిలి పోవకున్నావు?  
సర్వపాప నిచియాలవాలమగు ఓ దూషణీయ్య లక్ష్మణశరీ  
రమా! నీవేల కుళ్ళి నీరై మంటఁగలియకున్నావు? ఓజానకీ  
దేవీ! నేఁడు మమ్ములఁ బాసితివా? అయోధ్యాపురభాగ్య  
లక్ష్మీ! మాకుఁదప్పితివా? సకలపుణ్య పరిశుద్ధజగన్మాతతో!  
నాతోనొక్క మాటాడవే. హా! భరింపజాల! అయోధ్యా  
పురమా! నిన్ను నే చూడజాల. జీవంపజాల, సకలకాలా

గ్నివిష పర్వత సర్వశార్దూల సమస్తాయుధములారా !  
 నా పైయేల మీకు దయకలిగెను ? దేవవర్గములారా !  
 పక్షిసముదయములారా ! మానులారా ! సత్తత్రములారా !  
 మీరు మా సీతాదేవిని రక్షింపుడు. పరేత లోకముననున్న  
 దశరథభూపాలచంద్రమా ! నీకోడలిని నీకప్పగించి పోవు  
 చున్నాడ. నీవే రక్షించుకొనుము. హా ! సీతా ! రామా !  
 పరమ నిర్భాగ్యలక్ష్మణా ! సీతా ! సీతా ! (మూర్ఛిల్లును.)

(యవనిక పడును)



# శ్రీ లప - కుశ నాటకము



తృతీయాంకము — తృతీయరంగము

భాగీరథీ తీరారణ్యము

[సీత పరుండియుండి లేచును]

సీత॥ (నలుదిక్కులుచూచి) లక్ష్మణా ! లక్ష్మణా! పోయితివా? పోయితివా? ఇకదిక్కు లేని దాన నైతిని ఎందఱు బంధువులు కలిగియుండియు తుదకు దిక్కులేక యడవిని జచ్చుటాయెఁగా? నీచములగు నాప్రాణములనె నఁ బాయుటకులేదే? ఈ పాడుగర్భము నాకెక్కడి శత్రువయ్యెను? లోకాపవాదమా ! నీవు నాకెక్కడ దాపురమైతివి? రామా ! రఘుకులధామా ! నేఁడేల నాకు రాముఁడవు కాకఁబోయితివి? లంకలోనున్నపుడు కొంతకాలమునకే తాళలేనివాఁడ విపుడు మద్వియోగము నెట్లు కలకాలము భరింతువు? అలనాఁ డనసూయ నీతోవచించిన యుపదేశమును మఱచితివిగా? నీయట్టి క్రూరమానసు లెందైన నందురే? నిరపరాధిని నన్నింత బాధించెదవా? ఆబాధ నిన్ను బాధింపక, మానునా? నీవుచేసిన ఘోరకార్యము నిన్నెన్నఁదైన వగనొందింపక మానునా? నిన్ను నమ్మినందులకు మంచి



ప్రతిఫలమిచ్చితివి. నీవుచేసిన బాసలకు మంచి ప్రయోజనము నొసంగితివి. రాముఁడు దయాళువు రాముఁడు సద్గుణ ధాముఁడనుటకు మంచియోగ్యతనుఁ గల్పించితివి. నేను చచ్చినపుడైన నీధర్మమును నాధర్మమును జగమెఱుఁగుగాక. నాశవమునుఁ జూచిన ప్రతిజంతువును నాసౌశీల్యమును పరీక్షించునుగాక. నీవు పంచకుండవు. కఠినుఁడవు. పరులమాటలను నమ్మెడివాఁడవు. నిన్ను బ్రహ్మ నాకొఱకై సృజించెఁగాఁబోలు. నీవును, నీతమ్ములును, నీతిల్లులును సుఖముగా నుండుడు నాగతియొక్కైన నేమి? నన్నింత గాసి నొందఁజేసినందుకై సర్వశక్తి, సత్యశక్తియైన నిన్ను దుఃఖమున ముంచదా?

(యోచించి) అకటా! మారామచంద్రుని దూషించుచున్నదాననే? మారాముఁడా? సూర్యవంశకలశ వారాంబుధిసోముఁడా? తారకనాముఁడా? దూషింపఁదగినవాఁడు? కాఁడు. కాఁడు. కాకున్న దీనికేమనవలయు ?

అయ్యో! పురాకృతవాసఫల మనుభవింపకపోవునే? పరమశాంత శ్రీనిధియగు శ్రీరామచంద్రు నంతటవానికి సైతము నాపై నిష్కరుణ కలుగవలయునన్న నాదుర్విధి నేమందు అకటా! శరీరము తూలెడు. అంగములు కంపమొందెడిని. యింద్రియములు నావశము కాకున్నవి. అకటా! నిలువఁజాల. తాళఁజాల. భరింపఁజాల. రామా! శ్రీరామా! ఏల కాన్పింపవు? రాజలలామా! ఏలనన్నూరడింపవు? కోదండరామా! ఏలదూరముపోయెదవు? తారకనామా! ననుచేరరా వె, వలదు. ఇలదు. నాపైక్షోపమూనవలదు. నీవుకనికరిం

పకున్న నీసీతప్రాణముల భరింపకలుగునే? నీరజవిలాస సుం  
దరనేత్రారవిందమగు నీమోముదమ్మి నొక్కపరి ననతిలకిం  
పనిష్టా! నాప్రాణపంచకమును కానుకఁగొనియైన యొక్క ప  
రినీదర్శనభాగ్యమొసంగుమా? అయ్యో? యీనిర్భాగ్యురాల  
కింకెక్కడి శ్రీరాముఁడు. యింకెక్కడిసంతోషము.

ఓజనకా! నన్నేల యింకకాలము పరిపాలించితివి? సకల  
సురాసురమానవవర్గ హృదయ సంస్తవనీను లోకప్రకా  
శిత సత్యమా! నేడేలనావంతఁ బాపవైతివి? నిరత  
చరాచర జీవజంతుస్థాన విరాజమాన పరబ్రహ్మ చైతిన్య  
మా! నేడేలధర్మాధర్మముల నీవె వేరుపఱుపవైతివి? బ్రహ్మం  
డకల్పనాధురీణ చతుర్ముఖుఁడా! నన్నేల లోకభారముగ  
సృజించితివి? ఓ భూసతీరత్నమా! సప్తకులాచల సముద్ర  
పరిభాసురవైన నీవునన్నేలఁ గంటివి? నాదూఃఖమునుచూచి  
యేల యుపేక్షించియున్నదానవు? నే నిక్కంపు పతివ్రతన  
గుదునేని, మారాముఁడు సత్యప్రతిజ్ఞఁడగునేని భూదేవీ!  
కొనిపొమ్ము నన్నునీ— (లోపలనుండి తాళుము తాళుము.)

[ప్రవేశము: శీఘ్రయానమున వాల్మీకి]

వాల్మీకి॥ జానకీదేవీ! తాళుము. తాళుము.

ఉ॥ తాళుము తాళుమమ్మ మృతినదాల్పఁగనేటికి చాలునమ్మ మ  
మ్మేలెడుతల్లి నీకు నిటులేటికి శోకము గల్గెనమ్మ యో  
బాలరొ ఆత్మహత్య కడుపాపముఁ దెచ్చుగదమ్మజానకీ  
చాలున వాహసంబిక విచారము మానగదమ్మ యమ్మరో॥

తల్లీ! ఎంతటి సాహసకృత్యమున కుద్యమించితివి? యీకా  
నల కేల చనుదెంచితివి.

సీత॥ మానిచంద్రమా! ఆ యుదంతము నేవచింపజాల.

వాల్మీ॥ అమ్మరో! నీవు చెప్పకబోయినను నాజ్ఞానదృష్టిచే నేనం  
తయు నెఱుంగుదును. అపవాదభయమున నీనాధుఁడు  
రామచంద్రుఁడు నిన్నడవులకు నంపెఁగా? నిన్నపరాధినిఁగా  
నెంచెగా? అకట! ఏమి కాలమహిమ!

సీ. బ్రహ్మదులనుఁగన్న మాతనౌ నీపైన  
నేమూర్ఖు లపనింద నెన్నిరమ్మ|  
ఎన్ని న సేమాయె సనకులేశుఁడుదాని  
నెమ్మది నెట్టుల నమ్మెనమ్మ|  
నమ్మెబో నదిగాక నెమ్మిపోవఁగ నిన్ను  
తల్లిరో యెటుబాయఁ దలఁచెనమ్మ|  
తలఁచెగా కదిచూడ ధర్మంబుకాదన  
కడవులనెటు నిన్ను విడచెనమ్మ|

సీ॥ నారి యాపురిఁబెద్దలు లేరటమ్మ  
అరయ మీయ త్తకౌశల్య యైనఁదనకు  
బుద్ధియేటికిఁచెప్పకఁ బోయెనమ్మ  
ఇంకమాయమ్మ మదిసూరడిల్లుమమ్మ॥

(అనుబంధము 15)

దేవీ! నీవు పరాశక్తివికావా? సుకల్యమాత్రమున  
సర్వమును చేయగలవు. సర్వమును నాశన మొనర్చ

గలవు. సీతారాములుగా నదృశ్యముఁజెందిన లక్ష్మీనారాయణులగు మీకు వియోగము ఘటిల్లుట మాబోటి వారికి నీదర్శనమబ్బుఫలము కలిగియుండుటచేతనే కదా? తల్లిరో! ఇచ్చటనే నాయాశ్రమమున్నది కొంతకాలమందు నివాసభాగ్యము నాకొసంగుము. నన్ను కృతార్థునిఁజేయుము.

సీత॥ వాల్మీకి ఋషిచంద్రమా! నదీప్రవాహమునఁ బోవువారికి తేప్పదొరికి నట్లపారదుఃఖిప్రవాహమునఁ బడిపోవు నాకు నీయనుగ్రహమను నొక తేప్పదొరికెను. అవశ్యము మీ పుణ్యాశ్రమమున మీయానతియగువఱకు వచ్చించి నాశరీరముఁ బవిత్రము చేసికొనియెద. అయిన.

వాల్మీ॥ జననీ, సంశయింపకుము కాలమొక్కరీతియుండదు, నీకై మరల శుభకాల మెదురుచూచుచున్నది. రమ్మ, నేనంతయు వచ్చించెద.

సీత॥ భాగ్యము.

(నిష్క్రమింతురు)



# శ్రీ లవ - కుశ నాటకము

తృతీయాంకము—చతుర్థరంగము

వాల్మీకా శ్రమమున నొక కుటీరము

(ప్రవేశము : సీత)

(అనుబంధము 16)

సీత॥ అహా! ఇక్కడికి దాదాపున మూడుసంవత్సరములయినది నా మనోనాథుని యుదంతము తెలియక, నాకీజన్మమున శ్రీరామచంద్రుని ముఖముఁ దిలకించుభాగ్యము కలదోలేదో తెలియదు. ఈ వాల్మీకమనిచంద్రుని యాశ్రమమున నా కేగొంటిత లేక యుండినను నానాథుని విడనాడిన లోక మే నాకుపాడై తోచుచున్నది గదా! ఆమునిమ దారుఁడు “అవ్వా! నీనాథుఁడు రామభద్రుఁడు తేమముగా నయోధ్యయందున్నాడ”ని నన్ను పరివరి నూరడించుచుండును. నాకు జనించిన ‘లవకుశు’లను కుమారులను కడుగారాబమునఁ బెంచుచున్నవాఁడు. వారికి వివిధవిద్యాసారము బోధించుచున్నవాఁడు. అహా! ఈకుమారులఁ గాంచిన మనసుననున్న దుఃఖచుంతయుమాసి వారిముచ్చటల

నాల్గించుటవలన లోకమునే మఱచుచున్నదానను. వారు కొంచెము కను మరుగైన యెప్పటి శ్రీరామ వియోగమువలనఁ గలిగిన గుఱిమే “నేనున్నాన” నిపైనఁజేరినను బాధించుచున్నది గదా?

(లోపలధ్వని—17వ అనుబంధములోని పల్లవి)

అల్లడే! నా కుమారులు లవకుశులు వచ్చుచున్నట్లున్నది.

(ప్రవేశము. లవకుశులు పాడుచు)

(అనుబంధము 17)

సీత॥ (కుమారుల ముద్దిడికొని) నాయనా! ఇంతసేపెక్కడికి పోయియుండిరి?

లవ॥ ఎక్కడికినిలేదమ్మా! మాతాతగారు వాల్మీకిలు మాకు పారములఁ జెప్పచుండిరి. అవియన్నియు నేర్చుకొని వచ్చునప్పటి కింతసేపయినది.

సీత॥ నాయనా! మీతాతగారు వాల్మీకి లాశ్రమముననే యున్నారా?

జుశ॥ లేరమ్మా! వనమునకుబోయియుండి యిపుడేయాశ్రమమునకు వచ్చిరి.

సీత॥ అయిన మీరింతవఱకు వారివద్ద పారముల నేర్చుకొనుచుంటిమని చెప్పితిరే? అది యసత్యమా?

లవ॥ అసత్యమేలనమ్మా? వారడవికి పోయియేయుండిరి; మేము పారముల నేర్చుకొనుచునేయుంటిమి.

సీత॥ “వారివద్ద” అని చెప్పితి రే?

కుశ॥ వారి యాశ్రమమున మనముండ వారివద్దకాదా?

సీత॥ కుమారా! ఎన్నివిన్నాణములను నేచ్చితివమ్మా!

కుశ॥ అమ్మా! మనమియడవినినేల యుండవలయు?

సీత॥ నాయనా! మీరు విద్యాబుద్ధులనేర్చుకొని యెందైన  
సుద్యోగము సంపాదించిన మనము పట్టణముఁ జేరుదు  
మఁట లెప్పు.

లవ॥ తల్లీ! విద్యాబుద్ధులనేర్చుట యుద్యోగమునకేనా? ఆయు  
ద్యోగము మిక్కిలి పరతంత్రముకదా?

కుశ॥ అట్టి పరతంత్రుడగు వాఁడేమి లోకోపకారమును జేయును?

గీ॥ అవని తనదేహమొరులకు నమ్ముకొనుచు |

నెసఁగు పరతంత్ర ముద్యోగమేలనమ్మ?

విద్య కుద్యోగమే ఫలంబేమియమ్మ?

అవుడు మన దేశ మభివృద్ధినందదమ్మ॥

సీత॥ (స్వగతము) ఆహా! ఏమి యీపసికూనల మనోదా  
ర్థము? (ప్రకాశము) నాయనా! మంచి గుణము.  
ఇట్టి గుణములే బాలురకుండఁదగినవి. ఇవియెచ్చటినుండి  
పట్టువడియె?

కుశ॥ జననీ! మొన్ని మాగురువులు మాతో రామాయణ  
కథనుబాడి చుచు దానియర్థమునుఁ జెప్పిరి. అందులో  
యెవఁడో రాముడట! ఎంతగుణవంతుఁడు! ఎంతసత్య  
వంతుఁడు!

లవ॥ ఆయన దేవుడని మనగురువు చెప్పలేదా?

సీత॥ (కన్నీరునించును.)

కుశ॥

లవ॥ { అమ్మా! యేల ముఖము వండుకొంటివి?

(అనుబంధము 18)

సీత॥ ఏమియు లేదునాయనా. ఊరక కండ్లు మండుచున్నందున కన్నీరువచ్చినవి?

కుశ॥ చూడుమమ్మా ఏడు మొన్న చిన్నయేనుగు పిల్లనుబట్టి యెంతో బాధించుచుండెను అది మిగుల బాధజెందుచుండెను నే నెంతవలదనినను వినలేదు.

సీత॥ (లవునితో) ఏమినాయనా! నిజమా? ఇట్లుచేయరాదు. ఒకరిని బాధింపరాదు.

లవ॥ అమ్మా! మాయన్న మిక్కిలి పిటికివాడు. నేనాయే నుఁగునెక్కి కొన్ని దుష్టమృగములఁ జంపితిని. ఏడు “వలదు; వలదు” అని చెప్పచుండెను. ఇట్టి పిటికివారున్న దేశమున కేమి ప్రయోజనము? ధైర్యమును దేహబలమును గలిగి, బుద్ధి బలమునుపయోగపరచి, మనము పుట్టిన దేశమునకును, మన ప్రభువునకును సహాయముఁ జేయవలయునుగదా? అట్టివారుఁగా కెవరో పనికిమాలినవారు పుట్టుల తల్లుల కడుపుచేటుకదా?

(అనుబంధము 19)

సీత॥ లవకుమారా! నీగుణమును, నీధైర్యమును, మెచ్చదగినవే కాని దుడుకుతనముమాత్రము వలదు.



[ప్రవేశ: ఒక మునిబాలకుడు.]

ము-గా॥ అమ్మా ? మాగురువులు వాల్మీకిలు వచ్చుచున్నారు.

సీత॥ నాయనగారు వచ్చుచున్నారా? మంచిది.

ము-బా॥

(నిష్క్ర.)

[ప్రవేశము: వాల్మీకి]

(సీతయు లవ కుశులును సమస్కరింతురు.)

వాల్మీకి॥ అమ్మాయీ ! ఊమముగ నున్నదానవా ? మునికామినులు నీకుఁ జక్కగ పరిచర్యఁజేయుచున్నరా ? బీదవాని యింటికి రమాదేవివచ్చినట్లీ మునికుటీరములకు నీవుచను దెంచితివి, తనయా ! లోకజననివైననీకు మాయాశ్రమ వృక్షములనీడ నివసించుట యెంతయు కష్టతరముగా నుండునేమోకదా ? తల్లీ ! నీవీ మునిపల్లెనుండుట చేత నిచ్చటివారందఱు నిదియే విష్ణులోకమని భావించుచున్న వారు. ఏదోయొక కారణమున నీకు మాఁకెగల యను గ్రహభాగ్యముకలిమి కలుములదేవివైన నీవిచ్చటికి వచ్చి తివిగాని లేకున్న మాబోటి వారికి నీదర్శనమబ్బునా? మా యాశ్రమమున నీ వెన్నియో కష్టముల నొంది యుండువు. అయినను చింతిల్లకుము. కొలదికాలములోన నే నీ దుఃఖమున కంత్యము రాఁగలదు. నేను బ్రహ్మలోకమునకు సర్వతోముఖ మహాయజ్ఞము చూడఁ బోవలయు. మఱల శీఘ్రకాలములోననే వత్తును. అంతవఱకును నీవాశ్రమమునందు ప్రతిదిన వర్తిష్యమాణ ధర్మకార్యములనెల్లను నా యానతిచే నిర్వర్తించుచుండవలయు.

అతిథిపూజలయందును, అభ్యాగతుల నారాధించుటయందును, మునిభార్యలకుఁ జక్కని నేమనంబొనర్చుచుండుము.

సీత॥ జనకా ! అవస్యము తమ యానతిమేఱకు నిర్వర్తించెద. నీదయావలోకముననేగదా నేనెంత దుస్తరదుఃఖముల పాలైనను జీవించియుండుట? నీ సాన్నిధ్య మను తెప్పచేత నేగదా నేనీ యాపత్సముద్రముఁ గడచెదననియుండుట? తండ్రీ ! తమ జ్ఞానోపదేశ మప్పుడప్పుడు కలుగుచుండుటచేత నేనెంతయుఁ గృతార్థురాలనగుచుంటిని. మఱలమీ రెప్పుడువత్తురో యీ దినముల లెక్కించుచుండును.

వాల్మీకి॥ జననీ! శీఘ్రకాలముననే వత్తునటలెమ్ము. కుమారులారా! నేనుసదేశించిన ధనుర్విద్య నభ్యసించుచు రామాయణకథ సప్పుడప్పుడు మీతల్లివద్దఁ బాడుచు నేను వచ్చువఱకు నాశ్రమమున కేయుపద్రవమును రాకుండ కాపాడుచుండుడు. నేఁబోయివచ్చెద. భద్రము.

(నిష్క్ర)

సీత॥ కుమారులారా! ఏదీ రామాయణకథ మీతాతగారుపదేశించి రంటిరే కొంచెము పాడుఁడు చూతము.

(అనుబంధము 20)

సీత॥ (కన్నీరునించును.)

లవ॥ అమ్మా! అమ్మా! ఏమట్లున్నావు? ఈకథ నీకు బాగుగలేదా? ఏల కన్నీరునించెదవు?

సీత॥ ఏమియులేదు నాయనా?

లవ॥ అమ్మా ! మాగురువులుచెప్పిన రామాయణములో “సీతా దేవి” యనియున్నదే; ఆమెయెవ్వరో రామునిభార్య యట ? ఆమెకు నీపేరుపెట్టియున్నారు చూడమ్మా!

సీత॥ బొను నాయనా! ఆమెయు నావలెనే యొక నిర్భాగ్యురాలు.

కుశ॥ అదేమమ్మా అట్లనెదవు ? ఆసీతాదేవి కావలసిన నిర్భాగ్యురాలు కానిమ్ము. నీవే లయ్యెదవు ? నీ కుమారులము మేములేమా? ఈమూడు లోకముల నొక్కనిమిషములో జయించి, నీయనుగ్రహ మొక్కటియున్న, నిన్నుచక్రవర్తి నిగాఁజేయమా ? ఇంకొక్కతూరి యిట్టిమాట లాడకుము.

అమ్మా! మఱచితి. ఆ కథలోరాముడట! దేవుడట! విశ్వామిత్రునిశిష్యుడట ! తనభార్యనెవ్వరోయెత్తుకొనిపో యియుండ కోతులను బంపి, వెదకించి, సముద్రముదాటి, యెన్నియోదినములు కష్టపడి, పాపమాపతివ్రతను తెచ్చి నాడట చూడమ్మా! ఆయన దేవుడైన కాని. ఆయనకు ధనుర్విద్య బాగుగావచ్చినట్లులేదు. లేకున్నశబ్దభేది బాణములను నామభేద్యస్త్రములనుం బ్రయోగించిన నవియే యా రావణుని దునిమి తెచ్చి మనయెదుటఁ బడ వేయవా? ఆసీతాదేవిని దోడ్తెచ్చి మనయొద్ద విడువవా?

లవ॥ ఆబాణములు వానిగురువునకే రావు. వానికెట్లువచ్చును?

సీత॥ కుమారులారా! అట్లు పెద్దవారినిదూషింపరాదు. మహాపాతకము. ఇంతకును ఆయన మనదేశమునకురాజు. మీకు తండ్రితోసమానుడ.

లవ॥ ఆయనయేనా రాజు? మాతండ్రి కాఁడా? కాకున్న మేము  
చేసెదము.

కుశ॥ అవ్వా! మాతండ్రి యెక్కడనున్నాఁడు?

(లోపల 'జానకీదేవీ' అని శబ్దము.)

సీత॥ అదిగో? నన్నెవ్వరో పిలుచుచున్నారు. నేను పోయివచ్చె  
దను. కొంచెము నిలచి మీరును రండు.

(నిష్క్రమము)

(వెంటనే లవకుశులును నిష్క్రమింతురు.)

(యవనికపడును)



శ్రీ

# లవ-కుశ నాటకము



తృతీయాంకము—పంచమరంగము

అయోధ్యాపురము—రాజనగరు



[రాముడు శయనించుచుండును. లక్ష్మణ శత్రుఘ్నులు  
ప్రక్కన నుపవేశించియుందురు.]

శ్రీరామ॥ ఆహా! ఈపురి నమస్త ప్రాణులున్నను నవియన్నియు మా  
జానకి వెంటపోయి నట్లే నగరమంతయు నాకన్నులకుఁ బాడై  
తోచుచున్నదికదా? సీతా! అలికులాలకవ్రాతా! పుట్టినప్ప  
టినుండి పుణ్యసాధ్యమణియగు నిన్నుఁగన్న హింసలఁబెట్టి  
యిపుడు నీవు భూమిపై నుండరాదనితలంచి నట్టడవిని ఘోర  
మృగములవార వైచితినిగదా? నీపాలిటి పాపదేవతనై  
నీ వెంటనంటి నిన్ను హింసించుటకు బ్రహ్మ నన్ను సృజించి  
యున్నాఁడు. అయ్యో! దుర్గంధ కూపముఁబోలె, శూల  
భూమిఁబోలె, నరకలోకముఁ బోలె నున్న యీపురి నెట్లు  
చరించి, జీవించి, ప్రాణముల భరియింపువాడ?

సీ॥ నిండుగర్భిణి కాన మండునగ్నిలోఁద్రోసి  
యేమని జగతి చరించువాడ|

అబలయే, సాధ్వీయే యనక నమ్మినభామ  
 నడుకానవైచి యెట్లడరువాడ!  
 భోగంబు, భాగ్యంబు, భూమిని, దేశంబు  
 కోశంబు నింకెందుఁ గూల్చువాడ!  
 తపియించి కృశియించి ఘోరపుష్కమునన్  
 దహియింప యింకెట్లుతాళువాడ!

గీ॥ అకట నాభాగ్యఫలరాసి నటవిఁదోలి  
 సరక కూపముఁబోలు నీధరణి నెట్లు  
 కాంచువాడప్రబోధంబు కాంచువాడ  
 ఎట్లు నసుపుల మేన భరించువాడ.

లక్ష్మణా! అయిన సీత జీవించియున్నదని నీకునమ్మకము కలు  
 గదా?

లక్ష్మణ॥ దేవా! గర్భభారమున నలసములై, భవద్వియోగ గర్భ  
 భారమున నత్యలసములై, అపనిందా జనిత శోకగర్భభా  
 రమున నత్యలసతరములై, నీయట్టి విజ్ఞానశిఖామణి సైత  
 ము తన్నుసందేహించెనుగదా యను తాపమున నత్యలస  
 తమములై యున్న శరీర, ప్రాణ, మానస జీవములాతల్లికి  
 తెలియక మితిమీరి యెందేగెనో తెలియకుండఁబోలును.  
 అయ్యో! నీవలనగదా యింత యనర్థముగలిగె? రఘుకు  
 లముపాలిటి యదృష్ట దేవతయే యీనాటికి మమ్ముఁబాసె  
 గదా? అతురతభావమున యుక్తాయుక్తముల విచారింప  
 వైతివి. ఈసమస్త పాపకార్యముల భారమంతయు మూటఁ  
 గట్టి నాతలపైఁబెట్టితివి. ఇప్పుడు వగచినఁ బ్రయోజనమేమి?

అయ్యో ! ఆ దేవి భాష్పజలపూరితనయనములింకను శూ  
లములై నను బాధించుచునేయున్నది.

సీ॥ అనురాగపూగంబు నలరించెనేకనుల్  
దశరథుకోడలై తనరునాఁడు |  
భయభక్తిరసముల పరగించెనేకనుల్  
పురిఁబాసి యడవికిఁ బోవునాఁడు |  
ప్రళయాగ్నికీలలై రావణుడహించె  
నేకనుల్ లంకకు నేగునాఁడు |  
కరుణా సుధావృష్టి కరువలిసుతునించె  
నేకనుల్ ముద్రికనిచ్చునాఁడు |

గీ॥ కుశలమిడనేకనుల్ విభూగూడునాఁడు  
అట్టికన్నులు బాష్పధారాళి మునిగి  
నిఖిలలోకంబులడర మున్నీటముంచె  
నినకులేశ్వరి ! యేమందువిధికృతంబు॥

శ్రీరామ॥ లక్ష్మణా ! నీవెంతదూరినను తక్కువయేయగు సుమా?  
విధిలేక లోకాపవాదమునఁ బడుటకంటె మృతియే మేలని  
వెనుదీయక నాప్రాణలక్ష్మిని, నాయర్ధాంగ లక్ష్మిని విడచి  
తిఁగాక యూరక పరిహాసమునకు విడచితివా?

శతృఘ్న॥ అన్నా ! అట్టి యపనిందకొఱకై యిట్టిహోరకార్యముఁ  
జేయవలయునా? ఈకార్యమాచరించిన మాత్ర మిదియొక  
యపనిందకాదా? అంత విధిలేకున్న వేరుభవనమున నామె  
నుంచి ప్రసవించిన వెనుక బంధువుల యింటికిఁ బంపియుండ

రాదా ? ఏలయిట్టి యవాచ్య, పుత్ర, వంశఘాతుక, క్రూర  
కార్యమున కొడిగట్టవలయు ?

శ్రీరామ॥ శతృఘ్న ! నేనంత యవిచారమున నీకార్య మొనర్చితినిను  
కొంటివా? ఈగ్రామమున నీత యున్నంతకాలము, జనులు  
మెచ్చుటకుగాను రాముడు నీతను వేఱుగానుంచినాడు కాని  
యంతరమందు ప్రేమను వదల డయ్యె నను యపవాదమువృద్ధి  
యగును గాని తక్కువ కాదు. మఱియు బంధువుల వద్దకు  
బంపిన కులమువాళి, వన్నె లే చెడిపోవుకదా?

లక్ష్మణ॥ అట్లని నిరపరాధినియగు సూర్యవంశపు పెద్దకోడలిని,  
నిండుచూలాలిని నడవులద్రోసి దిక్కులేక చంపెదవే? ఈధ  
ర్మమద్భుతముగా నున్నది.

శ్రీరామ॥ లక్ష్మణ ! ఇంతవిచారింపవైతివిగదా ? ఆజానకి త్రిలోక  
వాసనియనుట నాకించుకంతయు సందియము లేదు. ఆ  
సాధ్వీమణి నిష్కల్త షమానస యనుటయుఁ గొందఱి కెవ్వ  
రికో దుష్టులకుఁ దోపదుఁ గాక సకల ప్రపంచమునకుఁ దెలి  
యక మానునే? అట్టి పూతచారిత్రును నేను ఘోర గహన  
ములఁదోలుటచే జనులెంతయో కటకటపడి ఆయపవాద  
మూలమును నాశమొనర్చి వారికి సైతము పశ్చాత్తాపముఁ  
గలిగించి, యామెనక్కీర్తిని పూర్వాధికముగా జగమున  
వెల్లడిచేయుదురు. అందువలన నేనును, నామూలమున  
రఘుకులమును, ఆజానకియు ముక్తకళంకులమై జగత్ప్రశం  
సనీయ స్థితి నొందుదు మనుకారణముచే నిట్లుచేయఁగడఁ  
గితిఁగాక యిది నామృత్యుదేవతా మహోత్సవసూచక  
మని నేనెఱుంగఁ జాలకపోతినా?



శత్రుఘ్న॥ దేవా ! ఇట్టి విషమఁదీక్ష చేయటలో నామానవతీమణి,  
ఆ సుకుమారలతాంగి, ఆ దేవదేవి యొండువిధమై యుండిన  
నెట్లని తలంపవైతివిగదా?

శ్రీరామ॥ శత్రుఘ్న ! లక్ష్మణా! లోకపావనమై, లోకాతీత మహిమో  
పేతమై, లోకాలోకసన్నత మైయొప్పురఘుకులమన్యాయము  
న సశించునను కొంటిరా? నాఁట్రపుదేవేరి, నాధర్మ సాక్షిణి,  
నాతపః ఫలరాశి యన్యాయమున నాశన మొందునని నా  
కెన్నటికినిఁ దోషదు. అట్లుకాకున్న నేఁడు లోకమున  
ధర్మదేవతయే సశించె ననుకొనుఁడు. సూర్యోదయ  
సూర్యాస్తమయములే కలుగవనుకొనుఁడు. ఇంక నన్నీ విష  
యమునఁ బ్రశ్నింపకుఁడు.

లక్ష్మణ॥ దేవా! లోకాగాఢ్యుండవైన నీయాశయము మేము తెలి  
యఁజాలుదుమే ? నీవనినట్టులచే సర్వశుభములు కలుగుఁ  
గాక ! మాజానకీదేవి సుఖప్రసూతయై సుఖముగ నుండు  
గాత ! ఇపుడైన లోకాపవాదము తొలఁగిననిగదా ? పౌరు  
లందఱు నాచాకలవాణిని వెదకిరిగాని వాఁడు దొరకఁడయ్యె.  
వానిపేఱును, నూఱునమనయాఱలేవఁగా. వాఁడెక్కడనండి  
పచ్చెనో, యెక్కడికిఁబోయెనో యదృశముగా నున్నది.  
మీకువచ్చిన భద్రుఁడు సైతము నాటినుండి మనకుఁ  
గనుపింపఁడయ్యె. ఇదియంతయు వాని మాయయే యని  
పౌరులందఱు వానికై వెదకుచున్నారు. నీయిష్టార్థసిద్ధియ  
య్యెగదా ? ఇంక నైన వెదకింది పిలిపింపుమా మాసీతా  
జననిని.

శ్రీరామ॥ కానిమ్ము ! ఇంకను కొంతకాల మేగవలయు.

లక్ష్మణ॥ ఇంక తమకు యజ్ఞదీక్ష ప్రారంభమగును. మొన్న వశిష్టుల శ్వమేధయజ్ఞమును చేయుమని మీకానతివ్వలేదా?

శ్రీరామ॥ లక్ష్మణా! నిజము. ఆరావణసంహారజనిత బ్రహ్మాహత్యా నోపమును బాపిగొనుటకై యశ్వమేధము చేయవలసి వచ్చినది. రేపుబృహస్పతివారమే దీక్షాబంధుడకావలయు. అశ్వమువెంట మనశశృఙ్ఖుండే యరుగవలయును మఱచి తిని మీరుభరతునితో వచింపుడు యజ్ఞమునకుఁదగునన్నా హములఁజేయుమని యిక మీరు పొండు

లక్ష్మణ॥ } భాగ్యము. (నిష్క్రమింతురు.)  
శత్రుఘ్న॥ }

శ్రీరామ॥ అకటా! నేనెట్టి కఠినకార్యమును జేసితిని? నట్టడపుల పాలుచేయుకాలమున నాయుల, యాశిరీష కోమలాంగి, యాకోమలహృదయ, తెర తెల్లై పర్వతోపమానములై వచ్చు శోక విషకీలల నట్టెహృదయము పగిలిచచ్చెనో, లేక వడివడి పరతెంచు నడవి మృగంబులవారఁ బడి యెనో? కని, చూడరాని, కన్నవారి యపనిందా వాక్యముల నాల్గించి, విశికి, ప్రాణములవీడుటకుఁ దెగించి గంగా నదిలోఁ బడియెనో! లేదేని నిండుగర్భవతియగు నాపతి స్రుతాతిలకమును ధర్మదేవతయో, మునులో రక్షించిరో తెలియదుకదా? ప్రేయసీ—జానకీ!!

సీ॥ జననింద నినుఁజెందు మనమందు కడుగుంది

జనకనందని యొత వనటఁబడితొ |

వనిఁజేరి నినుఁదూరి ననుఁదూరి బలమారి

వేసారి సతియెంత వెతలఁగనితొ |

కడుజాలి వడితూలి చెడుబాళి వడిదోలి  
పుడమిపైఁ బడియెంత పొగలఁగనితో |  
బలుచింతఁ గనలేక బలువంతమనలేక  
యిలలేక కలికి నీవెందుచనితో |

గీ॥ వ్రాణనాయకి, జానకి, పావకీన |  
భానుదాయకి, మామకభావమందు |  
నిలచియును నిట్లుగారింపవలవదింక |  
సుగుణగణజాత యోసీత సూరివినుత ॥

శా॥ ఓరామామణి ! చిత్రకూటగిరిలో నొప్పారు పూదోట  
లో! నీరాడక నదికేనుబోవ ఘనమానెయ్యంగన రా  
ఘవా | ఓ రామా ? యని నన్నుబిల్వవే వని యొక్కిం  
తనేతాళినక | గూరారణ్యమునొంది యిప్పుడెటులక  
రోదించితో స్తుక్కితో ॥

మ॥ అకటా ! కానలొ జాహ్నువీతటగతా హార్యాంచితా  
నోకహా | సుకరారణ్య మృగావభుల్ వనటచేశోకింపనా  
సాధ్వీజా | సకిమందాకినియందుజొచ్చెనొ, యరణ్యప్రాంత  
భూమాత ! న | న్నికనైనక గొనిపోమ్మటంచుధరనిర్వేదత్వ  
ముక జెందెనో ॥

అకటా ! ఈసూర్యుడు జానకీపరితాపంబు చూడనేరక  
నవరాంబుధి జేరుచున్నవాడుకదా?

చ॥ తనకులముద్ధరించునతి, తన్నుబనిత్రుని జేయుభామ, నం |  
దనుపతికాంక్షదీర్చు వరతామరసేక్షణ, యాత్మమిత్రపా |

వనకుల ప్రేమపుత్రి, సతిపావనికానయోః దోగ్రాసి నట్టి పా ।  
పునిగనరాదటంచు రవిపొక్కిపరాంబుధిఁ గృంకెనక్కటా॥

అయ్యో! తనమితృడైన మితృడ స్తంగతుడైనను నీ  
పాపించుదురుడు పొడుపుకొండ పైనుదయించు చున్నాడు  
కదా?

మ॥ తనమితృండు తొలంగిపోవ జగముల్ తాపాంధకారంబు  
నక । మనుగక సత్పథమెల్ల కాంతిఁ దొరగక ముంజే  
తులాడించుచుక । ఘనదోషాసతి మెప్పుకాడు ద్విజులక  
గారించుపాపుండు నా । వనజాతంబులవైరి చంద్రుఁ డకటా  
ప్రాగద్విషైదోఁచెడిక॥

నీ॥ మున్నీటి నలరించి మున్నీటిసుతయిల్లు

మున్నీట గారించు మిన్నగాదె ।

చిచ్చుకక దొరతలఁ జొచ్చియాచిచ్చుకక

దొరసానినవతిపైఁబరగలేదె ।

సద్విషంబునబుట్టి సద్విషంబునుగ్రక్కి

సద్విసరంబార్చి చంపలేదె ।

జేజేలసామికి జేజేలఁజేసి జే

జేలనొజ్జకుఁగీడు చేయలేదె ।

గీ॥ లోకమెల్లను దుఃఖంబుతోనమనుఁగ ।

సంతసించుట నీకు సైసర్గికంబు ।

జడుల కెందైన నుపకారసరణికలదె ।

కఠినచిత్తులకెందైన కరుణఁ గలదె ॥

అహ ! ఈమందమలయానిలుఁడు సైతము తనపుట్టుక  
నింతైన విచారించక నన్ను గారించు చున్నాఁడు గదా ?

చ. పరులుమెలంగఁ బుట్టుచు నపారబలంబునవారివంచిపు  
ష్కరింబుల పద్దినీవశతగాంచివిచారముఁజేయఁగరూపహీనుడై  
యొరులను తాకుదుర్గుణము నొందిన దక్షిణఁడౌ ప్రభంజనా!  
అరివయి తేల నాకుఁ గన నాపదవేళను శత్రులందఱు॥

అయ్యో ! సర్వభూవలయ చక్రివర్తినియగు జనక  
తనయ ప్రసవమహోత్సవ మరణ్యభూమియందు భల్లూక  
తరుణులచే నిర్వర్తింపఁ జడవలసెనుగా ? దురదృష్టముల  
కెల్లనిలువగు నాయుట్టి వానిని చేఁజుట్టుటచేతనేగదా యా  
సాధ్వీమణి కిట్టి యెడతేసి యాపదలుకలిగెను ? జనకుఁడు  
దుస్తరారణ్యములఁ గాపురము చేయుటకై నాకుఁ దన  
తనయనిచ్చెనా ? అకటా ! ఆసున్రత, అనన్యధా జీవన,  
అధిక తేజోవిద్యోత, అనుపమాన పురంధ్రీ పూతఁ గన్న  
హింసలఁజెట్టితిగదా ? అయ్యో ! హింస సైతము  
కాదే? కంటకముల నడుమవైచి, అపవాద వాక్యశూల  
ములఁ గ్రుచ్చి, నా నిర్దయాశాసనరూప దవానలమును  
పురిఁగొల్పి, నాకతినతరవాక్య శిలాఫలకములపై మోది,  
నలచి, విరచి, దహించి, గ్రుచ్చి, హింసించితినిగదా? ఇట్టి  
పాపుండు లోకమునందుండఁగలఁడే ? అకటా ! నా కేలనీ  
యయోధ్య ? నాకేల రాజ్యశిరి ? నాకేల రాజ్యభోగ  
ములు ? నేనునుఁబోయి నాజీవితేశ్వరి నివసించు కానల  
కేగి ఆయభవ, మృదుల, పరిశుద్ధ, తనూలతచే పవిత్రతరి  
మైన కాననభూమి నసువుల విడిచెదగాఁక. అక్కటకటా

ఆనాఁడు వనవిహారము తరి పలుకరించిన పలుకులే యంత్య భాషణములాయెఁగా? ఒక్కమాటైనను నాడితినా? తరి యిట్టిదని వృత్తాంతమైన నచించితినా?

అయ్యయో ! ఘోరకిరాతకకృత్యమొనర్చిన యపరాధి సైతము ధర్మవిమర్శనకాలమున తన నిర్దోషిత్యమును స్థాపించు సంపూర్ణస్వాతంత్ర్యమున కర్హుడైయుండ నాయ ధ్రాంగియగు కౌరభగ్యముకతన కదా, నావామభాగము ననున్న మదేకజీవనయగు, నోరెఱుంగని యనాధయువ తిని - నిష్కల్మషమానసను - పరిశుద్ధచారిత్రను - విషయ మిట్టిదనియైన నచింపక - మోసవిధానమున కంట కారణ్యముల - ఘోరఘాతుకమృగములవారే బడవైచితి. అయ్యో! నానిర్దయాశాసనగూఢవానలము తన్న నిర్దహించుచున్నను నొక్కమాటయైన ననునాడని సుగుణోపేతయే! మదీయక్రూరతర శాసననిర్వహణమునకై యపనిందావాక్య హాలాహలమునేని పరమశాంతమున గ్రోలినపత్నితాతలకయే - అక్కటకటా! యీతాపము నెట్లు తాఘదు? యీదుఃఖ మెవ్వరితోవచింతు? యీ శోక మెవ్వరితో మొఱ నెట్టుదు - యీ తాపము - యీ యంతర్దిహన తాపము నెట్లోర్తు? మఱలనీజన్మమున నాదేవ దేవిని - నాయధ్రాంగలక్ష్మిని నెట్లుఁగాంతు? జానకీ - నిన్నుకారడవుల దోలిన నీకరినుఁడు - నీనాథుఁడు - నిజఘోరతరహింసారూపకిరాతకకృత్యమానకు - బ్రదికియే-క్షణక్షణమునకును - పశ్చాత్తాపమరణతాపముల ననుభవించుచునే యున్నాఁడు - ఆహా! లోకమంతయు జానకీఘయము - ఎందుఁ జూచిన - యేవస్తువును

పడికించినను, భాష్పజలపూరితనయనయగు నాజీః తేజ్వరి  
 రూపమే - ననుజూచుచు - నాదుఃఖమును పరిహసించు  
 చున్నది. జానకీ - జానకీ - నీకు దుగ్భరసంతాపమునుఁ  
 గూర్చిన కరినాత్మఁడని - నీపగసాధించుట కై నను బాధిం  
 పనాగితివా? అయ్యో! యిదియే నన హింసింపసమయము -  
 వలదుఁగుమా యీవిషమపరీక్ష - నేనీసంతాపమునుభరిం  
 పఁజాల - వలదు - ననుబాధింపవలదు - రహ్మా - యీవిష  
 మపరీక్షమాని - నాసంతాపమును చూచుచుండియు మిన్న  
 కుండుట న్యాయమా? నాథుఁడెట్టి వాఁడైనను సతులభక్తి  
 పూజాసపర్యలకు పాత్రుఁడే యగుగదా? నన్నూరడింపవా?  
 తాపాంధకారమున దరిఁగానక - శోకపశ్చాత్తాప బాధితుఁ  
 డగు - నీనాథుఁడు నీను వేడికొను చున్నవాఁడు - అయ్యో -  
 యింకను నాపైకరుణకలుగదా? మద్వియోగ దుఃఖమొ  
 క్కటి యనుభవించితివిఁగాక నావలె నిమిసనిమిసమునకును  
 దుఃఖపశ్చాత్తాప వేదనల సైతమనుభవించవే - అలనాఁడు,  
 లంకలో, నగ్నిగుండముఁ జొచ్చినపుడైన - నిండుప్రేమ -  
 మందహాసభాసుగ సుందరవదనారవిలదవై నను క్షమించి  
 తివే? యిపుడీకాశిన్యము నీకెట్లు పట్టువడియె? ఏలనాసం  
 తాపముదీర్చరావు - యేల నన్నూరడింపవు - నీఘోరతరకి  
 రాతకకృత్యమునీక్షమాగుణమును సైతము మీరు చున్న  
 దా? ఆహా! తాళఁజాల - జానకీ విరహితమగు నీప్రపంచ  
 మున జీవింపఁజాల - నాయర్థాంగి - నామనోహరిని - లేని  
 యీధరణిని యసపులభింపఁ జాల - లోకమంతయు - జా  
 నకీ మయమైయున్నను - సంతోష దేవతయెల్లెడల తాండ  
 వమాడుచున్నను - నాకుమాత్ర మిప్రపంచము - జలాశ

యముగాసిన మీనమునకుఁబోలె దుర్భరమైయున్నది. జానకీ  
 విరహితయుగు నీభూదేవి నను భరింపఁ జాలకున్నవి. ఆహా!  
 అదే - నామనోహరణి మందహాసమున నన్నాహ్వనించు  
 చున్నది. ఆహా! ననుక్షమించితివా? నాకిరాతికకృత్యమును  
 మనసారక్షమించితి ననుచున్నదానవా! ఆహా! ఏమిసీక్ష  
 మాగుణము - ఏమి నీపాతివ్రత్యమహిమ - కైయసీ - ప్రే  
 యసీ - పోవకుము - పోవకుము - యిదేవచ్చితి - అయ్యో!  
 పోయితివా! వలదు - జానకీ - జానకీ - పోవలదు -  
 రమ్మ - ఆహా - వచ్చితివా! రమ్మ - నిన్నువిడువను -  
 యింకెందుపోవఁగలవు - ఆహా - పోయె - మరల నామనో  
 హరణిపోయె - జానకీ - జానకీ - తా - వ - ము, బా -  
 ద, రమ్మ - హా, తా - శఁ - జా - ల, జా - న -  
 కి, జాన - కీ.

(మూర్ఛిల్లును.)

(యవనిక పడును.)





శ్రీ

# లవ-కుశ నాటకము



చతుర్థాంకము—ప్రథమరంగము

అరణ్యప్రదేశము.



[ప్రవేశము: లవ-కుశులు]

కుశ॥ తమ్ముడా! చూచితివా? అదిగో! ఖడ్గమృగముక్కటి చను  
దెంచుచున్నది. పోయిదానిని మొదటఖండింతము. ఇట్టి  
మృగము లాశ్రమవాసులను మిక్కిలి బాధించును

లవ॥ వలదురా ! దీనినిబట్టి యింటికిఁదీసికొనిపోయి మొన్న  
మనము సింహమును వేసితిమే యాబోనులో వేయుదము.

(ప్రవేశము: ఖడ్గమృగము)

కుశ॥ అట్లేకానిప్పు. (అని దానిని బట్టుకొందురు.)

లవ॥ అన్నా ! ఇక్కడ చూచితివా? దీనిశరీరమున బాణమునా  
టియున్నది. పాపమెవ్వరో దీనిమేన శరమును వేసియున్నా  
రే? (అనిబాణమును దీసివైతురు.)

[ ప్ర వేశము ముని కామినులు

1. శ్రీ॥ (జనాంతికముగా) ఏమాశ్చర్యమిది? చూచితివేమే! వీరు ఖడ్గమృగమును బట్టి యున్నారు? (ప్రకాశము) బాలకులారా! ఇది యో దుశుకుతనమునకు వెళి? ఇదియేమి జింకపిల్లయనుకొంటిరా? ఇది ఖడ్గమృగము. దీనిని మొట్ట మొదట విడువుడు. ఇదికొమ్మునఁబొడిచినమిక్కిలి యపాయకరము.

2. శ్రీ॥ మీరెప్పుడును నిట్టి తుందుడుకులే యగుచున్నారు. తల్లిదండ్రులను, మిక్కిలి గోమునఁ బెంచుచున్నది. వాల్మీకులుచూచి నవ్వుచుందురు మొదట దానిని విడువుడు.

౨వ॥ మంచి బుద్ధిశాలినులు. మీకేమివిద్యయాబుద్ధియా? మీరు విద్య నేర్చుకొనియున్న నిల్లెన్నఁడునఁ జెప్పుచుండలేదు. ఇట్టి దుష్టమృగములను మననివ్వరాదు. ఇదిమట్టేమియుఁ జేయఁజాలదు. కావున దీనిని మేము విడువము. శ్రీలకు విద్యనేర్పియుండిన వారు తమబాలరకు ధైర్యమును నేర్పి వారికిఁగిరిని వృద్ధిచేయుచుండిరి. మనశ్రీలకు “విద్యకూడదు విద్యకూడదు”నిమనవారు పశువులుగాఁజేసిరి. అందువల్లదేశమెన్నఁటికిని వృద్ధినొందఁ జాలదు.

చ॥ తరుణుల నన్యభావత నుదారమనీష సుహృద్యవిద్యలకా  
ధరణివివేకముకా, విప్రులధైర్యము, దేశమహిమాన్నతీహయకా  
తిరముగనొంద భర్తృసఖదీప్తి వెలుంగదెసాయమబ్బదే  
సురుచిర దేశవృద్ధియును చొప్పడదే ఘనధైర్యమబ్బదే॥

సీ॥ గురుశిక్షితానంత గుణపుత్రబోధన  
ప్రియమాన మానసోపేతమాత్ర

దేశశేవాబోధ దీప్తిహీనకుపుత్ర  
 ఘనదేశభక్తి సంజననిజనని!  
 రణకాండశీక పుత్రాంచితధైర్యసం  
 ధాన సద్భావమతిల్లితల్లి  
 రాజభక్తిప్రబోధ రాజితగుణమాన్యు  
 కొమరుతానొనరించు కొమ్మయమ్మ!  
 గీ॥ ధరణిసాహస, సత్కృపా, దాన, ధర్మ  
 సరసవిద్యోపకారతా సర్వసమత  
 లరయబోధించి మమతలనారజేయు  
 అఖిలసన్తాన్య గుణధన్యకానుకాంత॥

కుశ॥ అందులో బాపకామినులకు నింటిలోని గోడయే దయ్యము  
 గాఁ గనపించును ఇంత తెలిసికొనఁజాలరా? ఈమృగము  
 మష్టిమైనఁ జేయఁజాలియుండిన నిట్లు మాచేఁజిక్కి యూ  
 రకుండునా? ఊరకి మాట్లాడక పొండావల.

1. ప్రీతి॥ ఏమిపిడుగులురా మీరు? మంచితండ్రికిఁ బుట్టితిరి.

[ప్రవేశము. జనకుఁడు శీఘ్రయానమున]

(అనుబంధము 21.)

జనక॥ (బాణమును సంధించి) మనిబాలకులారా! దారి విడువుఁ  
 డు. ఈఘోరమృగము మిమ్ముల బాధించును. నేనిప్పుడే  
 దీనిని బాణమున ఖండించెదను. తొలఁగిపొండు.

కుశ॥ ఎవరయ్యాసీవు? వైదికపు మాట లాడుచున్నావు? దారి  
 యేమి? విడచుటయేమి? మొదట మీయూరి దారిఁ  
 బట్టుము.

గీ॥ అమితవిక్రమ మార్తాండులగుచు భూమి |

కంటకావళిఁబరిమార్చు ఘనులయెదుట !

శ్రాద్ధభోజన వికటహాసంబుఁ జేయు |

వైదుకులఁబోలె మాఘాడవలవదింక ॥

లవ॥ ఓహో! చచ్చినమృగములను వేటాడెడి శూరుఁడవానీవు?  
భళి. విరుఁడన్న నీవే !

జనక॥ (స్వగతము) ఆహా ! వీ రెంత నిర్భయముగా మాటలాడు  
చున్నారు ? ఈపసికూనల నిట్లేలనొంటరిగాఁ దలితండ్రు  
లరణ్యమున విడచియుందురు? బేరా! పసిపాపల తేజమె  
ల్లెడలవ్యాపించి వాసిఁగాంచి నాకద్భుతము జనింపఁజేయుచు  
న్నదిగదా? (ప్రకాశము) బాలకులారా! మేము క్షత్రియు  
లము ; కావున దీనిని సంహరింపనేవలయు. ఇది మిక్కిలి  
భయంకరమగు మృగము. నాబాణముచేత తొలుతనే  
యర్థముచచ్చినందున మీరుదగ్గరనున్ననుమిమ్ముల బాధింప  
లేదు. ఇంకనైననుఁ దెలిసినా ?

లవ॥ అయ్యో ? మేమును క్షత్రియులమే. ఇది మాచేఁజిక్కినది.  
ఇదియేమియు నీచేఁ జావలేదు. ఊరక గాజులవాని  
మర్యాద యేలచేసికొందువు? మేము దీనికోరలఁ  
బట్టి నిలపితిమి. ఇదిగో చూడుము. (అని కొంచెము  
కోరను విడుతురు. ఖడ్గమృగము పరువెత్తనుంకించును. )

జనక॥ చూచితిరా పోవుచున్నది ? కనుకనే మీరావల తొలఁగి  
పొండని నేను చెప్పుచున్నాను. ఇది నావలని భయమున  
మిమ్మేమియు చేయఁజాలకున్నది నేను కొంచెము దీనిని  
విడిచిపోతినా తప్పక మీకు ముప్పకలుగును.

కుశ॥ మంచి నేర్పరివయ్యా నీవు నీభయముననే యిది యిట్లు  
నిలచినదిగా ? ఇది మాయది. దీనిని నీయశ్రుము లేమియు  
చేయఁజాలవు. పొమ్మూటక.

జనక॥ మీరేమి దుష్టులుగానున్నారే ? మునికామినులారా ! మీరి  
క్కడినుండి యెత్తుకొనిపోండు వీరిని.

లవ॥ ఏమయ్యా ! కొంచెము నోరుబిగయఁబట్టి మాట్లాడుము.  
ఇదిమాచేరక్షింపఁబడినది 'త్రాహీ' యన్నవాఁనిఁ దప్పింపఁ  
జాలము. నీవుకావా ముక్కంటి వచ్చినను నాపనికానేరదు.

2. శ్రీ॥ వీరేమిదుర్తార్థలే ? వీరితిల్లితోఁ జెప్పదమురమ్ము.

(నిష్క్రమము)

జనక॥ ఇదిగో ! బాణమును సంధించెదను. చెడిపోయెదరునుమా !  
(అని బాణమును వేయును)

కుశ॥ (బాణమును దెగవేసి) నీ బాణమెక్కడ నున్నదో  
చూడుము.

జనక॥ (ముందుపోయి యాశ్చర్యమున యోచించుచుండును.)

లవ॥ అన్నా ! దీనిని నీవుతీసికొనిపోమ్ము, నేనీయనతోఁ గావలసి  
నంత మాట్లాడి వచ్చెదను.

(కుశకుమారుఁడు మృగముతో నిష్క్రమించును.)

లవ॥ (ముందరికివచ్చును)

జనక॥ (కోపముతోఁజూచును)

లవ॥ ఏమయ్యా ! మ్రింగెదవా అట్లుచూచుచున్నావు ? నన్నేమి  
చూచెదవు? నీమృగ మెక్కడనున్నదో చూడుము,

జనక॥ ఎక్కడ ?

లవ॥ ఇక్కడ ; ఇక్కడకాదక్కడ ; అక్కడను కాదిక్కడ. (అని నలుదిక్కులనుఁజూపి కంటిలోని పాననుచూపి పరుగెత్తి పోవును.)

జనక॥ ఆహా ! ఈమారాకారు లెవ్వరై యుందురు ? వీరి యత్రు నైపుణ్యమేమి ? వీరి రూపవైఖరియేమి ? వీరిమాటలేమి ? భూమికవతరించిన కంఠజయంతులవలె నున్నారుగదా ? మోముపోలికఁచూడ, నిడువాలక్కున్నఁ గవలఁబరీక్షింప, విశాల ఫాలతలముల నాలోచింప, సిడుదయురంబులఁ దిలకింప, నేనెక్కడనోచూచినట్లున్నది. మోమునమాసీతాదేవి పోలికయున్నది ఆహా ! ఒక్కటిజ్ఞాపకమునకు వచ్చుచున్నది ఆదేవదేవి, కారడవుల విడువఁబగునప్పుడు, గర్భవతియై యుండెననివింటిని. ఈ వీరమొలకలు ఆమెకనిన కుమారకులై యుందురా ? అయ్యో ! నాకెట్టిభ్రాంతి ? ఏందో కీకారణ్యమున విడువఁబడిన యాసుకుమార కోమలాంగి క్రూర మృగములచేతనో రాక్షసులచేతనో భక్షింపఁబడి యుండ నాకెక్కడిసీతాదేవి ? ఎక్కడికుమారులు ? ఔరా ! అదేలజీవించియుండరాదు ? ఆవరాదేవిని, ఆభవనమాతను, ఆసర్వశక్తి స్వరూపిణిని, మృగములు, సర్వవనదేవతలు సేవించి, దరిఁజేర్చియుండవలయుఁగాక బాధింపఁజాలునే ? అదియటుండ చేతిలోని మాణిక్యమును గ్రద్దతన్నకపోయి నట్లు నన్ను పిచ్చివానినిఁ జేసి యామృగమునెత్తుకొనిపోయి తమప్రతిజ్ఞనే యాబాలకులుకాపాడికొనిరిగా ! వీరత్విద్భుతపరాక్రమవంతులని తోచుచున్నది. అయిననువారి

యందు నాకనుమానము మానదయ్యె. అయ్యో! నాకట్టి  
పుణ్యముకలుగునా? మరల నాకుమారిని - నాసీతాదేవిని  
కనులారఁ గాంచు భాగ్యము నాకు కల్గునే?

సీ॥ సవనావసీజాత పవమానసుతమాత

భువనైకవిఖ్యాత పూతసీత|

శ్రీతజాలనుతగాత్రి ద్విజజులగాయిత్రి

సోమార్కవరనేత్రి భూమిపుత్రి|

ఓంకారవరధామ యురులోకధృతికామ

రాక్షసకులభీమ రామభామ !

రుద్రాదిసురశక్తి ముద్రాదిచిచ్ఛక్తి

భద్రాదిగుణరామ భద్రశక్తి|

తే॥ గీ॥ యోగసువిలోల, భూయుగయోగలోల|

మంత్రభాస్వరతారక తంత్రజాల |

రాఘవానందలోల, చంద్రాభఫాల|

భవ్యశ్రీశాల నాబాల పాలలేదె॥

ఉ॥ కందునొక్కందునెమ్మదిని కందునణించెడు నిందుభాచయ  
నందమునొందు మోమును, సనందన నారద యోగిబృందముల్  
విందుగఁజూచు నిందిర, రవిడితమందిరఁ గాంచుభాగ్యమే  
నొందఁగలేనో ? నన్నునటు నొందఁగలేవొకొపూర్వపుణ్యముల్ ॥

(నిష్క్రమము).



శ్రీ

# లవ-కుశ నాటకము



చతుర్థాంకము—ద్వితీయరంగము

## వార్తాకాశ్రమ ప్రాంతారణ్య భూమి.



[ప్రవేశము: లవకుశులూడు, మునిబ లకులు]

(అనుబంధము 21)

లవ॥ మునిబాలకులారా! ఇంక మనమాటలను చాలించియేమృ  
 గములు భూములయం దుండెడి పైరులను ధ్వంసముచేయు  
 చుండునో, యేక్రూరమృగములు బాటసారులను తాపసు  
 లను నెల్లప్పుడును బాధించు చుండునో, యే ఘాతుకమృగ  
 ము లాశ్రమములందలి పారిణాదిమృగముల, నెల్ల వేళలభ  
 క్షించుచుండునో, అట్టి శార్దూలాది మృగములను గొంత  
 వఱకు సంహరింతము రండు.

1. బాలక॥ సరి. బాగుగనున్నదిరా. ఊరక బ్రదికినన్నా ప్లవప్పతిని  
 యైనబ్రదాకక పులులనోటిలో యెలులనోటిలో, బడుమంటి  
 వా ? నీకు రొమ్ముపొగురున్నట్లున్నది. ఇది బాగుకాదురా.

లవ॥ ఇందుకే మనల నందరు పరిహసించుట. దైవ మనుగ్రహిం  
 చిన దైర్యసాహసవిజ్ఞానసంపదలను లోకోపకారమునకై



నుపయోగింపక కేవలోచరంభరత్నమాత్రమున మనదేశమువారు మోక్ష మబ్బినట్లు సంతసించును.

మ॥ పరులిండ్ల కొదిరిపెంబులై త్తి ధనుల కొబ్బరించిప్రార్థించినో !  
మరులొ వారల కేలదైర్యము ? లసన్నానంబు దేశోపకా  
రరమావృద్ధియు, దుష్టశిక్షణము రారంజించు శౌర్యంబుదీ!  
వరులై గాధలంజెప్పుచుండుడిక నీవాక్యంబుల కొబ్బరికొమ్మలై.

2. బాలక॥ హసమునకియ్య కొనిప్రాణముల తెగింపకున్నవారు మాత్రము దేశోపకార మొనర్పజాలరు ఏమిరా ? సీతాదేవికుమారుడని మితిమీరి మాటలాడ జొచ్చితివి ?

మ॥ క్రతుజాలంబుల నిత్యకర్తల, తపఃక్లాంతిక, జలారంభతక !  
వ్రతనైమిత్తికదీక్షలక, భువనభద్రానంద కాంక్షాధ్యులై  
సతతంబాత్మ పరోపకారరతులొ సర్వసహదేవులక !  
నుతిసల్పందగు, నిందలాడందగునే నూత్నంబుగా బాలకా॥

లవ॥ అట్లయిననా వెంటరండు. నేనే పులులను యెలులను కుప్పలు కుప్పలుగాఁగూల్చెదను. మీరును గొంచెము దేహబలము సుసాధింపుడు. అది సకలకార్యములకును మూలమగును. మీ బ్రాహ్మణులలో షరశురాముండు చూడుఁడెంత ప్రసిద్ధి కెక్కెను.

చ॥ ధరణిజనించి నందుకు నుదారబలంబున, సాహసంబునక !  
నిరుపమకీర్తినొంది, జనసేవనకాదులు సంతస్థిలఁగాఁ |  
బరగెడువానిపుట్టుకయె భవ్యపుంబుట్టుక, కాకయుండినక !  
తరువులుపుట్టవే ? క్రిములతండముపుట్టదె వృద్ధజీవమై ?॥

3. బాలక॥ నీకేమోపొగురుతలకెక్కుచున్నది. మాకుదేహబలమెందుకు? బుద్ధిబలమున్నజాలును.

సీ॥ అసమానవిక్రమ అసమానబలినేత  
పొట్టిబాపనిచేతఁ గట్టువడఁజె |  
శంకరుమెప్పించి శంకరువరమొంది  
భస్మాసురుఁడు తానుభస్మగాఁజె |  
నరసింహములచాన నరయక నరసింహు  
చేహిరగ్యుఁడు మృత్యుజెందలేదె |  
మాధవుయొక్కి మారాడనేరక  
మధుకైటభులుభూమి మందలేదె |

గీ॥ దానవావళి మోహినీతరుణిరూప |  
ధారియాహరిచే సుధాధారఁబాశి |  
చెడరెనదృద్ధిబలమున్న శ్రేయమబ్బు |  
బాహుబలమేల కాల్పనే బాపలకును॥

లవ॥ బుద్ధిబలమునకుఁదోడు దేహబల మవశ్య ముండవలయుఁ గదా? అప్పుడు దేశము సారవంతమగును.

సీ॥ ధీశక్తియుక్తికి దేహశక్తియునున్న  
పౌరుషంబప్పుడు పరగునయ్య !  
పౌరుషహీనమా పురుషజన్తముభూమి  
భారమై సువిచారదూరమయ్య |  
దేశాంబునిర్గత దీపంబునగుడుఁదా  
శేముషియభివృద్ధిజెందదయ్య |

— ప్రభుభక్తినిండార బలశాలిరణమున  
రాజసాహాయత గ్రాలునయ్యి ।

గీ॥ బలములేకిటు యబలలై చెలఁగుచుండ ।  
పరులుమమ్ముల నిర్లక్ష్యభావమునను ।  
గాంచదేశంబునభివృద్ధి గాంచదయ్య ।  
అంగబలమున్న నంతయు నమరునయ్య॥

(లోపల సైనికుల కోలాహలము)

1. బాలక॥ తాళుడు ! తాళుడు ! అందేమో శబ్దమగుచున్నది.  
(అందఱునుఁ జూచుచుందురు. ప్రవేశము: నవనాశ్వము)
2. బాలక॥ చూడరా. చూడరా ఇదియెంత మంచిగుఱ్ఱము. లవకుమారా! నీవు వేటాడఁ బోవలయునంటివే? దానికిది మంచియు పయోగకారియగును. దీని నెక్కి వేటాడఁబొమ్ము.  
లవ॥ ఔను బాగుగానున్నది. (అని యశ్వమును బట్టును.)
3. బాలక॥ దీనిముఖముననేదియో యొకపత్రికయు దానియందుఁగొన్ని శుభాక్షరములును వెలయుచున్నవి. అదియేమోచూడుడు.

లవ॥ (ఫలపట్టమునందలి పత్రికనుదీసి చదువును)

శా॥ ఏరాగ్రేసరుఁ డశ్వమేధహయ ముద్వేలంబుగానగపె, నా  
శ్రీరాముండిటు రావణాంతకుఁడు, రక్షింపక వడికవచ్చె, నా ।  
ధీరోత్తంసుఁ డ, నేకవాహినీతో శత్రుఘ్నుండు, నీధారుణి,  
శూరుల్ గల్గినదైర్యలక్ష్మీహయమాశు సౌధిమకబట్టుడి॥

1. బాలక॥ అయినవలదురా యిదిపోవనీ. ఏమో బలమున్నవారు పట్ట  
వలయునట ! శత్రుఘ్నుఁడు వెంటవచ్చురాఁడట ! ఇది  
యజ్ఞపుగుఱ్ఱమట ! ఎలదబ్బా ? దీనిజోలి మనకేల ?

లవ॥ అయిన మిక్కిలి మేలయ్యె. నేఁబట్టెద నీయశ్వమును  
రాముఁడు యజ్ఞముచేయువాడట ! శత్రుఘ్నుఁడు శూరుఁ  
డట ! అయిననేమి ! శూరుఁడైన గానిమ్ము. వీరుఁడైనగా  
నిమ్ము దీనినిబట్టి నేఁబరీక్షించెద వానిశూరత్వమును. (అని  
గుఱ్ఱము నొక చెట్టునకుఁ గట్టి వేయును.)

2. బాలక॥ పృథ్వీవును వెంటఁబెట్టుకొని తిరిగినట్లు నీవెంట వచ్చినది  
మాకే బుద్ధి చాలదు. ఇంకొకతూరి నేఁజెప్పెద వినుము.  
మనకేల యాయధిక ప్రసంగము ; ఊటక యాశ్రమము  
నకుఁ బోవుదము రమ్ము

- 3 బాలక॥ నీకేమి పైత్యమా ? మహాసైన్యమెక్కడ ? యుద్ధమె  
క్కడ ? చేయుటనంగనెక్కడ ? చాలునురమ్ము పోదము.

(ప్రవేశము : సైనికులు, సేనాధిపతి)

సేనాధి॥ అయ్యా ! మునికుమారా ! ఈయశ్వమనంగ నేమనుకొం  
టివి ?

లవ॥ గుఱ్ఱమనుకొంటిని.

సేనాధి॥ దీని నేమిచేయ నెంచితివి;

లవ॥ కట్టివేయ నెంచితిని

సేనాధి॥ ఇవి వట్టిమాటలు కావునమా?

లవ॥ వట్టిమాటలుకాకన్న పచ్చిమాటలుకానీ,

సేనాధి॥ (సైనికులఁజూపి) వీరి నేమనియనుకొన్నావు?

లవ॥ నాబాణములచే నెన్నఁడో చచ్చిన వీనుఁగ లనుకొన్నాను.

సేనాధి॥ (కోపముతో) మంగుఱము నెట్లుకట్టితివయ్యా?

లవ॥ తాటితోనయ్యా.

సేనాధి॥ నీవు బాలుఁడవే? యుద్ధముఁజేయఁగలవా? నేను నీకొక  
సూక్తముఁజెప్పెదను వినుము. చెడిపోకుము.

లవ॥ ఇప్పుడేమియు నాకువలదు మిందు నీవే పలాయనసూక్త  
ముఁజెప్పెదవు. నేను వినెదనట లెమ్ము.

సేనాధి॥ వెంట కాపుదలగావచ్చినవాఁడు శత్రుఘ్నుఁడు! ఏమనితలఁ  
చితివో?

లవ॥ బౌసయ్యా! ఏమి బెదరించెదవా! గ్రామమునకు సింహ  
మైన నడవికి సింహమగునా? ఇదిగో నేనొక్కటిచెప్పెదను,  
గట్టిగ మనసుననుంచుకొనుము! నేను దీనినివదలను, మీరు  
నాతోయుద్ధముఁజేసి ప్రాణములవిడువకుఁడు.

సేనాధి॥ (మహాకోపముతో) ఏమి పొగరుకా పఁడా! ఎద్దు కాలిలో  
ముల్లంతలేవు. మీరిమిరి మాట్లాడెదవా? సైనికులారా! ఈ  
శుంఠకాయను గుఱ్ఱమునుగట్టినచెట్టునకుఁగట్టి గుఱ్ఱమును  
ప్రయాణమునకు సిద్ధపరుపుఁడు. (సైనికులట్లుచేయఁబోయిరి)  
స లవకుమారుఁడు వారినందఱిని బాణములచేఁగూల్చును)

(ప్రవేశము : శీఘ్రయానమున శత్రుఘ్నుఁడు వాడుచు)

(అనుబంధము. 24)

శత్రుఘ్ను॥ ఓరీ! బాపనకుఱ్ఱలారా! ఎవ్వరీయశ్వమునుగట్టిరి? ఎవ్వరీ  
సైనికులఁజూపిరి? తొలుతఁ జెప్పడు.

1. బాలక॥ (భయముతో) అయ్యా! అయ్యా! మేముకాదు. మాగ్ర  
హచారముచాలక వీని వెంటవచ్చితిమి.

2. బాలక॥ గుఱ్ఱమును బట్టినది వీఁడే. కట్టినదివీఁడే.

3. బాలక॥ (లవకుమారునిఁ జూపుచు) మీవారినిగొట్టినదియు వీఁడే  
నయ్యా! వీనియిష్టము. మీయిష్టము.

లవ॥ (స్వగతము) మీదేశమువారికున్న రోగమేయిది. ఐక  
మత్యము అనుసూయమీకుఁగలిగియుండిన దేశమిట్టిసితి  
కేల వచ్చుచుండెను?

శత్రుఘ్ను॥ (స్వగతము) ఆహా! ఏమియీబాలకుని తేజము! బ్రాహ్మ  
ణోచిత వేషముననున్నను నిపురుగవిసిన నిష్పవలెఁ బైకిఁ  
దనశక్తినిఁ జూపుచున్నవాఁడు. వీరరసము మూర్ఛిభవించి  
నట్లున్నది. జగత్సంహారకాలమున ప్రతాపరేఖచేతిరాజించు  
నటరాజబాలకునిఁబోలె నున్నాఁడు.

సీ॥ వినతల్లి, జాహ్నువి కనుఁగొన, భూమినిఁ  
జేరిన గౌరీకుమారుఁడనఁగ |

కుసుమ బాణరణంబు వెనఁబాసి శస్త్రాస్త్ర  
మహిమఘ్నానిన ఘాతుమారుఁడనఁగ

విలువిద్యవైచిత్రి వెలయంగ, విలుబూని  
నట్టి జయంతకుమారుడనంగ|  
బాలరూపముఁబూనిచాలంగ వెలుగొందు  
భూరి పరాక్రమసారిమనంగ|

గీ॥ మహితసుకుమారతా విక్రమంబులొక్క!  
లక్ష్మ్యమందులఁగాన్పింప లలితరీతి|  
ముదముఁగలిగించి సర్వుల మోహపఱచి|  
యిట్లుమించెడు యీ బాలుఁడెవ్వరుండొ॥

(ప్రకాశము) ఓరీ! మునిబాలకా! ఏమి యీకార్యము?  
పవిత్రతర అశ్వమేధ తురంగము నీకుఁబట్టనానే? బాపన  
కుఱ్ఱుఁడెక్కడ? శత్రుజనభీషణ రఘురాజులెక్కడ? తెలిసి  
పట్టితివా? తెలియక పట్టితివా?

లవ॥ గౌరవమువదలి మాటలాడకుము మెచ్చరిక. ధీరుడగు  
బ్రాహ్మణ బాలుఁ డిక్కడ. రఘురాజులో యేరాజులో  
అక్కడ. ఇంక ప్రేలితివేని అక్కడ యమలోకముననుండ  
గలవు.

శత్రుఘ్ను॥ అయ్యా! నీపరాక్రమలక్ష్మి మెచ్చదగియున్నది. నీవ  
యోధ్యకు రమ్ము. యజ్ఞ కాలమున నీధనుర్విద్యను బరీక్షించి  
వలసిన బహుహతులు నీకిప్పించెదను. మృష్టాన్నభోజన  
మిప్పించెదను. రమ్ము. నీకేలయుద్ధము?

వల॥ మాకెందుకయ్యా నీభోజనము? అడవియందు సంచరించు  
చు కాలముఁగడపుచున్న మాకు నీవస్తువులు, నీవాహనము  
లు, నీమృష్టాన్నభోజనము లెందుకు? నీకేమైనఁ గావలసిన

మా యాశ్రమమునకు రమ్ము. వలయు ఫలహారముల నిప్పించెదను.

శత్రుఘ్ను॥ అయిననీ కేమికావలయు?

లవ॥ సమానవిక్రమధన్యుడగువీరునితో సమసంగ్రామము కావలయు.

శత్రుఘ్ను॥ అయ్యో! బాలకుడవే? చిన్నారిమరునిగేరు సుకుమారుండవే? అత్త్రవిద్యా పాండిత్యముచాలని చిటుపాపడవే? నీతోయుద్ధముచేయ నాకు మనసుపుట్టదుకదా? చనుబాలు పైనగ్రమ్ము లేచాడలు దుర్వారపరాక్రమ రక్తకాంతిని నొందఁగలవే? పూలబంతులఁబోలె కోమలములై రంగారు నీ భుజయుగ్మము శరశరధికాండాసనముల మోయఁగలదే? తిన్నని లేగాలిసోకిన నించుక పశిమినాయు నీ లేజాళు నెమ్మేను కాండీరప్రకాండసాయక ఖండనముల తాళఁగలదే? శృంగారకందర్ప మోహన రేఖలఁబోలె వెలరారు నీ కనుబొమలు వికటభూభంగరచనా క్రోధమునందఁగలవే?

నీ॥ లేయెండకసిగందు నీయంగమృదులత

దారుణాయుధముల తాళఁగలదె

చిగురాకుసొంపుల తగమీరు హస్తముల్

వరధనుర్బాణముల్ పట్టఁగలవె

చెలికొండుమాటాడ నలయునీ నెమ్మోము

సింహానినాదంబుఁ జేయఁగలదె

పట్టుకాలువఁబూన భరమనుసీవు నీ

మూపున తూణిని మోయఁగలవె



గీ॥ తెరచి తెరవక నెత్తమ్మి తెఱగునించి  
యొప్పు నీకన్నగవ కోపమూనఁగలదె  
ప్రథనకర్కశ శత్రుఘ్న ప్రబలరథిక  
వర్యతోఁబోర సాధ్యమే బాలచంద్ర॥

ఏలకో నిన్నుఁజూచి నప్పటినుండియు వీరరసస్థానమున  
ప్రేమ రసమును, కొపరసస్థానమున కరుణారసమును క  
లుగుచున్నవి. కూమారా! ఈయశ్వమునువదలి చిరకీర్తి  
యుతుండవై, చిరకాలముమని, నీతల్లిదండ్రుల కామోద  
ముఁ గలిగింపుము. ఇప్పుడు నాకుఁగలిగిన కరుణారసమే  
యికముందు నీయెడనుండునని యెన్నటికిని విశ్వసంపకుము.

లవ॥ అయ్యా! నీ కరుణకు, ప్రేమకు, నా ప్రణామములు. నీవు  
బోధించువాక్యము లతిహీనములు. వచ్చినవెంటనే శత్రువు  
ను వందిఁబోలెబొగడుచున్న నీవేమిశౌర్యముఁ జూపఁగలవు.  
బాలకుడైననేమి; వృద్ధుడైననేమి? పరాక్రమమొక్కటి  
కలిగియుండ వలయుగాక. దూదియెంతయున్ననేమి? అగ్ని  
కణమొక్కటి దహింపదా? ఎవరో రాముడని రామా  
యణకథయం దొకవీరుఁడుండెనని వినలేదా? అట్టి రాముఁ  
డు కాకపక్షధరుడై యుండియు ప్రథనకర్కశులగు సుబా  
హుమారీచులను నొక్కబాణమున వ్రేల్చిడిఁ జక్కాడినది  
వినవా? చేతఁగాని వారందఱిట్లే లోకమునమాట్లాడుట.

శత్రుఘ్న॥ ఆరాముడే గుప్పడు హయమేధసవనమును చేయఁబూని  
యీ యశ్వమును బంపియున్నాఁడు.

లవ॥ అట్లనా? మఱియుమేలయ్యె. అట్టిహానితోఁబోరి, వాల్మీకి  
మానీంద్రులునేర్చిన ముత్రవిద్యాజ్ఞేపుణ్యము ప్రదర్శించి,

లోకమున నెవలెనికీర్తినిసంపాదించవలెనని యున్న నాఁడ.  
తొలుత నా రామునిరమ్మనుము లేదేని నీవే యుద్ధమున  
ర్చి పరుగిడి నీ యపజయమాతని కెఱింగించి యతనినిఁబో  
త్సహపరుపుము.

శిశ్రిఘ్ను॥ ఓరీ! బాలుఁడని పోవనిచ్చినట్లంతయు మీరి మీరి పలికెద  
నా? ఇంక నిన్ను పేక్షింఁజాల. రమ్మ. తొలుత ప్రాణ  
ములను యుద్ధభూమికి బలియిచ్చెద.

(అనుబంధము 2.)

(ఇరువురును యుద్ధము చేయుదురు.)

శిశ్రిఘ్ను॥ ఔరా! మాటలుమాత్రము కఠినములని యెంచియుంటిని  
గాని, మాటలకన్న మనమును, మనస్సునకన్న బాణములును  
కఠినములై, కఠినాతితరములై, అసీ విషములఁబోలె నా  
పంచప్రాణములను హరించుచున్నవిగదా? ఇంక తడవిన  
ప్రమాదము. ఇదె యొక్క బాణమున వీనిఁగూల్చెద (అని  
బాణము వేయును. లవకుమారుఁడు మూర్ఛిల్లును.)

(యవనికి పడును.)



# శ్రీ లవ-కుశ నాటకము

చతుర్థాశ్వాసము - తృతీయరంగము.



సీత పర్ణశాలయందుండును.

సీత॥ వాల్మీకిమాస్మిం దులింకనురాదైరి. అయోధ్యాపురవృత్తాంత  
మించుకంతయుఁ దెలియదయ్యె. ఈయాశ్రమమునందుం  
డెడి పరమ తాపసులందఱును నీ కచిరకాలముననే శుభో  
దయమగునని వచించిరి. అది యెక్కడి శుభమో, యెట్లు  
వచ్చునో? అయ్యో! శుభమను రెండక్షరములకును నాకును  
పుట్టువైరము కదా?

అకటా! ఎట్లనియూటబడెదాదును? దుర్వారిలయకాల  
కాలరుద్రు మహానేత్రాగ్నినై నను సహింతును. కాలపక్వ  
జనసమాజ సంహనన సంక్రీడన కుతూహల లేలిహ్యమాన  
రసనాగ్ర మృత్యుదేవతావదన దంష్ట్రానమ్మర్దవములనై న  
నోర్తును. పటతర ప్రళయ భీలార్కమండల చండతర  
మార్తాండు వేడిమి నై ననుసోక్కింతయేనిజంకకసై రింతును.  
దుర్నివార దంభాభి సహస్ర సహస్రధారాపాతంబుల  
నన్నిటిని నొక్కమ్మడి క్షమింతునుఁ గాక శ్రీరామచంద్ర  
పదసరోజ సవర్య బాసియెట్లు సహింతును?

శా॥ ఓర్తునరణ్యవాసమును, నోర్తు శిఖాతల కంటకములే!  
 నోర్తును కందమూలముల, నోర్తుదవాగ్ని శిఖాపరంపరల్!  
 ఓర్తును సింహ, పన్నగ, గజోత్కరబాధలనింక నెమ్మదిన్!  
 ఓర్వంగలేనునీపదసరోజసపర్యల బాయంగ నెందురాఘవా॥

ఆ సదయాంతరంగుడు నన్ను బ్రతినిమేషమునను  
 ధ్యానించుచు, మద్వియోగపరితాప పరిభూతి నెఱుంగక  
 నెట్టులున్నవాడో తెలియదుగదా?

ఉ॥ ఎట్టులనున్నవాడో? మనుజేశుడు రామవిభుండునక్కటా!  
 యెట్టుల నెంచినాడొనను, నేగతి నాయెడ బాటునోర్చెనో,  
 ఎట్టుల గర్భభారమును నీగెడునంచని పొక్కినాడో? నా!  
 కట్టడిదై వమెట్లుననుగొంచునో? నొంచునో ప్రీతిఁబెంచునో॥

కట్టా! ఏదియెట్లున్నను నాశ్రితజన చాతకపోత జీముతా  
 తాయమానమై, శాత్రవవర్గ మనోభీషణ ప్రళయార్క  
 బింబమై, రాజీవప్రభాసుందరమైయొప్పు నాశ్రీరాముముఖ  
 చంద్రు నెన్నడుఁకాంతును?

మ॥ అకటా! యెన్నడుఁగాంతు వాయుసుత నీహరంశునీకాశమై  
 ప్రకటారిందిమరావణాది వనధగ్వహ్ని ప్రభాభాసమై  
 వికచాంభోజ విలాసమై మునివరావేద్యంబునైయొప్పుభా  
 నుకులోత్తంసు ముఖాంబుజంబుఁగను సన్మోదంబునీధారుణిఁ-

(ప్రవేశము : బాలకుడు)

బాలక॥ అమ్మా! సీతాదేవీ! నీనందనఁడు లవకుమారుఁడీ నాఁడొక  
 యశ్వమును బట్టెను. దానిని రక్షించు సైనికులుకొంద

అవుచి యెంతచెప్పనను విడువడయ్యెను. వారికి ప్రభు  
వగు నొక్కరాజకుమారుఁ డనఁజేసితననిశితబాణముచే నీ  
కుమారుని మూర్ఛనొందించి రథముపై నిడుకొని పోవు  
చున్నాఁడు.

(నిష్క్ర.)

సీత॥ హా ! కుమారా!

(మూర్ఛజెందిలేచి.)

(అనుబంధము 26)

అయ్యాయో! ప్రళయాగ్నికీలల దహింపఁబడుటకుఁదోడు  
మహాశనిపాతము సంభవించినట్లు, శ్రీరామవియోగాన  
లమున దహింపఁబడు నాకీపుత్రవియోగ మహాదుఃఖంబు  
రాఁజెల్లునే ? అక్కటా ! అదెక్కడియశ్వముచనుదెంచె ?  
మా లవకుమారుని ప్రాణములకు మారియైవచ్చెనుగదా ?  
లవకుమారా ! పుట్టునిర్భాగ్యురాలికి నాకుజనించితివి. శాస  
నాంతర పర్ణ శాలలో వసంచితివి; కందమూలములే యోగి  
రంబుగఁజేకొంటివి ! కృష్ణాజనంబులే దుకూలాంబరములు  
గ్రహించితివి ; కాని రాజనందనుడవై రమణీయ్యరాజ  
వైభవంబులనొందవై తివి. మనోహర కనక భూషణంబుల  
ధరింపవై తివి. రారంజితగజతురంగారోహణంబుల నానందిం  
పవై తివి. సరసపశ్వాన్న భోజనంబుల భుజింపవై తివి. వాటి  
కన్నిటికిమారుగ ఘోరగిరి కందర వృక్షచ్ఛాయనై న నుం  
డక కదనరంగమున మూర్ఛిల్లి శాత్రువులచేఁజిక్కితివా ?  
కటకటా! సీతల్లిచేమిచేయఁదలఁచితివి? సీతండ్రి సీచరిత్రము  
విన్న నెంతఘోషంతాపంబుఁ బడునుగదా ? అయ్యో !  
సీతండ్రిని, సీత్రేయంబ్రతండ్రినిఁ గన్నులారఁ జూడనైనఁజూడ

వైతివిగదా ? నీపినతండ్రులఁగాంచవైతివి.మీయవ్వగారగు  
కౌసల్యాసూమిత్రాదులకు నెంతయు ముద్దొసంగవైతివి.  
ఇపుడూరక మమ్మందర మహాశోక పారావారమున ముంచి  
ఏరస్వర్గమునందితివా ? దీని నేనెట్లునహింతును ? నా  
కుమారు నెట్లుఁగాంతును ? శ్రీరామా ! లోకాభిరారామా !  
అనాధనై యుంటిని. ఇపుడపుత్రిక నైతిని. రావే కావవే.  
నీపుత్రునిపాటుఁగాంచి, కరుణించి; రక్షింపవే. హా !  
రామా ! కుమారా ! కుమారా !

(మూర్ఛిల్లును)

(ప్రవేశము : కుశకుమారుఁడు)

కుశ॥ ఆహా ! ఏమిది ? ఈపర్ణశాలయంతయు కాంతిఁ గాసి  
విద్యాహీనునిఁబాలె నున్నది ? నాతమ్ముఁడు లవకుమా  
రుఁడేల యెదురురాక యున్నవాఁడు ?

సీ॥ ఏవచ్చినంతనే యెదురేగు దెంచునే

డేలకో మాతిల్లి యెదురురాదు |

చెన్నారకూర్మి నన్నన్నా ! యనుచుఁబిల్చు

నేలకో తమ్ముఁడు నెదురురాఁడు |

నన్నెందు రామాయణంబుఁ బాడుమటంచు

నడుగుతల్లి యదేలనడుంగరాదు |

ఆశ్రమంబునుజేర అట్టెనన్గాడెడి

బాలకులేలకో పలుకరాదు |

గీ॥ ఏమిచిత్రమొ, విషయమింకేమికలదొ |

ఏమినిననొనొ, యనుభవమేమికలదొ |

ఏమిరానున్నదో, నాకునేమిగతియో !

ఎఱుకపడదయ్యె నక్కటా ! యేమిసేతు ॥

మాతల్లి జానికీదేవి మేమువనమునుండివచ్చిన వెంటనే యెదురుచనుదెంచి యెత్తుకొని, ముద్దాడి, మేమభ్యసించిన విద్యలనడిగి, మాచే రామాయణకథనుగానము చేయించి, యానందమునఁ గన్నీరునించి, ఫలభోజనములనిడి మా ముచ్చటలాలించుచు కూర్చొనియుండునుఁగదా ? ఆజనని యేలనన్ను గారామునఁ బిలువకున్నది? ఆమెపిలువకున్నను అమ్మా ! యనినేను పిలిచినంతట నెంతటి కార్యముఁ జేయుచున్ననుమాని ప్రేమనిండఁ గుమారా ! యని చెంతకలుగెంచుచుండఁగదా ? నేఁడేలరాదయ్యె ? తోడి బాలకుల యాలాపములేల వినఁబడవు ? నాతమ్ముని గానామృతమేల నాచెవులకు విందొనర్చకున్నది? (మూర్ఛాగతయగు తల్లినిఁజూచి) తల్లీ! తల్లీ! ఏమి యిది ? ఏవ్వరీ మెకు పరిభవము కలుగఁజేసిరి? అయ్యో! ఈజనని స్మృతిఁ బొసియున్నదిగదా ? (అని తనవత్తమున గాలి వినరగా సీతలేచును.) అమ్మరో ! నేఁడేకీడవనివలన నీకువాటిల్లె? కాలసర్పము నెదుర్కొన నెంచినవా డెవఁడు ? వాఁడు మానవుఁడై నను, దానవుఁడై నను, గీర్వాణుఁడై నను సరియే ఒక్కవిశిఖాగ్రమున వానిజీవితమునుఁ గొనితెచ్చి నీపాదముల కర్పించెద. స్వభావశీతలమును, పరమపరిశుద్ధమును నగు నీమానసమునకు కోపముఁ గలిగించినవాఁడు మహేంద్రుఁడగుఁగాక ! యుపేంద్రుఁడగుఁగాక ! రణరంగమునఁ జచ్చినవాఁడే యనుకొమ్ము.

(అనుబంధము 27)

అమ్మా! ఏల కన్నీరునించెదవు? ఏల నామాటలాలింప  
వు? ఏల ప్రత్యుత్తరమియ్యవు? సాతమ్మునికేమైన నాప  
దకలిగెనా? ఇంకేమైన దుఃఖవృత్తాంతమును వింటివా?  
నీకుమారుడగు నేనుండ నీవు వేడికన్నీరు విడుతువన్న  
ముల్లోకములు కన్నీరు విడువవలయు ననుటయేకదా?  
సప్తసముద్రములఁగలఁచెద. మిన్నమన్న నేకముచేసెద.  
బ్రహ్మాండముపగల్చెద. తల్లి! లేక నేనేమైన సపరాధ మొన  
ర్చితివా? అట్లుచేసియుండిన నిదే “పాపీ” యని నమస్క  
రించువాడ. మన్నింపుము.

శా॥ కన్నీరేటికిగల్గెనమ్మ, యిక లోకంబెట్లుజీవించునో  
కన్నారకగనుమమ్మ, యేకలుషుండి కష్టంబునీకిచ్చెనా  
పన్నుంజేయుదునమ్మ, నేను ఘనపాపంబేమిగావించితిక  
మన్నింపక తగునమ్మ, బాలుడను కొమ్మా బోవుమా  
మొక్కెడక॥

సీత॥ (లేచి) తనయా! కుశకుమారా! నేను దిక్కులేనిదాస  
నయ్య మిమ్ములఁజూచి యున్నదుఃఖసాగరము లేదనుకొని,  
లేని ప్రపంచ మున్నదనుకొని యెటులనో కాలముగడుపు  
చుంటిని. ఎండచే తప్పుడగువానికి దావాగ్నిచుట్టుకొన్నట్లు  
పుత్రదుఃఖము నన్నావరించె. నా ప్రాణపదమును, నా  
యనుంగు మాణిక్యమునునగు నాకుమారుడు నాకు నేడు  
లేడయ్యె. వానినిజూడక శ్రుణమైన జీవముభగింపఁజాల.

కుశ॥ ఎవరు? ఎవరట్లుచేసిరి చెప్పము. కన్నుమూసి తెరచు  
నంతలో నీకుమారుడు నీ పాదములచెంత నుండఁగలఁడు



సీత॥ అన్నా! ఎవరో రాజకుమారుడంట ! రథముపైనిడుకొని  
యరణ్యమున బోవుచున్నాడంట. మునికుమారులనడిగిన  
తెలియఁగలదు.

కుశ॥ అమ్మా! నాకు శైలవిమ్ము. వీరజననివగు నీవు పరితపింప  
కుము. అచిరకాలములోనే నాతమ్మునితో నీకునమస్క  
రించెద. అటుగాకున్న నీకు నేను కుమారుఁడుకాననితలం  
పుము.

ఉ॥ భానుఁడుగ్రుకకుండ నరివర్గముఁజంపి మదీయ్య సోదరుఁ  
నేనిటుదెచ్చువాఁడ నదినిక్కముకానిచో పుణ్యదూరులు  
హీనులు, పంచపాపులునునేగెడు నారకవహ్నిఁజొచ్చెదక  
మానెదప్రాణముల్ పనుపుమా నను నీపదసాక్షి యమ్మరో॥

సీత॥ కుమారా! వలదు, వలదు. భర్తృవియోగమునను, పుత్ర  
వియోగమునను, సకలబంధువియోగమునను తాళఁజాలక  
జీవము నన్నఁబాయనున్నది. ఆసమయమున నీవునునా  
చెంతనుండక దిక్కులేని మరణ మొందుమంటి నా?

కుశ॥ తల్లిరో! ఏలశోకించెదవు? నీకుమారుఁడు మృతుఁడై యుం  
డఁడు. లోకజన్యైతివగు నీయాశీర్వాచన ప్రభావమునను  
మా గురువర్యులగు వాల్మీకిల పరమానుగహరక్షణము  
నను, నాతమ్మున కేమియు నపాయము కలిగియుండదు. ఒక  
వేళఁకలిగియున్నను నాయమునిఁబట్టి నీచెంతకుఁగొనితెచ్చి  
మరల బ్రతుకునట్లుజేసెదను. భయపడకుము. నాకాశీర్వ  
చనమిమ్ము.

(నమస్కరించును)

సీత॥ కుమారా! శ్రీఘమునఁ బోయిరమ్ము. శ్రీరామచంద్రుని  
మహిమయు, కరుణయు మాయందుఁ గలదేని నీకు సర్వజ  
యమును, సర్వసిద్ధియును కలుగుఁగాక. నేను శ్రీరామ  
భద్రు పాఠారవిందముల నెల్లెడ ధ్యానింతునేని, అతనిఁ  
దప్ప వేరొండు దలఁపనేని, ఆరఘరామునకు రావూది  
యుద్ధమున సంపూర్ణజయము కలిగినట్లు నీకును కలుగు  
గాక ।

సీ॥ ఘనమనోహక్కాయ కర్మలశ్రీరాము  
దైవమంచని యాత్మదలఁతునేని  
నీ రేజసంభవ నీరేజనాభాదు  
లెందునాసాధ్యత నెంతు గేని  
కుంభసంభవముఖ్య గురుమానిచంద్రులు  
కలుషహీనఁగ నన్నుఁగాంతు రేని  
ఆవేదచంద్రార్క మవనిపైరఘరాము  
చరితంబు తిరమునై పరగునేని

గీ॥ నినకులేశ్వరుకృప మీకు నెసఁగు నేని  
సర్వజయమును, శక్తియు, సర్వదమము  
సర్వశస్త్రాస్త్రసంసిద్ధి సర్వశుభము  
యశముకల్గుత నీకునో కుశకుమార ॥

తనయా! ఇదే జగత్పవిత్రమై, సకలాపత్తారికమైన  
శ్రీరామమంత్రము నుపదేశించెద. దానిని జపించుచు  
పోమ్ము.

(యవనికపడును)

శ్రీ

# లవ - కుశ నాటకము

చిత్తూర్ధాంకము—తురీయరంగము.



అరణ్య ప్రదేశము.

(ప్రవేశము కుశ కుమారుడు పాడుచు. వెంట మునిబాలకులు)

(అనుబంధము 28)

కుశ॥ మునికుమారులారా! వారింకెంత దూరమునఁ బోవుచు  
న్నారు?

బాలక॥ అల్లడే! రథనేమిధ్వానములును, తురంగ హేషారవము  
లును వినుపించుచున్నవి. క్రోశదూరమునఁ బోవుచున్నారు!

కుశ॥ అయిన వారిని మనము పాదచారులమైయెదిగొనుట కడు  
దుర్లభము. కావున శబ్దభేదిబాణములను ప్రయోగించి వారిని  
మొదట నిలువరించెదను. పిదప మనముపోయి వారినిగలిసి  
గొందము. (అని బాణమును ప్రయోగించి నిష్క్రమింతురు.)

(వెనుక యవనిక నెత్తగా నొకఘోరారణ్యము కనుపించును. అందు శత్రుఘ్నుడును సైనికులునునుందురు.)

(ప్రవేశము : కుశకుమారుడు)

కుశ॥ శా॥ ఓరీ రాజకులాధమా, కలుష కర్మోన్మత్త, దుశ్శీల,  
యోక్తూరా | ధర్మవిదూర, యాబుషుశనిక, ఘోరా  
హవాసప్తునిక | వీరుండంచు గొంచుపోయెదె నినుక  
వేజంపిక్షత్రావ్యయం | బౌరూధీక సుపవిత్రకునటుల  
నిత్యామోదతజేసెదక ॥

ఓరీ! రాజాధమా! ఒక బాలునితో, ఏకరథునితో, అక్షో  
హిణీ సేనాసమావృతుడవై పోరితివిగదా? ఇది క్షత్రియ  
ధర్మమా? అందును విరధుడగువానితో సంగ్రామముఁ  
జేయనగునా? నీవు కిరాతుఁడనగుదువుగాక క్షత్రియుఁడ  
వగుదువా? అంతటఁదనివెదీరక మూర్ఛపోయిన మాత్ర  
ముననే రథముపై నిడుకొని పోవుచున్నావుగదా? కను  
పరపుమునీశక్తి తఱియొదవినది.

శత్రుఘ్న॥ బాలకా! తొలుతనే నీనాదరునకు నేను యుద్ధమువలదని  
బోధించితిని. ఏడువినక ముష్కరతపట్టెను. కావున యుద్ధ  
ముచేసి మాగుఱ్ఱమునువిడిపించుకొనుట నాకెంతయుఁగర్హ  
వ్యమగుటచే యుద్ధముఁజేసితి. ఇదియజ్ఞాశ్వమునురక్షించుట  
కాని యుద్ధముకాదు. కావున యుద్ధధర్మము దీనికన్వయిం  
పదు. నేనీబాలునిఁగొనిపోవుట చీకిత్సయొనరించి, మూర్ఛ  
దేరించి, మారాజునకుఁజూపి, మంచిబహుమాన మిప్పింప

పలయునని కాని వేరొందుదురుదేశమునఁగాదు. ఇంక నీవే మనునది చెప్పుము.

కుశ॥ నేననునదియూ ? తొలుత నాతమ్మునిని, నాతమ్ముఁడు పట్టిన యశ్వమును నాకప్పగింపుమనియెద. కాకున్న నీవు చచ్చితి వనియెద.

శత్రు॥ బాలకా ! నీతమ్ముని సవశ్యము గైకొమ్ము, వలదనను. ఈ యశ్వమును మాత్రము నీకివ్వను. నీవును నీతమ్మునివలె మార్ఖ్యముపట్టక పొమ్ము. తాపసులకు సత్వగుణముండి వలయుఁగాక తమోగుణముండరాదు.

కుశ॥ నీవుయుద్ధముచేయవచ్చితివా లేకపిరికిపందలధర్మశ్రవణముఁ జెప్పవచ్చితివా ? నీకుఁగావలసినన్నిధర్మముల నేనుపదేశింతును రమ్ము నా వెంట. ఈగుఱ్ఱము నీయదియేకాని దాని మోముపైనచేవో యక్షరములున్నవంట! అవి గుఱ్ఱమునీది కాదనియు; శౌర్యగుణముపాలిటి సొత్తనియుఁజెప్పుచున్నవి, నేనుశూరుఁడను. కావున నిది నాసొత్తు. కాదంటివా ముఖముననున్నయక్షరములఁ దొలఁగింపుము.

శత్రు॥ మీరిద్దఱును నొక్కముహూర్తమునఁబుట్టితిరా యేమి ? తుఱఁగమునివ్వను. ఏమి చేసెదవోచేయుము.

కుశ॥ చేయవలయునా ? ఇదిగో చేసెదచూడుము.

(అనుబంధము 29)

(బాణములతోడిగి బాణమువేయ శత్రుఘ్నుఁడు మూర్ఖబోవును. లవకుమారుఁడు తటాలునలేచును.)

లవ॥ (ఆతురముతో) అన్నా; ఎప్పుడు వచ్చితివి? వాఁడేడీ?  
ఆగుట్టమేదీ?

కుశ॥ అవృత్తాంతమంతయు సవిస్తరముగ వచించెదను రమ్మ.  
లవ॥ వచ్చుటెక్కడికి? ఈయశ్వమును వదలిపోయిన దీనిఁ  
గాపాడువారెవరు?

కుశ॥ తల్లికి ననుస్కరించి యామెకన్నల చల్లఁగఁజేసి మరల  
శత్రుసైన్యమువచ్చువఱకు వత్తమురమ్ము.

(నిష్క్రమము)



శ్రీ

# లవ - కుశ నాటకము

చతుర్థాంకము—పంచమరంగము

ప ర్వ ణా ల.

[జనకుఁడును సీతాదేవియు నుందురు.]

జనక॥ అమ్మా ! నినుఁగాంచుటచే నామానసమున నెలకొని  
యున్న విమోహము ననుఁబొసఁచనియె. సకలపరమార్థ  
సంభూతియెసంగె. తల్లిరో ! నీవిందుశిశిర మానసమున  
శోకింపకుము.

చ॥ ముదముచెలంగెనమ్మ పరిమోహముబాసెగదమ్మ సర్వసం  
పదలిటుఁగూడెనమ్మ పరిభాసురకీర్తి యెసంగెనమ్మయో  
సుదతిరొనిన్నఁగాంచ మదిశుద్ధతనొందితినమ్మవేగనీ  
హృదయవిశోకమున్విడి ప్రహృష్టతనొందెదవమ్మ జానకీ॥

సీత॥ జనకా ! నీపరిశుద్ధహృదయ పుత్రికనైలోకముననేమిసుఖ  
మనుభవించితిని? మిహిరవంశపుఁగోడల్పినై, మహితగుణ  
పరాక్రమలసమాన శ్రీరామచంద్రప్రియభార్యనై, యిన్ని  
కష్టములనుభవించి, తుదకిట్టి యపారాపనిండా మహావిష

రోగమును వడయఁ బాల్పడితిని. బీదవాని గృహిణికున్న  
సౌక్యముపైత్యము నాకుఁగలుఁగదయ్యెఁగా?

ఉ॥ కంటిని కంజనీపతి వికాశిత వశంపు కోడలొసిరికొ

కంటినిలోకనాథరఘుకాంతుని కాంతునినొందుభాగ్యముకొ

కంటినిదైత్యవానరవికస్వర సార్వవిభుత్వసంపదల్

కంటినియిష్పడున్న తవికత్థనలోకదుగ్ధి శత్రుముల్॥

సక॥ అమ్మాయీ ! యోచింపకుము. సర్వలోకపాలన మహా  
కారణశరీరులై సీతారాములుగ నుద్భవించినమీ కుసర్యనిం  
దులు, సర్వకష్టములులోకవిడంబనార్థము నొందవలసి వ  
చ్చెఁగాక. మీకు లోకాపనిందయు, ప్రాపంచిక దుఃఖమును  
పరమార్థముఁగఁగలుఁగఁగలదే? అదియుండనీ. నీనందనుల  
నుఁ జూడవలయునను కుతూహలము నన్నుఁద్వరపెట్టుచు  
న్నది. వారినిఁబలిపింపుమా!

సీత॥ ఇంతదూరము నాకై శ్రమనై ననంగీకరించి చనుదెంచివచ్చి  
తివి. ఇక నీ ముద్దు దాహిత్రులఁగాంచ నపేక్షించుటయు  
లోక సహజమేకదా? వారొకయశ్వమునుఁబట్టిరఁట. దాని  
నొక రాజకుమారుఁడు రక్షింపనమకట్టి వారితోఁబోరుచు  
న్నాడఁట. నీవుత్రికాసుతులే జయమునగదిరఁట. ఇంతలోన  
నేవత్తురు.

[ప్రశేషము : లవకుశలు]

లవ॥  
కుశ॥ } (సీతకు నమస్కరింతురు.)

సీత॥ కుమారులారా ! జయశాలులై వచ్చితిరా ?



కుశ॥ తల్లీ! భవదీయ్యకరుణాపటిష్ఠ కవచరాజముమమ్మెంతయుఁ  
గాపాడుచుండ మేము జయశాలులమగుటాక యబ్బు  
రమా?

లవ॥ అన్నా! (జనకునిఁజూపి) ఈయన మొన్నఖడ్గవృగమునుఁ  
బట్టి మనతో ధిక్కరించిమాటలాడనే యాయనయే  
చూడుము

కుశ॥ అమ్మా! ఈయన యెవ్వరు.

సీత॥ కుమారులారా! వీరు మీ మాతామహులు. జనక రాజేండ్రి  
పిల్లలు. నమస్కరింపుడు.

లవ॥  
కుశ॥ } (నమస్కరింతురు.)

జనక॥ (బాలకులనులేవనెత్తి) కుమారులారా! నాఁడు మీతోఁఖడ్గ  
వృగమునకై మాటలాడునపుడే మీరు మాజనకీదేవి  
కుమారులని తెలియును. కాకున్న నాప్రతాపసూక్తలు,  
నామహాధైర్య రణలాలసమానములు, నావచనరచనా  
ప్రాగల్భ్యములు, నాయనంగకోటి సౌందర్య రమావిలా  
సములు, నాయనంత సార్వభౌమపద వీసాసూచిత మహా  
లక్షణరేఖలు, నితరులయందుఁగనుపట్టునే? మిముఁగాంచు  
టచే పుత్రతత్కార్య సమ్మోదమందితిని. నేఁడు ధన్యుడ  
నైతిని. నేఁడు కృతార్థుడనైతిని.

కుశ॥ పూజనీయులారా! మాతల్లి మాతామహులున్నారని  
చెప్పచుండఁగాని మేము చూచియుండలేదు. తమ విఖ్యా  
తీయు, తమ మహాజ్ఞానసంపత్తియు, భవదీయ్య బ్రహ్మవి  
ద్యాపరిపాటియు, మావాల్మీకి మానీంద్రులన వినుచుం

టిమి. ఇపుడు మాపూజ్యమాతామహుల కన్నారజూచు  
టచే నీదినమును, నీక్షణమును, నీస్థలమును మాకు భాగ్య  
కరములని యెంచెదము.

లవ॥ మాతండ్రినిఁ జూచుభాగ్యములేకున్నను తండ్రితో సమా  
నులగు మాతామహులగు మిమ్ముఁ జూచుటచే నింక నెంత  
యోకాలమునుండి మేము కోరుచున్న మాజనక సందర్శ  
నమును మాకు లభింపఁగలదని నమ్ముచున్నారము.

జనక॥ అందుకు సందియములేదు. మీతండ్రినిసత్వరముననేమీరుఁ  
గాంచఁగలరు. కాని మీకెవ్వరితో యుద్ధముగలిగెను?  
వారెవ్వరు ధరణీశులా ధరణీశాన్వయులా?

కుశి॥ ధరణీశాన్వయులఁ బోలెనున్నారు.

జనక॥ బాలకులారా! ధరణీశుఁడన్న మనదైవముఁబోలె నెన్నవ  
లయు. నిరంతర వైష్ణవశక్తి యాప్రభువగువాని నావరించి  
యుండుటచే నతఁడు శ్రీమన్నారాయణుఁడనఁబోలు. రాజు  
మనల విద్యాదానమువలనను, తత్తత్కాలాగత మహా  
భయనివారణమువలనను, నస్త్రదీయ్య రక్షణమునకై రాత్రిం  
బవలు పరితపించుచు కన్నబిడ్డలఁబోలెఁ గాపాడుచున్నందు  
నను, మనతండ్రియనవచ్చును. కుమారులారా! అట్టి  
ప్రభువును సదా పూజించుచుండవలయును. ఏదేశమున ప్రభు  
వుకై తమ తను ధన ప్రాణముల నర్పింతురో, యేదేశమున  
ప్రభువన్నఁబరదైవముగఁ జూతురో, యేదేశమునఁ బ్రభు  
వాఙ్మ దైవాఙ్మ గాఁ బరిపాలింపఁడునో యట్టి దేశము మహా  
దేశము. మహా విభవదేశము.

- శా॥ శ్రీనారాయణుడీ జగంబులను రక్షింపంగ శ్రీయుక్తుడై  
నానాభూమిపరూపభేదముల సన్నాహంబుచెన్నారంగా  
భూనారీమణిదుష్టవర్గములచేబొక్కంగదాఁబ్రోచుచుకొ  
సానందంబుగఁబుట్టెగాన నృపుఁడే యావిష్ణువోబాలకా॥
- చ॥ తలచిన చెంతజేరు పరధర్మపరాయణుఁడేరిబ్రోచు తా  
కలుమమునాచరింప నఱగంటనుఁజూచును భక్తియుక్తిచే  
పలచినకోర్కెలిచ్చు ఘనవర్గములందునఁజేరుమోక్షముకొ  
కలుఁగఁగఁజేయుభూమిపతి కంజదళాక్షుఁడుచూడబాలకా॥

సీ॥ జననాదియేబాధ తనరకుండఁగమమ్ము  
గన్నబిడ్డలఁబోలె గాచుకతన  
పాంసుక్రీడాసక్త బాలురమమ్ము ని  
ర్బంధవిద్యలాసంగి పరగుకతన  
గతహితాహితకృత్య ధర్మబోధలఁజేసి  
యిలలోన మమ్ముద్ధరించుకతన  
బహురోగబాధలఁబాపి బ్రోవఁగమమ్ము  
నురువై ద్యకాలలనంచుకతన

గీ॥ కలుపునందైన నన్నాదికములనిచ్చి  
బ్రోచుకతమున ధరణినిభూమి విభుఁడె  
తల్లి, తండ్రియు, బంధువు, దైవమిలను  
ప్రజకు ప్రభుభక్తియుండంగవలయు సుండీ॥

- మ॥ ఒకవేళకొనిదురింపఁగానఁడు విహారోద్యత్క్రిడనాశింపఁడో  
పికతోడకొచరియించిహూర్తచయమున్నేలార్పు కనెప్పవా  
ల్పక శిష్టానళిఁజెంచుచుండు జనవర్గపాప్తకష్టంబు మా  
మకకష్టంబనియెఱు రాజేమనకుకన్నాన్యుండు దైవంబిలన్॥

మ॥ తనరాజ్యంబునుభోగముల్ సకలసత్కర్మావళుల్ భూములున్  
తనవిత్తంబును శస్త్రముల్ బలము నిత్యస్థారకోశార్జనల్  
తనకాయంబును ప్రాణముల్ మనకు నై ధాత్రిశుడర్పించుఁగా  
వున్న నాతంజె ధరితి శేవ్యుడు సదాపూజ్యుడు నో బాలకా॥  
కావున ప్రభుభక్తిపరాయణులై మీరు మనుట సర్వ  
శ్రేయము.

లన॥ } భాగ్యము, మాకు తెలివిండు. పోయివత్తుము.  
కుశ॥ } (అని నమస్కరింతురు)

జనక॥ పోయిరండు. మీకు శుభంబగుఁగాక!

లవ॥ } (సీతాదేవికి నమస్కరింతురు)  
కుశ॥ }

సీత॥ మీకు దిగ్విజయంబగుఁగాక. (అని వారిశిరములపై చేయి  
నిడును.)

(యవనికపడును)



శ్రీ

# లవ - కుశ నాటకము

పంచమాంకము—ప్రథమరంగము

భాగీరథీతీరారణ్యము.

[ప్రవేశము: లక్ష్మణుడు సేనాయుక్తుడై]

లక్ష్మణ|| (స్వగతము) ఔరా ఇంతటిపాటు రఘువీరులకుఁ గలుగఁ  
నానే? ఏవ్వరో మునిబాలకులట! రఘరంగ శత్రుఘ్నుడగు  
మాశత్రుఘ్నుని జయించువారట ! ఇంతటి సిగ్గులచేటు  
రావచ్చునే? దానికిఁదోడు భరతుడు సైతము తమ్ముని  
నూరడించుటకో యన్నట్లు తానును పెనుమూర్ఖునొందె  
నట ! వారేమి భూలోకమున కవతరించిన శివకుమారు  
లూ? లేక ధరణీతలమున సంచరించు వామనకుమారులూ?

అకటా! ఎవ్వరై ననేమి? నాసోదరుల నగ్నిశిఖకు మహా  
వృక్షమువలె నప్పగించితినిగదా ? అకటా ! దీనికేమన  
వలయు? మహాద్వీరద కుంభవిదారణ పటిష్ఠ మహానఖర  
నఖంబగు కేసరిని శిశుముదయంబుమార్కొనినట్లు, అచల  
మహిమాన్నత చామీకరగిరిని దోమలుడికొనినట్లు, రాఘవ

వీరుల నెదిరించి హయమేధ తుఱంగమునుబట్టు వీరులు  
కలిగిరిగా? ఆదేవదేవ, యాలోకమాత, యాపురంధ్రీమణి  
యుసురన్న నూఱకపోవునే?

సీ॥ లోకైకపావని శోకతాపంబన్న  
ఘననహ్నియై మమ్ముఁగాల్పలేదె  
అమలసాధ్యమణి యపనిండఁబడఁద్రోయ  
నదియయోధ్యనునంత నార్పలేదె  
నిండుచూలాలిని నిష్ఠురాటవిఁజేర్ప  
ధూమకేతవనంగఁ ద్రుంచలేదె  
మాభాగ్యచంద్రిక మముఁబాయఁబడరాని  
బన్నముల్ మముఁజేరి బాధలిడవె

సీ॥ కులమువెలయించి సౌశీల్యమలరఁజెంచి  
శిరులఁగలిగించి నత్కీర్తి చెలువునించి  
వంతఁదొలఁగించి ముదమెందు సంతరించు  
జననితొలఁగినఁ జేకూరె వనటలకట ॥

పోయి మొదట నాతమ్ముల విడిపించెదఁగాక ! (ప్రకాశము)  
సైనికులారా ! ఏక్కడనున్నది మనగుఱ్ఱము ? ఆ  
సైంధవమును గట్టివెచిన బాలకు లెందున్నారు ?

సైనిక॥ దేవా ! పోయిచూచెదము.

లక్ష్మణ॥ తొలుతపొండు.

సైనిక॥

(నిష్క్రమము)

లక్ష్మణుని॥ జానకీదేవి యయోధ్యుఁబాసినదాదిగా మాకు ధైర్యోత్సాహములు బాయుచున్నవి. ఆ దేవిపోయినదాదిగా మాకు న్నియుఁ గష్టములేవచ్చుచున్నవి. ఇంకను యేయనర్థములు రానున్నవో ?

అక్కటకటా ! సకలచరాచర జగత్ప్రపణములు, అనవరతపరమహంస మనోరాజీవ సంచరణములు, అపగత మోహనభక్తజన పరిపోషణములు. అజ్ఞాన త్రయీకుటజ శిఖాంతసంపల్లవారుణములు, ఆశ్రితజన మనోమోహపసరణములు, రఘుకుల భాస్వర సత్కీర్తి గౌరవ రవితరణములు, నిజదాస మోక్షవశీకరణములు, పరమయోగిదహరాకాశాలంకరణములు, నాజానకీదేవి చరణముల కేవలపుణ్యమునాకు మరలకలుగునే ?

[ప్రవేశము: సైనికుఁడు.]

సైనిక॥ స్వామీ ! అదిగో అక్కడనే మనఘోష్టాణము కట్టబడియున్నది. అచ్చట యెవ్వరును కాపుదలలేరు.

లక్ష్మణుని॥ అట్లనా ! మఱియు మేలయ్యె. మా భరత శత్రుఘ్నులతోఁ బోరాడిన బాలకు లెచ్చటికిఁ బోయియుందురు ? పోయి తొలుత మాగుట్టమును తెత్తమురండు.

(నిష్క్రమింతురు.)

(యవనిక నెత్తగా హయముమాత్రము చెట్టునకుఁ గట్టబడియుండును. లక్ష్మణుఁడు దానినినిసమీపించి దాని కట్టును విడలింపఁ బ్రయత్నించును. అచ్ఛటనున్న గుండు

వెనకనుండి లవ - కుశులువచ్చి పై న్యమును ధ్వంసము చేయుదురు! లక్ష్మణుడు దిగ్భ్రమముతో బాలకులఁజూచుచుండును)

కుశ॥ ఏమయ్యా? అట్లుచూచెదవు? సీకేమి దయ్యముపట్టినదా?

లవ॥ దయ్యముకాదురా. మనముఖములపైన కోతులాడుచున్నవని చూచుచున్నాఁడు.

చ॥ పరుకచుగొన్నభాస్వరత బాణపరంపరఁదేల్చి పేర్చకఁ  
సొరఁగెడుచూపులఁ రిపులఁజూచినపూజయొనర్తురేయరుల్  
పరుసముమాన బాపఁడవె పౌరుషహీనత స్థానిరీతినీ  
వఱుదుగమిమ్ముఁజూడకపివర్గములాడుచెమాదు మోములఁ॥

కుశ॥ అదియునుగాదురా. ఆకాశమును క్రింద చేయుచునా భూమినిపై నజేయుచునా యని యాలోచించుచున్నాఁడు. కాదేమయ్యా?

లక్ష్మణ॥ (స్వగతము) వీరిమాటలకు నవ్వువచ్చుచున్నది. కోపమును వచ్చుచున్నది. ప్రేమరసము నేనున్నాననుచున్నది. ఏమి చేయుదును? (ప్రకాశము) ధూర్తబాలకులారా! ఇవి పిన్నాటలుకావుసుమా! మీరు మహాపరాధముఁ జేసియున్నారు. ఇంక మీగుదక్కరు.

కుశ॥ ఎటులనయ్యా మాకు భయమగుచున్నది?

లవ॥ ఈముఖమేనా మముదక్కనివ్వనిది? మొన్న మాతో యుద్ధముచేసికే యెవ్వలో భరతుఁడట! శత్రుఁఁడట! సేవును వారున్న చోటునకేపోయెదవా?



కుశ॥ నీ పేరేమయ్యా? చెప్పము మాకుఁ గొంచెము కావలసి  
యున్నది.

లక్ష్మణ॥ ఏల ?

లవ॥ నీవు రణక్షోణి క్రిందపడినతర్వాత నింకొకఁడు యుద్ధ  
మునకు వచ్చునే వానికి నీపేరుచెప్పటకు.

లక్ష్మణ॥ ఊరకున్నట్లంతయు మేలములాడుచున్నారా ? బుద్ధిచా  
లదు. గుఱ్ఱమునిచ్చి యావలపొండు.

లవ॥ ఊరకుండకున్న నేమిచేసెదవు ?

కుశ॥ అదియు చెప్పవలయునా? ఊరికిఁబరుగెత్తి పోవుచుండెను

లక్ష్మణ॥ బాలకులారా ! ఇది శ్రీరామునిహయము. అతనితమ్ములు  
లోకైకపీరులని వినరా ? అవివేకమున జెడిపోకుడు.

లవ॥ అతనితమ్ములను బాగుగ నెఱుఁగుదుము. ఇద్దఱినిదివఱకే  
యెఱిగి మఱచిపోయి యున్నారము. ఇప్పుడు నిన్నెఱిం  
గితిమి.

కుశ॥ శ్రీరాముఁడెవఁడయ్యా? ఏమో చాల పొగడుకొను  
చున్నావు?

లక్ష్మణ॥ శ్రీరామునినే యెఱుఁగరా? అతనిచార్మిత్రము రామా  
యణముగా సర్వలోకపూజనీయ్యమై యుండదా ?

కుశ॥ ఓహూ! అతఁడా? వాలితో యుద్ధముఁజేయలేక దొంగ  
వలె చెట్టుమఱుంగుననుండి యన్యాయముగ భాణముఁ  
భంపినవాఁడు ?

లవ॥ అన్నా ! రాముడెవడు? తాటకయను స్త్రీనిజంపిన వీరుడా?  
అయ్యా! నీవారాముని కేమికావలయు? కుమారుడవా?  
తమ్ముడవా? బంటువా?

-లక్ష్మణ॥ సీ॥ తాటకమర్దించి తపసియాగముఁగాచె  
శ్రీరామునెఱుంగరే శిశువులార?

లవ॥ ఆడుదాసిని జంపెనట్టి మీరాముని  
నెఱుంగమే యతఁడొక్కవీరుడౌనె?

లక్ష్మణ॥ వాలివినొకకోలఁ గూలనేసినరాము  
బలమును దెలియరో బాలులార?

కుశ॥ చెట్టుఛాటునదాగి చేరికొతినిజంపు  
ఫీరుని మీరాముఁ దెలియలేమె?

లక్ష్మణ॥ మాయామృగంబైన మారీచునటుఁజంపె  
వరరామునెఱుంగరో బాపలార?

లవ॥ చేరిన బరుగెత్తు జింకపిల్లనుజంపు  
శ్రీరాము నీవిత చెప్పనగునె?

లక్ష్మణ॥ వరలోకవీరుడౌ పగుళరామునినోర్పు  
ఘనురాము మీకేమి వినఁగలేదె?

కుశ॥ బడుగుబాపని భంగపఱచుటబ్బురమానె  
సిగ్గుచేటుగ మాకుఁజెప్పనే?

లక్ష్మణ॥ గీ॥ త్రాపియని భక్తివేడుఁడా రామసింధుని  
పరగరక్షించు యుద్ధంబు వలనువలయు

లవ॥ పాహియంచని రాముండు వచ్చెనేని  
హయమునిత్తుము మరిమాటలాడవలదు॥

లక్ష్మణ॥ బాలకులారా! పశివారుకావున తెలియక రాముని నిందించి నను నూరకుండవలసివచ్చెను. ఇంక మితిమీరిన నీ లక్ష్మణుని క్షమా గుణము మిమ్ముఁగాపాడునని తలఁపకుండు.

లవ॥ నిలువుము, నిలువుము నీ వేనా లక్ష్మణుండవు? కాదయ్యా నీపేరునకు పూర్వాపర బిరుదపదములు లేవా? అవసీధివ లక్ష్మణుండవా? భూపతి లక్ష్మణుండవా?

కుశ॥ కాదురా. “అవసీధివ” యనుచోట “సీధివ” అనునది తీసివేయుము. ఇతని కదియేచాలును. అయ్యా! నీసంగతి మాకు తెలియును. నీపరాక్రమము మేమును కొంచెము వినియున్నాము. నీవా యింద్రజిత్తుతో యుద్ధముజేయుచు నతని నోడింపలేక “దర్మాత్మా సత్యసంధశ్చ రామో దాశరథివ్యధి” అని “రాముండు సత్యసంధుండగునేని, ధర్మాత్ముడగునేని, యాబాణ మింద్రజిత్తును జగవునగాక” అని చెప్పితివే యదియేచాలును నీశూరత్వమును చాటించుటకు.

లక్ష్మణ॥ మునికుమారులారా! మీరు బాలకులనియు, బ్రాహ్మణులనియుఁదాళితి. ఇంక తులువకూతలుకూయక యుద్ధభూమినుండి తొలఁగెదరా లేక నాబాణవృష్టికి మీజీవితాగ్ని నప్పగించెదరా.

లవ॥ సోహూదరా! ఇతనితో పథిహాసములు చాలును. ఇతని గోడు వినఁజాలము. ఏమయ్యా! మేము యుద్ధమునుండి

తొలంగవలయునన్న శత్రుస్తామముల సీలోకమునుండి  
తొలంగించినతర్వాతనే. తెలిసితివా ?

(అనుబంధము 30)

లక్ష్మణ॥ అయ్యో? కాండాసన విముక్త చండతర విశిఖప్రవాహము  
లుగాని యాశ్రమవృక్షములందలి లేజిగురుటాకులు కావు  
కరవాల శిడగ్గత శుభిత రక్తమాంసాంచిత రణరం  
గముకాని సమారాధసభోజనాంగణము కాదు. కాండా  
సన కాండ సముదయములుగాక మూపునమోయ దస్థ  
సమిధలు గావు. బాపలు మీకేలయుద్ధము? మాపురికిరండు  
వస్త్రమాల్య భూషణాదుల నిచ్చెదము.

(అనుబంధము 31)

కుశ॥ ధరణీశా! ఏండ్లు మితిమీరివచ్చినవికాని బుద్ధిసీకురాదయ్యె  
తెలివి యొకరిసొమ్మమయ్యా? వీరక్షత్రియ వంశదీపకుల  
మగుమాకు సమరభూమియేకదా మోక్షస్థానము? ఇంత  
తెలియవైతివికదా ?

సీ॥ చెలువాగు పర్ణశాలలు లేకయున్నవే

మీరిచ్చుబంగారు మేడలేల

ర్మదాక్షమాలికల్ రూఢిలేకున్నవే

సాగసైనరత్నాల సొమ్ములేల

నలువారు కృష్ణాజినములు లేకున్నవే

పట్టెమంచముతోడి పరువులేల

కందమూలంబులు కలుగవే మాకెందు

భక్షించుటకు పిండివంటలేల

గీ॥ అదరంబగు వీబూదిలేదెమాకు  
పాలుపునించెడు శ్రీగంధపూతలేల  
దానజనులేల జలతారు తాల్పు లేల  
యుద్ధరంగమె మోక్షంబుయోధవర్య ॥

(అనుబంధము 32)

లక్ష్మణ॥ మీరుక్షత్రియకుమారులా? మిమ్మరిగన్న భాగ్యముగల లక్ష్మి  
దండులెవరు ?

(అనుబంధము 33)

లవ॥ అది నీకేలనయ్యా ? ఏమి వంశావళివాసెదవా ? చేతనైన  
యుద్ధమునకాగతోస్మియనుము. లేకున్నజితోస్మియనుము.

(అనుబంధము 34)

లక్ష్మణ॥ బాపలారా ! లేనెన్నెలలుసాకిన లోవన్నెతరుగు మీసుకు  
మారములగు నునుదాడల కరవాలమిడుట పూలరాశియం  
దగ్గినిడుటయేకదా ? చెలువారు కమల నాళముఃఖాలు  
మీకంరసీమ నర్థచంద్రసాయకములఁ బ్రయోగించుటమాల  
తీలతాసీచయముల విత్రమునఁ దరుగుటయేకదా ? ఏల  
మూర్ఖతఁ బట్టెదరు ?

కుశ॥ అయ్యా ! నీవుక్షత్రియుఁడవయ్యు క్షత్రియధర్మమునుఁ దెలి  
యకమాట్లాడుచున్నావు. యుద్ధరంగమేకదా క్షత్రియలకు  
స్వర్గద్వారము ? శౌర్యమేకదా రాజులకుఁబరమధర్మము ?  
అట్టి స్వధర్మమునువదలి పరధర్మమునాశ్రయించుట నధక  
ద్వారమేకదా ? వేయేల ? ఈయశ్వము నీశౌర్యమునుమా

కప్పగించిన దొరుకునేగాని పనికి మాలిన మాటల నాడిన దొరకనేరదు.

లక్ష్మణ॥ వెట్టిశిశువులారా ! క్షత్రియులైన మాత్రముననే తారతమ్యమును విచారింపవలదా? వీరసూ కౌసల్యానందనులెక్కడ, పసికూనలగు మోలెక్కడ?

లవ॥ మీతల్లియే వీరసూకౌసల్యయైన మాతల్లి వీరాధివీరసూ యనుకొనుము. ఊరకవదలిన యోజనమేమి? శక్తియున్న గూయక చూపుము.

లక్ష్మణ॥ ఔరా ! నేను పసిపాపలని కరుణించి యుద్ధమువలదని బోధించి నట్లంతయుఁ దిరిపెపు తిండి తలకెక్కి మాటలాడెదరా? ఇంక మీశరీరంబుల మాలికలగానైచి మాతుఱుగముఁగొనియెద.

(అనుబంధము 35)

కుశ॥ ఈగుడ్డిబెదరింపుల నెవ్వరినిఁ బెదరింపఁ జూచెదవు? కైకొమ్ము కోదండమును. కైకొమ్ము బాణతూణీరములను. నిన్నయమునియింటి కతిధిగాఁబంపెదను. (అనియుద్ధమాడుదురు. కుశుండు లక్ష్మణుని బాణముల నెగరగొట్టిధనస్సును విరచును)

లక్ష్మణ॥ (స్వగతము) ఔరా! మోములచక్కదనము చంద్రబింబమును మీర నత్రువిద్యశ్రీరామచంద్రునిమీరుచున్నదిగదా? (ప్రకాశము) బాలకులారా ! మీవీరత్వమునకు మెచ్చితి. మీరు వీరవర్గశిరోమణులగుదురు. మీకువలయుబహుమతు

లిప్పించెదను. తుదకర్థరాజ్యమైనను నిప్పించెదను. అయోధ్యకుఁ బోదమురండు. ఇంక నాప్రతాపాగ్నికి మిడతలుగా నయ్యెదరు. అప్పుడు మీతల్లి మీబోటి పుత్రరత్నములఁ బోంగొట్టుకొని దుఃఖిపుచ్చావుఁ జచ్చును.

లవ॥ ఏమయ్యా? మరల నీ పిచ్చిమాటల మానకపోతివే? మా తల్లి రణరంగమున శత్రుస్తోమంబులఁదునుమాడి వీర స్వర్గమందిన నదియే పురుషార్థమని భావించునుగాని గ్రద్దబ్రతికినట్లు బ్రతికి తనవంశమునకును, దేశమునకును, తలిదండ్రులకును, గొంచమైన నుపకారముఁ జేయకయున్న పుత్రకులనుగాంచుట మేలనితలఁపదు.

ఉ॥ సారమహాశ్రవిద్యభుజసారము మీరఁగశత్రుపంక్తి సంహారముఁ జేసి శూరవరులొనన రక్తజలంపు పూరమా వీరరమాంగనామణికి నేనభిషేకముఁ జేసినఁదల్లిమెచ్చుఁగా కారయనూరుపేరులటు నందని నందనుఁజూచి మెచ్చునే॥

కుశ॥ నీరాజ్యము, నీద్రవ్యము, మాకేమియువలదు. కావలసిన మమ్ము దానమడుగుము. మేమేసీకిచ్చెదము.

లక్ష్మణ॥

(అనుబంధము. 36)

అయిన నాయత్నములేదు. (అని దివ్యబాణములవేయ కుశుఁడుమూర్ఛపోవును. లక్ష్మణుఁడతనినమీపించి) అయ్యో నేనెంతవలదనినను మానవైతివిగదా? వ్యర్థముగా ప్రాణములఁ బాసితివే? నిన్నుఁజంపి నేనెట్లు వెడలిపోదును?

కుశ॥ నేనును నిన్ను వదలి యెట్లుపోవుదును? రమ్ము. (అనిలేచి బాణమును తీసి) ఓబాణవూ! ఘాతల్లి. సుశీలయైన,

మాగురువు తపోనాతుడైన, నీవీక్షణమే నాశత్రువునుఁ  
బరిమార్చుము.

(అనుబంధము 37)

(బాణము వేయును. లక్ష్మణుఁడు మూర్ఛిల్లును)

లవ॥ అన్నా ! మన గురువుమహిమవల్లను, మనతల్లిమహిమవలనను  
నీమహావీరుఁడుపడియెగాక యితఁడు పరాక్రమధుర్యుడని  
తోచుచున్నది.

కుశ॥ సందేహమేమి ? ఇతఁడత్యద్భుత పరాక్రమవంశుడని  
మనవాల్మీకి లప్పడప్పడు చెప్పుచుండలేదా ?

[ప్రవేశము. మునిబాలకులు]

అందఱు॥ భరి ! భరి !! మిక్కిలి సంతోషమయ్యె. మేమేమైన సహా  
యముఁ జేయవలయునా ?

లవ॥ (స్వగతము) ఇట్లుండవలయు. ఇప్పుడు లోకమంతయు  
నిశ్చేయున్నది. జయించినవారివంకనే యందరునుఁ జేరు  
దురు. (ప్రకాశము) ఏమియువలదు. ఊరకున్నజాలును.  
పిచండిలా ! నీవుపోయిమాతల్లితో మేమేజయించితిమని  
తెలుపుము. మేము మరల నెవ్వరై నవత్తురేమో కాచి  
యుండెదము. పొమ్ము. మరల శీఘ్రమున రమ్ము.

పిచండి॥ కానిమ్ము.

(నిష్క్రమించును)

(యవనికపడును)





శ్రీ

# లవ-కుశ నాటకము

పంచమాంకిము--ద్వితీయరంగము

—

## హిమవత్సర్వత ప్రాంతారణ్యము

—:o:—

[ప్రవేశము: అంజనేయుడు]

అంజ॥ ఆహా! ఈ హిమవత్సర్వతమున నివసించు మహర్షులవలన నేడెట్టిసంతాపకరవార్తవింటిని? అఖిలలోక మాతయగు మాజానకీమాతను రామచంద్రుడు ఘోరారణ్యములకుఁ బంపియున్ననాడట, స్వభావమూఢులై, యసూయా పితాచావేళితులై, పరదూషణారోపణ మాత్రప్రవీణులై, ఘోరతర సంతాప సత్కీర్తిహరులైయున్న దురాత్ముల దుష్టాలాపనిందావాక్యముల మారామభద్రుఁడు, మా దేవ దేవుడు నమ్మి, యీయవాచ్య, కూరహింసాకార్య మొనర్చెగదా? అనీతారాముల శ్రేయస్కర నిత్యాశిష్యులఁగైకొని యచిరకాలము క్రిందనేకదా నేనీ తపోవన భూమిఁజేరితి? ఔరా! ఈ యపవాదము సహజసాధువులగు సాకేతపౌరుషులైనాఁడు! నాఁడు దండకాటవిని

రామలక్ష్మణులచే భిన్ననాసాకర్ణపుటయై, లంకాపురరాజ్య  
 లక్ష్మీవినాశకారణభూతయైన, శూర్పణఖయు, రావణాది  
 దనుజపరిహాసీ మంబులు పరిమార్పబడగా హతశేషు  
 లై యెందో తప్పించుకొని బ్రతికియున్న యాకిరాళుడును  
 బన్నిన మాయోచాయ విప్రంభనమట! కట్ట! కరుణ  
 రసమహిమాంచితిములై, కిమనీయ్యకమిలిసివేదశిరోవిల  
 సితములై, సుసతరి సనకిసనందన హృదయారసీంద  
 విలసితములైయున్న యాగానకీ పురంద్రీమణిరారంజిత  
 నేత్రరాజీవంబులు నీరుక్రమ్మి, శోకరసమునవాడి యెంత  
 కాంతిఁ బొసియున్నవోకదా? శ్రీరామచంద్రు నర్థాంగి  
 లక్ష్మీయై, ముక్తికాంతామనోహర మూర్తియై, భక్తు  
 లపాలిటి కల్పవృక్షకీర్తియై, దివ్యజ్ఞాన సద్గుణస్ఫూర్తియై  
 లోకులందరానానన, సకలగీర్వాణ బృంద మచ్చేరువంద  
 విలసిల్లు పాత్రవ్రత్య మహిమంబున నెంతయు నాసిఁగాంచి  
 యున్న మాజానకీ జనని యిట్టితలఁపరాని యపనిందలపాలై  
 పరితిపించి పరితపించి యెనలేని కడగండ్ల ననుభవించెనన్న  
 నీక పామరభూయిష్టమగు నీప్రపంచపు వారిగతి  
 యేమనవలయు? ఆహ! ఇంత దురంతమగు వంటిలకుఁ  
 గారణమారాక్షసపందలేకదా? నారిని నేను మననిత్తునా?  
 మదీయ్యవాలాగ్రంబున నాశూర్పణఖా కరాళుల కంఠనా  
 శంబుల బిగియించి, పాదాహతినలచి, దురంతపటుతర  
 మదీయ్యముష్టిఘాతంబున శిరంబులఁబగల్పి, ఉభయకరతల  
 భుజావమర్ధసంబున రక్తశోణితంబుల మెదిపి, ముద్దజేసిశ్రీ  
 రామచంద్రు, పాదకళులంబుల కర్పిచ్చెడ, ఇదేపోయెడ.

సీ॥ కనువారి కనువారికను కలిగింప నలగింప  
 యపనిందవినియెంత నడలెనొక్కొ.  
 భూధరావళిసూక్తి భూధరావళిదక్కి  
 భూపుత్రమదియెంత పొగిలెనొక్కొ  
 రామసిహ్వాములొంది రామసింహ్వామ డింది  
 యకట మారుతి! యంచు సరచెనొక్కొ-  
 పరువారతరువార పరవారములఁజెంది  
 తినతిల్లిదండ్రులఁదలఁచెనొక్కొ

గీ॥ రాలవ్రాలుచుజులితాశాలెనొక్కొ  
 పరిగభూదారిములుఁజేరి భావమందు  
 తనదుభూదారు నెమ్మదిఁగసియెనొక్కొ-  
 మాదుజనయిత్రి భూమిపై మనియెనొక్కొ॥

(అనుబంధము 38)

(పాడుచు నిష్క్రమించును)

(యవనిక నెత్తగానదే యరణ్యమున మఱియొక భాగము  
 కనుపించును. ప్రవేశము ఆంజనేయుఁడు పాడుచు.)

(అనుబంధము 39)

ఆంజ॥ అయ్యో! నేనెందెందు వెదకినను మానీతామాతగాని,  
 తుదకా శూర్పణఖాక రాళ్ళుగాని దొరకరైరి. వెదకివెదకి  
 వేసరితిని. ఇచ్చట కొంతవిశ్రమించి మరలపోయెదఁగాక.

(అని చెట్లుమరుగుననుండి ఫలముల భక్షించుచుండును)  
 [[ప్రవేశము. శూర్పణఖాక రాళ్ళు]]

శూర్పణ॥ భళీ! కరాళా! నీవు కరాళుడవేనని. భద్రుడను పేరు పెట్టుకొని రామునిశేవించి సీతకును రామునకును నెడ బాటుగలిగించితివి. ఇంక రాముడు “సీతా! సీతా” యని మొరయెత్తి యేడ్చుచు నింకొక్క ఊణమునకో రెండు ఊణములకో ప్రాణములవిడుచును. రావణుడు, కుంభకర్ణుడు, ఇంద్రజిత్తు చేయఁజాలకపోయినపనిని నీవవలీలసాధించితివి. ఇప్పుడు నామదినున్న దుఃఖమంతయుఁ దీరె.

కరాళ॥ శూర్పణఖా! నీవుచేసినకార్యము మాత్రము సాధారణమా? చాకలదాని వేషము వేసికొని యెంతబాగుగనటించితివి? రాముడుకాని లక్ష్మణుడుకాని ఒక్కరుకాని నిన్ను గుర్తింపరైరికదా?

శూర్ప॥ అంతవివాదమేల? నీవుకొంతపనిని నేను కొంతపనిని సాధించితిమి. ఇంతటితో నేనంతోపింపరాదు, ఇల్లలికినంతనెపండుగయగునా? ముందున్నది ముసళ్ళపండుగ. సీతావియోగమున రాముడు పగిలెనుచున్న వాడుకాని, అతనికి నెవరో వసిష్ఠుడట; వామదేవుడట; యెప్పుడుచూచినను వేదాంతము జెప్పించుడుటచేత వాడుచావకున్నాడు.

కరాళ॥ కానిమ్ము. ఆ మునిముచ్చులపని తర్వాత తీర్చెదము. వారికి కండకావర మెక్కువయైనది.

శూర్ప॥ ఇంక మనము విచ్చలవిడి తిరుగాడవచ్చునుగదా? పోదమురమ్ము.

కరాళ॥ నీవుణ్యముగను. ఊటకుండుము. ఆ యాంబనేయుడను కోటియివుడూటలేగుకాన మనపని కొంచెము గట్టెక్కినది.

శూర్య॥ వాని భయమునాకంతలేదు కాని మాయన్నవిభీషణుని  
దేనాకుభయము. నేనొక్కవైపునను నొకొక్కవైపునను  
పోయి మనకార్యము ఫలించినదా లేదా యనికొంతకా  
లము కాచుకొని యుండము. ఒనవేలి యింతలోనే రాముఁ  
డు మృతిఁజెందిన నదిమనభాగ్యవిశేషమేకదా?

కరాళి॥ “మృతుఁడయ్యెనా”? ఏమట్లు మాటలాడుచున్నావు? ఇం  
కను సందేహమా? ఇప్పుడు మనము పట్టినదంతయు  
బంగారగుచున్నది

శూర్య॥ ఇంకొకటి నీవు వినలేదా? మొన్న పట్టాభిషేకమప్పటి  
నుండి మాయన్న రావణుఁడు రామునిఁబట్టియున్నాఁడట!  
ఎందఱెందఱో భూతచికిత్సకులు, మహాసీయ్యులు వచ్చి  
చూచుచున్నారట! ఇది మిక్కిలి మాకు సహకారిగదా?

కరాళి॥ ఔను, ఇంకపోదమురమ్ము. (అనిపోఁబోవ నాంజనేయు  
డు వెనుకనుండివచ్చి వారిని చెరియొక చంకలోయిరికించు  
కొనును )

(అనుబంధము 40)

(నిష్క్రమము)



శ్రీ

# అవ - కుశ నాటకము

ఽంచమాంకము—తృతీయఽంగము



బాగరథీ తీరారణ్యము

—:—

[ప్రవేశము. శ్రీరాముడు]

శ్రీరామ॥ ఆహా ! గోరుచుట్టుమీద రోకలిపోటువలె నాకిట్టిదుర్దశ  
రాదగునే? హతభాగ్యమై, అపగతవివేకమై, యీరాముని  
బ్రతుకింత నిర్భకమగునే? సూర్యవంశపు గౌరవమెల్ల  
నశింపజేసితిని. వచియింపరాని జనాపవాదశూలముల  
పాలైతిని. ప్రాణాధికప్రాణధనమగు మాసీత సన్న్యాస  
ముగ నట్టడవినిదోలి తద్వియోగదావాన్ని పొరలనైతిని.  
నాయనఁగు తమ్ముల విషమయధ్ధ దేవతకు బలియిచ్చితిని.  
దేనికి దుఃఖింతును ? దేనికి పలవింతును ? దేనికి పరితపిం  
తును ? ఆహా ! మాజానకినిజూపువారులేరే. అన్ని దుఃఖము  
లను విధి నాకొఱకై సృజించెఁగాఁబోలు ? నాచే ప్రారం  
భింపఁబడిన హయమేధము హయముతోడనేనిలిచినట్లయ్యె

ఇన్ని శోకములు నన్ను ముంచిచంపినను మానెఁగాక పర  
లోకమునందు సైతము రారవాదినరకములు నాకై  
యెదురుచూచుచున్నవిగదా? యజ్ఞదీక్షాకంకణముఁ గట్టు  
కొనియున్న నే నెట్లుయధముఁకుఁ బూనుదును? దైవ  
మా! నన్నింత విషమపరీక్షణము చేయసాగితివి కదా?  
కానిమ్ము. ఏమేమి యనర్థములు, యేమేమి కష్టములు, యే  
మేమివిపత్తులురానున్నవోయవి యన్నియు నాకుమహిమ  
పకారములుగాఁదలఁచి పరమసంతసమున భరించెదఁగాక.  
అకటా, నిరపరాధ, నిరస్తకల్మషయగు మాజానకిని, పూ  
ణ్ణాంతర్వత్నిని గుట్టలఁదోలి, కిరాతకకృత్య మొనర్చిననాకీ  
గతిగాక మరేగతి రాఁగలదు? ఈ బాలకు లెచ్చటనుండి  
వచ్చిరి? ఏరు బాలకులా పరేతపాలకులా? పోయిచూచెదఁ  
గాక. ఆ హయముండు జోతైనఁ దెలయదయ్యెనే?

సీ॥ చేర రేకలికిరాచిలుకలార చెలంగు

కొలకులార మయోరకలుకులార

కదియ రేసీతయానదములార సుకోక

నదములార సుషట్కు పదములార

పరికింప రే భూమివ్రతతులారి ధరాజ

వ్రతతులారి ప్లవంగవితతులారి

అరయరే కాంతభూధరములారి జలాంత

చర్మములారి పన్నాభుచర్మములారి.

గీ॥ వనితఁగానరైలనదనములార  
వనములార మృగేంద్ర గణములార  
వినుతభూపుత్రి యపరనావిత్రయిందు  
చూడరే మానిని ప్రోడనిందు॥

(ప్రవేశము: అరణ్యక వేషముల లవ-కుశులు)

లవ॥ ఆహా ! ఈమహానుభావుఁడెవఁడో దేవాంశసంభూతుఁడని  
తోచుచున్నది.

మ॥ అరరేతేజమపారమయ్యై గనగా హరి ప్రభాయుక్తమీ  
సరసీజాతముఖంబు పక్షమును విస్తారంబుగానొప్పినా  
యరుణాబ్జాతములట్లు నేత్రములుమాకానందముగొల్పెనీ  
ధరణీశేంద్రు డెవఁడొస్వర్గహరియోదైత్యారియో నారయన్

కుశ॥ ఇతనితోఁబోరి జయించుటకష్టసాధ్యమనియుఁదోచుచున్నది.

శ్రీరామ॥ బాలకులారా! మిమ్ముఁజూచిన నీయరణ్యవాసులని స్ఫురణ  
గలుగుచున్నది. ఈకాననమున మాయశ్యమేధహయము  
నెవ్వరోమూర్ఖులగు యిరువురు మునికుమారులు పట్టియు  
న్నారట! అదియొక్కడనున్నదో చూపఁగలరా ?

లవ॥ అశ్వమునకేమి చూపెదము; కాని మీకా తుఱంగముతో  
నేమిపని ?

శ్రీరామ॥ అదినాసవనాశ్వము. ఆద్విజకుమారులజయించి దానినిఁ  
గొనిపోయి యజ్ఞమును సాంగము చేయవలయుననుటయే  
పని.



కుశ॥ అబాలురు సాధారణముగజయింపఁ బడువారుకాఁరే యప్పు  
డేమిచేసెదరు?

శ్రీరామ॥ అది నాకునుఁ దెలియును. అయినను నేనువారని జయించియే  
తీరవలయును. జయాప జయములు దైవస్వాధీనములే  
కదా?

లవ॥ అయిన మీపేరేమి?

శ్రీరామ॥ నాపేరు శ్రీరాముఁడని లోకులందురు.

కుశ॥ ఇప్పుడు మాచే-కాదు-మునికుమారులచే జయింపఁబడిన  
వారలెవ్వరు ?

శ్రీరామ॥ వారు నాతమ్ములు. భరత లక్ష్మణ శత్రుఘ్నులనువారు.

లవ॥ వారు మీకుకావలయునా? ఆగుఱ్ఱముమీకుకావలయునా?

శ్రీరామ॥ అంతఃకరణమునుబట్టి వారును కావలయు. ప్రకృత కార్య  
మునుబట్టి తుఱంగమును కావలయు.

కుశ॥ మీకాయశ్వముఁజూపిన మా కేమిబహుమానమిత్తురు ?

శ్రీరామ॥ తుఱంగముతప్ప మీరుకోరినదానినిచ్చెదను.

లవ॥ అయినమీతుఱంగమిచ్చుట నేయున్నదిచూడుఁడు. (అనిచెట్టు  
మఱుఁగుననున్న యశ్వమునుఁ జూపును.)

శ్రీరామ॥ ఇదియే మాయశ్వము. అయిన దీనినిఁగట్టిన వీరశేఖరు  
లగు బాలకులేరీ ?

కుశ॥ గొప్పవారు మీరపేక్షించిన వారుదూరముపోవుదురా ?

శ్రీరామ॥ ఏమీ? సమీపముననున్నారా?

లవ॥ సమీపమున నననేల? ఇంద్రునియైనారు చూడఁడు. (తమ  
యరణ్య వేషములఁదీసి ధనుర్ధారులై యెదుట నిలువఁ  
బడుదురు.)

శ్రీరామ॥ (స్వగతము) ఆహా! వీరా మాశరీరులు? వీరిఁగాంచి  
నాకేదో యొకవ్యక్తి మనసునఁబొడకట్టుచున్నది. ఈరక్తి  
రేఖాంచితి నేత్రములు, ఈనిడుదయురము, ఈపున్నమచం  
దురుభోలు నెమ్మోము చూడ వీరిని ముద్దాడవలయునని  
తోచుచున్నదికాని కార్ముకముపై చెయిపోవకున్నదికదా?

సీ॥ మోములఁదిలకింప ప్రేమయొప్పునుఁగాని

కోపంబు నెమ్మదిఁ గూడఁబోదు

పలుకులవినవేడ్క యొలుకునేకానినా

వీరసూక్తులమోము చేరఁజనదు

అంగశృంగారంబునట్టె చూచునుగాని

కునుదోయి కిన్కొంపెనయఁబోదు

ధైర్యంబుఁగన నదృఢతముగల్గునేగాని

కార్ముకమొగింబట్ట కరముచనదు

గీ॥ భళిరె యీబాలకులజూడ భావమలరె

చెలుపుమాజానకీదేవి చిన్నెలమడె

వీర లెవ్వరొ ధీరతాసారుతార

వీరవర్యులు బాపలు వీరుకారు ॥

లవ॥ ఇంక మాయభీష్మముదీర్చుటయేకదా తమకుఁ గర్తవ్యము?

శ్రీరామ॥ ఈ రామునిచరిత్రము మీరువినలేదో? ఇచ్చినమాట తప్పటయా? అదియెట్టిది?

కుశ॥ ఔనయ్యా! మాగురువులవలన మీగుణాతిశయములనువినియున్నారము. ఐనను నీకాలమున గొప్పవారినిమాత్రము నమ్మరాదు.

ఉ॥ పెద్దలు పెద్దలంచు తగుపెత్తనముల్ పచరించి ధర్మపుంసుద్ధులఁజెప్పచుందురిలచూడఁగఁ జేయుటయన్న సున్నయా పెద్దలు లోకమందు బలుపెద్దలు వారినినమ్మఁజాలనే పెద్దలుదేశవృద్ధినిటుపెంతురు నట్టిలకేను మ్రొక్కెదన్॥

శ్రీరామ॥ తొలుత మీయభీష్టమేమో యడుగుఁడు.

లవ॥ మాకేమియు నభీష్టమువలదు. మీరు యుద్ధరంగమునుండి తొలఁగక మాకురణదానమొసఁగిన సర్వాభీష్టములు సమకూరినట్లు.

శ్రీరామ॥ (నవ్వి) బాలకులారా! మీనుద్దారుపలుకులు నామది కెంతయు పారవశ్యము నిచ్చుచున్నవి. మీకు త్రిలోకాధిపత్యమిచ్చినను నాఁకుదృష్టిగలుగదు. అయిన నీ దానము మీకేల?

మ॥ వలువల్ వేడుటో, వన్నెసొమ్ములనుతావాంఛించుటో, పిండివంటలునాశించుటో, విత్తముకొమదినివేడ్కకొరుటో, దంతివాజులకాంక్షించుటో, చూడధర్మములుమీక్షోణీసురేంద్రాళికికల్పనైవక రణమిచ్చుకోరనగునే కాంచంద్రనోభాలకా॥

కుశ॥ పరాక్రమమే భూషణముగా, శూరత్వమే జీవనముగా  
ప్రజాపరిపాలనమే ముఖ్యధర్మముగా నెంచుమాకు రణ  
మపేక్షనీయ్యమగుఁగాక యుదరభరణ మపేక్షిణీయ్యమా?

శ్రీరామ॥ ఐన మీరు క్షత్రియకుమారులా?

కుశ॥ అది నోటవేటు చెప్పవలయునా?

శ్రీరామ॥ మీయట్టి శుభముహూర్తుల, మీయట్టి యభినవకందర్పుల,  
మీయట్టి విక్రమధన్యులఁగని నుధ్యమలోకమున కొక పెట్టని  
భూషణమొసంగిన ధన్యులగు మీజనసీజనకులెట్టి మంగ  
ళాక్షరములచే యలంకృతులొ వచింపఁగలరా?

లవ॥ (జనాంతికము) సోదరా! ఏమి యీమహాపురుషుని  
వాఙ్మధుర్యము? ఏమి యీవచన చాతుర్యము?

కుశ॥ ఇట్టిమహాసీయ్యునితో మాటలాడఁ గలుఁగుట మనతల్లి  
యాశీర్వచన ప్రభావమేకదా?

లవ॥ సంగ్రామ లాభము కలిగిన మఱియుమేలు. (ప్రకాశము)  
ఆర్యభూషణా! ఇది కదనరంగముగాని బంధువావి వరుసల  
నడుగుటకు పెండ్లింటి భోజనముకాదు.

కుశ॥ మీరేమి యశ్వమేదయజ్ఞమును చేయఁదలఁచుకొన్నట్లులేదు.

శ్రీరామ॥ ఏల?

లవ॥ లేనిపోనిమాటలతో ప్రొద్దుపుచ్చువారలకు కార్యమన్న సున్న

శ్రీరామ॥ కుమారులారా! మీరీతుఱఁగమును బట్టుట తగిన పని  
కాదు. అందును మీశౌర్యము మాత్రమ్ములయందు సారక

మియ్యెనని తలవకుండు. మీ మోహనాకారములఁగాంచి  
వారు పరాకున మీచేవంచితులై నిర్జింపఁబడియుందురు.  
అంతమాత్రముననే యింతటి సాహసమునకు మీరుపూనుట  
మిక్కిలి లగ్గుగాదు. నామదియు మిమ్ముఁజూచినది మొద  
లు కరుణాంతరంగిత మైనందున నందున్న ప్రతాపాన్ని  
చప్ప చల్లారినది.

కుశ॥ మీరేమి క్రిందపడినను పైచెయ్యనుచున్నారే? మీతిమ్ముల  
మాటటుండనిండు. మీరేమి యుద్ధమునకుపక్రమించెదరా?  
లేక మాత్రో సంధిచేసి కొనెయెదరా? “బాలకులకేల  
యుద్ధము” అంటిరికదా? అది మిక్కిలిపొరబాటు. ఏయ  
భ్యాసము కాని పాల్వమునుండియే యలవడవలయు.

శ్రీరామ॥ ఇంకి నాయత్నములేదు. బాలులారా! మాగురువులు శ్రీ  
శిశువులతోఁ బోరరాదనినందున నింత వచించితినికాని  
రావణమారణమునఁ దృప్తి నొందకున్న నాబాణములకు  
మిమ్ముబలి యివ్వఁజాలక కాదు.

లవ॥ గురువాక్యపరిపాలనమన్న మొదట మిమ్ము జెప్పవలయు  
అనాడు తాటకనుచంపితిరే? అది గురువాక్యమా లఘు  
వాక్యమా?

కుశ॥ అతికాయునితోఁబోరినప్పుడీ గురువాక్యమును మరిచిపోయి  
యుంటిరి కాఁబోలు?

లవ॥ మాగురువాక్యము వినలేదే? లోకమున నెవరైన మా  
గురువు లట్లు చెప్పినారని చేయరాని కార్యములఁ జేయు  
వారిని, మాగురువులు కలలోపచ్చి యిట్లుచేయుమని

రనిపలుకువారిని, మాగురువులకుగానుమీరుమాకుధనమొ  
సంగుండని మోసంగించువాఁని నమ్మరాదని చెప్పియున్నారు.

శ్రీరామ॥ సీ॥ స్త్రీబాలకులఁజంప చెలఁగుపాపమటంచు  
పలికిరి గురువులో బాలులార

కుశ॥ తాటకఁ జంపుచో నేటికి యీబుద్ధి  
కలుగకపోయెనో పలుకుమన్ను

లవ॥ అతికాయుతోబోరు మనినీదుతమ్మునిఁ  
బంపుచో గురువు వచింపలేదె

శ్రీరామ॥ ధరణివిభుండౌట తండ్రిని మీకౌదు  
తండ్రితో యుద్ధంబు తగునటయ్య

కుశ॥ ధరణివిభుండీవు తగ లోకవిభుఁడు మాతండ్రి  
యాతనిమేముఁ దలఁతుమయ్య

శ్రీరామ॥ ఎవ్వడుమీతండ్రి? యెట్టిరూపమువాఁడు  
యెందుతానున్నాఁడు? యెట్టివాఁడు

లవ॥ దేవుఁడాతఁడు నీలదేహముకలవాఁడు  
ఎల్లెడనున్నాఁడు ఎల్లనతఁడు

శ్రీరామ॥ అతనివేరెయ్యది? అతఁడెప్పుడిటువచ్చు  
అతనిఁగాంచెడివార లరయ నెవరు

కుశ॥ అన్ని పేర్లతనివే యతనిచేరఁగరాదు  
యోగులుభూతురా యోగపురుషు

శ్రీరామ॥ మీతల్లియేసాధ్వి మీరిందునుండుట  
కరయఁగారణమేమి యమలులార

లవ॥ గీ॥ సర్వలోకైకజనని మాజనని యిందు  
చేరియుండఁగ హేతువు చెప్పరాదు

శ్రీరామ॥ కనుల మిముఁగాంచనేటికో కరుణగలిగె  
కుశ॥ కగుణగాదది నీచేతగానితనము॥

శ్రీరామ॥ చాలునధికప్రసంగము తాటకను చంపుట మాగురువుల  
యానతిచేతనే. అదియుండనిండు. మీగురువులెవరు?

కుశ॥ వాల్మీకిమాసింద్రులే.

శ్రీరామ॥ వారివద్ద మీరు విద్యాభ్యాసముఁ జేసితిరా? (స్వగతము)  
హృదయమా ! తొందరపడకుము. నీ సంకల్పము సత్య  
మామసత్యయాయని తెలికొనకనే చెదరకుము. (ప్రకా  
శము) మీరు వాల్మీకి శిష్యుల? మఱియు మేలయ్యె.  
వారుమీకు బోధించియేయుందురుకదా?

కుశ॥ ఓ. చెప్పియున్నారు.

శ్రీరామ॥ ఏట్లు

లవ॥ పట్టినపట్టు వదలరాదనియు, క్షత్రియధర్మము పాలింపవల  
యుననియు, అదియే వీరధర్మమనియు.

శ్రీరామ॥ ధనుర్విద్య నభ్యసించెడి విద్యార్థులు వీరులగుదురా

లవ॥ ధనుర్విద్యాభాసకులు వీరులగుదురుగాక వట్టిమాటలాడు  
వారు వీరులగుదురా?

శ్రీరామ॥ రాజనీతి యందు యెక్కుడగువానితోఁ బోరరాదని చెప్పఁ బడదా ?

కుశ॥ ఎదటివారు మాకంటె యెక్కువపీరులైనఁగదా ?

శ్రీరామ॥ ఇది మీకు గర్వము కాదా?

లవ॥ ఇది మీకు దురభిమానము కాదా?

శ్రీరామ॥ దేహమును వ్యర్థముగ పోఁగొట్టుకొనవచ్చునా ?

కుశ॥ కనుక నే యీసాహసమునకుఁబూనితిమి.

శ్రీరామ॥ పోవనీ. మీతల్లిదండ్రుల యాజ్ఞ నైనఁ బొందియున్నారా ? వారీగుఱ్ఱమును పట్టుడనిరా ?

లవ॥ ఏమయ్యా? నీవు మంచిగట్టివాడఁవే. మెడకు వేసిన కాలికి, కాలికి వేసిన మెడకు వేయుచున్నావే ?

కుశ॥ మాతల్లి మాకు స్వధర్మములను రక్షించుకొని తనకు కీర్తిని తెమ్మనిచెప్పినది. మాతండ్రి దేవుఁడు; గనుక ఆయనయు స్వధర్మత్యాగముఁజేసి పరధర్మము నాశ్రయించి దేశమును, కులమును నాశనముచేయుమనిచెప్పలేదు. తెలిసినదా ?

లవ॥ ఇతఁడేమి యుద్ధము చేయునురా? మాటలు కోటలు దాటు చున్నవికాని కాలు గడప దాటకున్నది? తమ్ములపాటు జూచినను నితనికి కోపమేరాదుకదా ?

శ్రీరామ॥ అహో! ఇంక తడయుట దుస్సాధ్యము కలుపాత్మలారా ! ఇంక మిమ్ము విడువను. (అనిదారుణాత్ముల ప్రయోగిం



చును అవి పూలహారములై వారికంఠములఁబడును) ఔరా  
అదియేమి యాశ్చర్యము? నా బాణములు పూలహారములే  
యైయుండునా? (కోపముతో) ఇప్పుడై నను మీయజ్ఞాన  
మును వదలెదరా లేదా? (అని నారాయణాస్త్రమును  
తొడగును.)

కుశ॥ (జనాంతికి ముగ) ఆహా! ఈయుగ్రాకారము కనులకు పురు  
మిట్లుగొలుపుచున్నదిగదా? ఈభయంకర తేజముచే మనకు  
బాణాసనముపై చేయియే పోవకున్నది కదా?

లవ॥ ఊరక మనతల్లివద్దకు పోవుదమురమ్ము.

కుశ॥ (అస్త్రమును తొడిగి)

గీ॥ మహిని మాతల్లి లోకైక మాతయేని  
ఆమె సత్కీర్తి జగముల నలరునేని  
జనని మాజానకీదేవి సాధ్యయేని  
ఇతఁడు నీయస్త్రమున మూర్ఛనెనయుఁగాత॥

శ్రీరామ॥ హా! జానకీ! జానకీ! (మూర్ఛపోవును)

[ప్రవేశము: శ్రీఘముగ శూర్పణఖాక రాశులతో  
ఆంజనేయుఁడు. శ్రీరాముని వద్దకు వచ్చిచూచి]

ఆంజ॥ రామా! రామా! రామా! లోకాభిరామా! ఈదే  
వుఁడు మూర్ఛిల్లియుండుట కేమి కారణముండవచ్చును?  
(బాలకులఁజూచి) బాలకులారా! మీరేనా మారామచం  
ద్రు మూర్ఛ నొందించినవారు?

లవ॥ లేదయ్యా! అతఁడే యేలనో మూర్ఖిల్లి యున్నావాఁడు.

ఆంజ॥ కల్ల. మిమ్మువిడువను. చచ్చితిరిక నాముష్టి ఘాతమున.

(అనిచెయ్యెత్తును. లవకుశులు రామధ్యానము జేయుదురు)

(అనుబంధము 41)

(ఆంజనేయుఁడు నృత్యముఁ జేయుచుండును. లవకుశులు రామధ్యానముచేయుచు నిష్క్రమింతురు. ఆంజనేయుఁడు వారిని వెంటబడించును.)

(యననికపడును.)



శ్రీ

# లవ - కుశ నాటకము

పంచమాంకము—చతుర్థరంగము

ప ర్ణ శా ల.

(సీతయు వాల్మీకులును కూర్చుండియుందురు)

వాల్మీకి! అమ్మాయీ! ఇంతలో ననేవత్తురు. నీకుమారులకెందైన నాపదకలదా? ఊరడిల్లుము.

సీత॥ జనకా? ఇంతకాలము నన్ను బాలించితివి. రామదర్శన భాగ్యము నాకుఁగలదాలేదా?

వాల్మీకి॥ అమ్మా! అంతయుఁ దెలియఁగలదు. ఒకక్షణములో నీవు నీనాథునితోఁ జేరుదువు. సత్యము. నేనుసంధ్యావందనము తీర్చినచ్చెదను. ఏమియుభయపడకుము?

(నిష్క్రమము)

[ప్రవేశము: కుశ కుమారుఁడు]

కుశ॥ తల్లీ? నమస్కారములు.

సీత॥ జయసిద్ధిరస్తు. కుమారా! నీతమ్ముఁడెడీ?

కుశ॥ అమ్మా! వెనుకవచ్చుచున్నాఁడు.

సీత॥ మీకు జయమే కలిగినదికదా?

కుశ॥ తల్లి! అంతయు నీమహిమయే. అశ్వమును సాధించితిమి.

సీత॥ వారేమెరి? వారు శూరులేనా?

కుశ॥ లోకైక ఏరులన వచ్చును. వారు నీవుపదేశించిన మృతము చేతనే మూర్ఛిల్లిరి. తుదకెవరో యొక మహాపురుషుఁడు నీల మేఘశ్యాముఁడు వచ్చెను. అతని బాణాన్ని మమ్ములనఁ గాల్పుచుండెను. మేము సాధ్యానమునొనర్చితిమి. నీపేరు వినఁగానే యతఁడు క్రిందపడియె అతనివద్దనుండి యీ మాణిక్యమునుఁ దెచ్చితిమి (మాణిక్యమిచ్చును)

సీత॥ (రిచ్చవడి మాణిక్యమునుచూచి) హా! రామా! రామా!  
(అని క్రిందపడును.)

కుశ॥ తల్లీ! తల్లీ! (అని శైత్యోపచారములఁజేయును.)

సీత॥ (లేచి) కుమారా! ఆమహానుభావుఁడు, ఆనీలమేఘశ్యా ముఁ డెచటనున్నవాడు? ఎట్లున్నవాడు? అయ్యో! అల నాఁడు మేమరణ్యమునకుఁబోవునపుడు మాయత్తకౌసల్యా దేవి రామచంద్రునకుఁ గట్టిన రత్నామణి కదాయది?

కుశ॥ తల్లీ! తల్లీ! ఆరాముఁడెవరు? నీవు శోకించుటకుఁ గారణ మేమి? తెలుపుమా తెలుపుమా, నీకు నమస్కరించెదను తెలుపుమా. (అనికాళ్లఁబడును.)

సీత॥ అయ్యో! అతఁడు మీదైవము. మీగురువు. మీపాలకుడు

గీ॥ మీదుదై వంబు మీదాత మీగురుండు  
 మీనిధానంబు భాగ్యంబు మీదుస్వామి  
 మీదుజీవంబు మీకల్పి మీధనంబు  
 మీకులాధ్యంబు మీతండ్రి మీకులేడు॥

కుశ॥ అమ్మా! మేము కలుషాత్ములైతిమి. పితృహింసకులమై  
 తిమి. మాగతియేమి? నీవేల మాకుఁ జెప్పక పోయితివి?

[ప్రవేశము: లవకుమారుఁడు పాడుచు; వెంట ఆంజనేయుఁడు  
 శూర్పణకా క రాళ్ళులతో]

(అనుబంధము 42)

ఆంజ॥ ఆశ్చర్యమున ఆహా! మాజానకీదేవి! మాలోకమాత!!  
 మాతల్లి!!! (నమస్కరించును)

సీత॥ (దుఃఖముతో) అన్నా! మారుతీ! నీ వెక్కడినుండి వచ్చి  
 తివి? మీరాముఁడెందున్నాడు? ఆదేవుఁ డెటులున్నాడు?  
 చూచితివా నీస్వామిని?

ఆంజ॥ తల్లీ! రామచంద్రుడు యుద్ధమునకు వచ్చినాఁడన్న యుదం  
 తమువిని తపము జేయుచున్న నేనాతని దర్శింపవచ్చితిని.  
 రాముఁడు మూర్ఛిల్లియుండెను. ఈ బాలకులు సీతరామ  
 మంత్రముచే నన్నుఁగట్టివైచి నీయొద్దకుఁ గొనితెచ్చిరి.  
 వీరెవరు?

సీత॥ మారుతీ! పితృఘాతకులై నాయుదరమున దురదృష్ట  
 వశమున జనించినవారు.

ఆంజ॥ వీరు నీనందనులా? మాస్వాములుకదా వీరు? నాచిన్న  
 ప్రభువులుకదా వీరు? నేడు ధన్యుడ. నేడుకృతార్థుఁడ  
 (అనినమస్కరించును)

సీత॥ అంజనాతనయా ! మారామచంద్రుని నాకుఁజూపుమా.  
మాదేవదేవుని నాకుఁజూపుమా. అకటా ! దిక్కులేక యన  
దయైయున్నను సతని తేమవార్త వినియైన సంతసించు  
చుంటినే ? ఇక నాగతియేమి ? నాకెద్ది శరణము ? హా !  
శ్రీరామా !

[ప్రవేశము వాల్మీకి, జనకుఁడు.]

వాల్మీకి॥ జానకీ ! జానకీ ! భయపడవలదు. కుమారీ ! నీనాథుఁడు  
నీపేరు విన్నమాత్రమున నధికదుఃఖార్తుఁడై యున్న కార  
ణమున మూర్ఛిల్లియున్నవాఁడు. ఈకుమారులు నీకుమారు  
లని తెలిసినందున దుఃఖిప్రేమాధిక్యములవలనఁ గలిగిన  
పారవశ్యముకాని వేరపాయముకాదు పోదమురమ్ము.  
రామచంద్రు నొద్దకు. కుమారులారా ! మీజనకుని దర్శింతు  
రఁటరండు.

జనక॥ తనయా ! ఇదియే నీ సంతోషసాధ ముఖద్వారము.  
నీకుఁగలిగిన యవరోధమునుమాని శుద్ధమాయాస్వరూ  
పిణివై వెలుగొందుము. లోకనాథులగు సీతారాములఁ  
గొంచి జగము సంతసించు. రమ్ము పోవుదము.

[ప్రవేశము: అంజనేయుఁడు శూర్పణఖా కరళులతో]

అంజ॥ (వాల్మీకులకు సమన్యరించును.)

వాల్మీకి॥ పావనీ ! మంచివేశకువచ్చితివి. నీవు లేని రామాయణము  
కలదా ? పోదము రమ్ము.

(నిష్క్రమింతురు)

# శ్రీ లవ - కుశ నాటకము

పంచమాంకము—పంచమరంగము.

యుద్ధభూమి.

[శ్రీరాముఁడు పరుండియుండును. జనకుఁడు కూర్చుండియుండును. వాల్మీకిలు ప్రక్కనకూర్చుండి యభిమంత్రింతురు.]

~\*~

శ్రీరామ॥ (లేచి) మునీంద్రా! వాల్మీకి చంద్రా! తమదర్శనము నాకెట్లుకలిగె? ఏరీ ఆకుమారులేరీ? త్రిలోకవీరులేరీ? జానకీ పరపుత్రులేరీ? చూపుమా. చూపుమా.

[ప్రవేశము; ఇరుప్రక్కలనుండి పాడుచు శీఘ్రయానమున  
లవ - కుశ కుచూరులు.]

(అనుబంధము. 43)

శ్రీరామ॥ కుమారరత్నములారా! శూరవసంతములారా! ఈపాత కునినేల వేడెదరు? ఏడు మీకుఁదండ్రాఁడు. క్రూరుఁడు. కిరాతకుఁడు. హా! నీత! నాయంత్య కాలము సమీపించుఁ గాఁబోలు! నా మానసమును! నా సర్వాంగములును తాపబాధితములై యున్నవి. లోకాపవాద మూలమున

నిన్నుఁ గన్నులారఁ జూడకున్నాఁడను. మదియందు నిన్నే  
ధ్యానించుచున్నవాఁడ.

వాల్మీకి॥ రామచంద్రా! పరమవిజ్ఞాన ధన్యులగు జనకరాజేంద్రులు  
మిమ్ము దర్శింపవచ్చియున్నారు.

శ్రీరామ॥ రాజేంద్రా! మిమ్మందుదర్శించుటచే ధన్యుండనై తిని.

(అని నమస్కరించును)

జనక॥ రామా! నిన్ను దర్శించుట భాగ్య మెన్ని జన్మములు తప  
మొనర్చినఁ గలుగవలయు?

[ప్రవేశము: శూర్పణఖా కరాళులతో అంజనేయుఁడు.]

అంజ॥ (శ్రీరామునకు నమస్కరించును.)

శ్రీరామ॥ అంజనాతనయా! నీవెప్పుడు వచ్చితివి? ఈ శూర్పణఖను  
నీవెట్లు తెలిసికొంటివి? ఆహా! జానకీ! నిరపరాధ  
వగుట జగమెఱిగియున్నను నిన్నుఁ గటిక మానసమున  
నడవిఁదోలిన నిర్భాగ్యుని నొకతూరిచూచుట మహాపాతక  
కార్యము. అయినను ఏదీ నీ మోముదమ్మి నొకపరి నాకుఁ  
జూపుమా. నాక్షమాపణఁ గైకొమ్మా.

[ప్రవేశము: సీత పాడుచు]

(అనుబంధము 4వ)

శ్రీరామ॥ (ఆలింగనము చేసికొని) జీవితేశ్వరీ! ఈ కుమార హింస  
కుని, నిండుగర్భిణి నిండుకంతయు నక్కటికములేక బాధిం  
చిన పాపాత్మునిఁ జూడఁగల్గితివిగా? ఇదియే నీవరపురంధ్ర



చారిత్రమును సూచింపుచున్నది. నన్ను మన్నింపుము,  
నాయపరాధముల మదినుంచకుము. అట్లులె న నాయంత  
ర్దహనా పశ్చాత్తాపము తీరఁగలదు.

(అనుబంధము)

స్తీతి॥ నాథా! అంతయు నా పూర్వార్జితఫలము; ఇందు నీయప  
రాధ మేమున్నది. సర్వభూతి దయామయుఁడగు నీకిట్టి బుద్ధి  
కలుగవలయునన్న నాగ్రహచారము కదా?

ఆంజ॥ దేవా! ఇది మీయపరాధము కాదు. ఇదియంతయు నీ  
దురాత్ముల కృత్యము (అని శూర్పణకా కరాళులను  
చూపి) వీరు చాకలివేషముల వేసికొని మిమ్ముమోసగిం  
చిరి.

నాల్మీకి॥ దేవా! ఇదియంతయు నీకు శాపఫలముకాని వేరుకాదు.  
అది తీరిపోయినది. ఇది సమ్మోదకాలము. ఈకుమారు  
లకు నాయెదుట యువరాజ్య పట్టాభిషేకముఁ జేయుము.

జనక॥ సీతారాములారా! ఇప్పుడు మిమ్ముం గాంచితిని. నాఁడు  
మిథిలాపురమున మీ వివాహమునాఁడు మిముఁజూచుటచే  
గలిగినసంతస మిప్పుడు కలిగినది. నాదౌహిత్రుల యశావ్య  
రాజ్యాభిషేక మహూత్సవము కన్నులార జాడవలయు  
నని యున్నవాఁడ; దాని కనుమర్తించువు.

శ్రీరామ॥ మున్నెదా! నాతమ్ములు?

వాల్మీకి॥ సందేహములేదు. వారయోధ్యాపట్టణమున నపుడే  
మేల్కొంచియున్నవారు.

శ్రీరామః ఆంజనేయా ! ఈ శూర్పణఖాకరాళు లపరాధులైనను నిట్టి  
సంతోష సమయమున వీరిని దండింపరాదు. వీరి కభయ  
మిచ్చియున్నాడ.

(ఆంజనేయుఁడు శూర్పణఖాకరాళుల విడిచిపెట్టున  
వారందఱికిని నమస్కరింతురు.)

లవ-కుశ కుమారులను కూర్చుండఁబెట్టి పట్టాభిషేకిము జరుపుదురు.

(అనుబంధము 45.)

మం గళ ము.





అనుబంధము.

మల్ కోన్ రాగము, చాపు తాళము.

అంధులు॥ కృపారామ-శ్రీరామ-నారాయణా

అపారాగ-మోక్షార్-ఆలింపుమా

॥३॥

మహాద్వైత్య సంహార-మానాయకా

మనోభక్త-సంరక్షి-మందారమా

॥३५॥

ముస్లిం దా మనోహస-దీనావనా

ఘనాధామ-శ్రీరామ-ఓరాఘవా

॥३५॥

సాహజురాగము. ఏకతాళము.

అందఱు॥ ధరణిని-స్థిరంబు నేలు-రఘువర-

సుఖంబుగ్గ-జనంబులగ్గ

॥ రఘు ॥

భరతు॥ ఘేదముల్-వాదముల్-భేదముల్ - పోవగా-సాదరమతి న-

మొదముచెలగ్-సోదరులన-నెల్లర్జోవుముదయ॥రఘు॥

శత్రుఘ్న॥ ఇన్నాశృకుఁ-శన్నారగా-నిన్నిందులఁ-కన్తోంటిమి

కలుషముచనె స-త్ఫలములు వెలిగె - బలువెతలడగె

రఘుకులభరణా

అంజ॥ రామా - సురుచిరదనుజ భీమా-రవిశశిలెదివర-కేమా -

రగనిల వెలయుకొభూమి - అది వర - కరుడుగ-ధరణిని

మనుషుము

॥ రఘు ॥

లక్ష్మణ|| పరులై - సుఖితృప్తులై - పతి భక్తిరలై - తగు సుందరులకొ-  
మనుపకొ-ఘనసతులై - తనరగ ధ-ర్మము నెఱుఁగొ-నిలుపు  
దయ్య-పన్నుగ-నాదర మెన్నగ-నందర చెన్నుగ-బ్రోచుచు-  
సన్నతరఘముణి ||ధర||

సీత|| వాణుల్ - బుధగర్వముల్ - శృతినిందామల్ - మణినిందార్థం  
బులునుకొ - శుభంబు - సలలిత - సుఖంబులొసగుత ||రఘు||

శ్రీరామ|| ఇందిర - రమణుడు నిటు - మమ్మిందు - ఆనంద - మలరంగనిలు -  
నొందింప - మీరంద - రనుపమదయ డెందంబు - మీరకొ - బ్రో  
వగొ - ఎందు నేలెడకొ - అందముమీరచ - మంద శుభోద  
య మెందును నొసఁగుడం||

నాటకురంజిరాగము. ఆదితాళము.

సీత|| ధీరమారుతీ - రమ్మా - వీరాగ్రణి  
కోరి రామవార్త - కూర్చొడెల్పినట్టి ||ధీర||

శోక సంద్రమందు - సొలసియున్న నన్న  
వీకబ్రోచినట్టి - ధకుమార యిందు ||ధీర||

మూల్కోస్రాగము. ఆదితాళము.

ఆంజ|| అమ్మా కోతికి మణి - హార మదేలా  
ఇమ్మా రాముని - పాదభక్తిని ||అమ్మా||

రాముడెడై వము - రాముడెభావము - రాముడె ప్రాణము  
రామనిధానము ||అమ్మా||

రామారాఘవరామ - ప్రేమంపుకరుణను  
నామానసంబున - తిరముగనిలుమా

నీమహిమంబును - నేర్తునె తెలియగ

ఇమ్మాజ్ఞానము - ఇసకుల భూషణ

॥అన్మృత॥

5.

కాఫిరాగము, ఏకతాళము.

అంజ॥ కనుగొంటినాదైవ దైవంబును

కనుగొంటి శ్రీరాము నభిరాముని

॥కను॥

కనుగొంటినాభాగ్య సుఫలంబును - కనుగొంటినాతపో

పుణ్యంబును - కనుగొంటిశ్రీరామ తత్వార్థము

॥కను॥

ధన్యుండనై తినే-మాన్యుండనై తిగా

చెన్నార నానోము-లీడే రెగా

॥కను॥

6

1-వ పాటయే.

వృషభగతిరగడ.

0.

యదుకులకాంభోజీరాగము, అటతాళము,

రామ॥ కానజానకిసూనసోనలు- కానకానగనయ్యెమానిని

సీత॥ తేనెవాసలనూనమానగ-తేటులాటల పాటపాడ వె

రామ॥ వారిసీరజవారమారగ-నంచలంచుగ సంచరించెగ

సీత॥ కోరిసారసకీరవారచ-కోరిబృదమునంద మొందెను

రామ॥ సీతశీతలకాంతగాతక-చిత్రలాస్యము నేత్రపాత్రము

సీత॥ భీతవాతసుపోత్రవాతము-నేతరించెనుసాతిమోదత

రామ॥ బాలబాలరసాలసాలపు-పాళులల రెనుపోలుపుమిరగ

సీత॥ నీలతాలతమూలజాలము-నిరతపాంధసుఖంబునించదె

8.

సురటిరాగము. రూపక తాళము.

సీత|| వనసీమ-కడుగగనా-కానతిచ్చి బోవుమా  
ప్రాణనాథమానుమనుచు-పలుక కుండ వేడుదాన ||వన||

రామ|| ఎలనాగ-యీవాంఛ-ఏలకలిగెనీకు-పలుబాధ  
కలిగించు-బాలఘోర కాననంబు ||ఏల||

సీత|| మునిభార్యలనుజేరి-మనసారనండకోర్కె-మొనసి  
నాకురామచంద్ర-కనికరంబుచూపుమా ||వన||

రామ|| మొన్నగదా-మునిభార్య-లున్న కానమాననయ్యె  
ఎన్నవలదీ. కానికోర్కె-సన్నతాంగి-వలదువలదు ||ఏల||

9.

కేదారరాగము. రూపక తాళము.

సీత|| దయగనుమారమణా-తాపసాశ్రమంబుజేర ||దయ||

రామ|| ఇదితగునా-లలనా-యేలయిట్టివాంఛతంబు ||ఇది||

సీత|| నా-థా-ల-లిం-పు-మా ||దయ||

రామ|| బా-లా-మే-లా-యీ-లీ-ల ||ఇది||

సీత|| కీహా-మేలొ-వీడఁ-జాల-వేడుదాన ||దయ||

రామ|| కాన-నంబు-కాన-లేదె-మానుమింక ||ఇది||

సీత|| మునిభా-ర్యలతో-ఘనలీ-లలనే-గనగళామనుపవె ||దయ||

రామ|| వనజే-క్షణసీ-మనమో-గతికి-చనగళ-వలయునె ||ఇది||

సీత|| నమ్మినభామినితా-నెమ్మదికోర్కె-లని-యిమ్మని  
వేడగను-నొసంగక మనలుట యుచితమె ||దయ||

రామ|| సుందరియీగతి నా-నందమెకానలసీ-హొందితి  
మొన్న నాగా-అడుగక నడుగుండు పడతిరో ||ఇది||

సీత॥ మానక-జాల-రామా-

కానలకై నను-నేగగమనమున-దలచితి      ॥దయ॥

రామ॥ దైవా-యత్త-బేమె-

తలపగజాలనునే-తాపము-కలిగెను తలపగ      ॥ఇది॥

10

పసంతరాగము. ఆదితాళము.

శ్రీరామ॥ పల్కజాలనే-పాపపుమాటల

పరమహేయముల్-పాతకమడరదె      ॥పల్క॥

మహాశోకమా-మానసమందుల

మాటల వెలికిని-దాటగనియ్యదు      ॥పల్క॥

11

హిందూస్థాని జంఝూటిరాగము. ఏకతాళము.

లక్ష్మణ॥ నే మహాపాపుడనునైతి-పరలోక-దూరుడైతి-

అపయశంబుందనైతి

జననిరో-కాననంబులవిడిచిననగనే-మనగజాలనే      ॥నే॥

ఈమహాతాపమెటులోర్తు-పలుకంగ నెటులనేర్తు

కలుషుడై-గర్భవతినినే-కటికయడవినే-గనగత్రోయగా॥

12

మాండ్ రాగము. చాపుతాళము.

లక్ష్మణ॥ మాతయింత-వంతనిచ్చు-పాపుడ

ఇంతనన్న-మధినికరుణ-చూడకే      ॥మాత॥

అంతమొంద-శాపమిచ్చిబ్రోవవే

సంతనంబు-గల్గినాకు-అమ్మరో      ॥మాత॥





సీత॥ మాయన్న-ఘనతరముగ నాశేవ-సలుపుదుగద  
 వేభక్తి-బలువనములనాకింక-శేవల్-ప్రమోదమున  
 సలుపక-మహాత్ములెవరిటు చెవుమా-శుభ మొదవును-  
 ననుమది మఱువంగవలదు. ॥లక్ష్మణ॥

14 ముఖారిరాగము. రూపకతాళము.

లక్ష్మణ॥ నీకి య్యో-దిక్కు-నెవరు-  
 యీవనంబునందు- తల్లిరో ॥నీకి య్యో॥  
 లోకజనని-నీకీగతి-లోకముకిలిగనునకటా  
 కీకాటవి-కాపుడయ్య-ప్రాకటసురవద్యులారా ॥నీకయ్యో॥  
 పరమసాధ్వి-నీదుకోడలి-నరయనీకు-సప్పగింతు  
 కరుణనీ వె-చూడుమయ్య-ధరణిదళరథావనీశ ॥ నీకయ్యో॥

15 రాగము. తాళము.

వాల్మీకి॥ మానుమింక-తాపమః-జానకీ  
 ప్రాణనాథు-కాననౌను-భామినీ ॥మాను॥  
 లోకమాత-వీవెయేల-శొకము  
 వ్యాకులంబు-మానుమమ్మ-పావనీ ॥మాను॥  
 వెతలుబోవ-సుతులగ నెదు-అతివరో  
 పతినిజేరి-సుఖముగందు-వమ్మరో ॥మాను॥

16 సావేరిరాగము. ఆదితాళము.

సీత॥ రిఘురామ-మనువుమా-రామా  
 ఎందు నేనీముఖ-చందుగుగాంఘనా-  
 పిరదునీతగజాయుదు ॥రఘు॥

ఇనకులభూషణ-ఏలుమా-దీనను-రాగ-దే-రామా

రామా

|| రఘు ||

17

కమాజురాగము. ఏకతాళము.

లవ || } వరసరోజులో-చనరామ-చఘుకులాభినురుచిర

కుశ || } సోమ-రఘురామ-పరంధామ-అరిభీమా

|| వర ||

ధరణిజామనోంబుజకామా-సురవరావదభిరామా-

దయంగనుమా-మదిగొనామా-వరనామా

|| వర ||

18

కమాజురాగము. ఏకతాళము.

లవ || } ఏలమ్మాయిటు-దురంతచింతి

కుశ || } చాలశోక-మొందనేల-దురంతచింతి

|| ఏలమ్మా ||

కుశ || కన్నులసీరిటు-కారగనేల-మన్ననదెల్పవె-మమతచె

తల్లిరొ

|| ఏలమ్మా ||

లవ || తనయులమమ్ముల-గనియిటుశోకము-కనగను

నేలను-వినుమిదిజననిరొ

|| ఏలమ్మా ||

19

కానడరాగము. ఆదితాళము.

లవ || ఇటుపిటికిపలుకు వినకమ్మా

ఇదినరునికుండ తగదమ్మా

|| ఇటు ||

బాణముచేకొని - వైరులజంపక

మానినక్షత్రియుఁ డానా

|| ఇటు ||

20

కామకల్యాణి రాగము. ఆదితాళము.

లవ || } రఘురాముచరితిమును-వినుమమ్మాలుగ

|| రఘు ||

కుశ || } రాముని సీతా-రామునిఁ దలచిన్ భావముతో లగునుగా

లవ॥ ఖరదూపిణి-దులను-ఖండించెనుగద

వానినికోలకొకూలంగనేసెను-

రాముడు రాముడుగా

॥రఘు॥

కుశ॥ జనకాత్మజనుకూడి-జగమెల్లకొపరి

పాలన సేయు-భవ్యుడురాముడు-

నారదవంద్యుడుగా

॥రఘు॥

లవ॥ ధరరావణనిదునిమి-దయచెన్నా రెను

రాముడు నేదా-రాముడుకలిగిన-మోక్షముకిలుగునుగా॥

21

శంక రాధిరజము. ఏకతాళము.

జనక॥ విడువిడుబాలక-మృగమునుపట్టకు

వినోదమా-యిది-ప్రమోదమా

॥పిడు॥

ఘనతరమా-గనతరమా

చూడంగవేడుక-కాదిదితలపంగ

వినోదమా-యిది-ప్రమోదమా

॥విడు॥

22

హిం-తోడిరాగము. ఏకతాళము.

కుశ॥ దుడుకునపలుక కుమా-యెడగునగు

కడుకొనిమృగమును-నెడరుననడుగకు

॥దుడుకు॥

కాలరుద్రుడగు-నేమికావగా-కాలుపూనకటునావల

పొమ్మా-చాలవింకవడి-పరుగిడుపలుకక

॥దుడుకు॥

23.

మధ్యమావతిరాగము. రూపకతాళము.

బాలకులు॥ రారవేటలాడుదమురారా-వేడుకలరగా

బలుసింగంబుల నెల్లకొ-నలుముచువులులగువేగ

ననిచినలచి-నెలలపనిచి-జగమునెనచి-ముగము

కెంచగా

॥రార॥

ఘనకుంజంబులలో న్నక-వనమహిషంబులమరియు  
 కరులయెలుల-తరలదునిమి-పులులనదిమి భరము  
 డించెగా || రార ||  
 కలకాలంబును నెంతో-జనములనలచెడివానికొ  
 కదలనియక-మెదలయక-వడలిచనక-చెడర  
 చంపంగ || రా ||

24

కాశీరాగము. ఏకతాళము.

శత్రుఘ్న || నినుమదమణచెద పలువా-గనుమా  
 రామునియెడనీ-రాముడిచెల్లునె-భూమినిసీవిక్ర  
 దుకవుపోరా-శరం-బిదే-నినుకొ-హరిం-పగ వెలగెనురా  
 పలువా-గనుమా || నిను ||  
 కావరముందు మనీవిటుపాయమును-లావునబట్టితి  
 దక్క-వుక్రూరా-జనంబులుకొ-గనకొ-నినుకొ - యిలగూల్చె  
 దరా - కనుమా - పలువా || నిను ||

25

కమాజురాగము. ఆదితాళము.

శత్రుఘ్న || బాలకచాలవు - ఆలమునకొ  
 కాలముతీరెను - కానవురా || బాలక ||  
 లవ || ఏవునచూపుము - శౌర్యమును  
 ఈపరిమాటలు - నోపవురా || ఏవున ||

శత్రుఘ్న || శూలియడరినకొ - స్మక్కణగింతు

లవ || ఏల - ఇట్టుల - బీరము - పల్కెడు  
 కాలుని - చెంతకు - సంపెదను

శత్రుఘ్న || చాలునుసీవిక - చచ్చితిరా

లన॥ నీమానము - ప్రాణము - నీగెదురా

ప్రీతిరాగము. ఏకతాళము.

సీత॥ సుకుమార-రణమునచనితే

శోకంబే-గతితాళుదాన

ధరనే-గతినే-మనఁగలదాన

॥సంకు॥

సాగనగునగువె-న్నడుగనుదాన-చెక్కిలిన్-క్కినే

ముద్దిడుదాన-చెలువ-పలుకె-న్నడువినుదాన

॥సుకు॥

27

శామకల్యాణిరాగము. సూపకతాళము.

కుశ॥ వాఁడెవ్వాఁడు-నొంతునేడు-పట్టితెత్తు పేరువాడి

పాదములచేర్తునే-ప్రాణములతీర్తునే

॥వాఁడె॥

ఇంద్రుఁడైన - యుపేంద్రుఁడైన-మించిద్రుంచి నొంచివైతు

శోకమేలనమ్మరో-ఏకపంపుతల్లిరో

॥వాఁడె॥

28

కాఫిరాగము. ఆదితాళము.

కుశ॥ ఏపలువా-కొనుచుచనెనో-పలుకుడికనేవాని-

మదమణతుఁ

॥ఏపలువా॥

పటుతర-శరముల-పాఁచుఁగఁజేతుఁ

పటుతర యురమును-చీలఁగఁజేతుఁ

అటునిటుకదలక-పదములవిరుతుఁ

॥ఏపలువా॥

29

తోడిరాగము. ఏకతాళము,

కుశ॥ ఓరోరోరీ-నిలునిలుమిఁకపొగ-రడిచెదభూమిపరణమందుఁ

శరంబునిటునిఁ-విరోధగతిచే-ధరఁపడగనిఁ

మడయింతుఁ

॥ఓరో॥

శత్రుఘ్ను॥ బాలా-మేలా

కుశ॥ పోరణ-రారా

శత్రుఘ్ను॥ బాలోఁడ-పీలాగు-అలంబు-చేయంగ-చాలుడె  
బాలక-పోలునేరా.

కుశ॥ ఇటులక-పలుకక-నగునే-పొగలే

శత్రుఘ్ను॥ వైరంబునీ-కేరాయికక-పోరాడఁగా-ధీరుండ నే  
నీవు-శూరుండ నే॥ ఓరో॥

30 కల్యాణిరాగము. ఏకతాళము.

లవ॥ } సమరమందు-శౌర్యముకొ-మీరక-చూపుమా-ఓపుమా  
కుశ॥ } సవనవాజినాజిలో-శక్తిచూపనినిత్తుము ॥సమర॥

31. కల్యాణిరాగము. ఆటతాళము.

లక్ష్మణ॥ బాపలేటికిమీకునీగతి- పవనరమును చాలింపుఁడు  
నైవలేరు ప్రతాపవహ్నిని-చటుల బాణవరంపరల్ ॥ బాప॥

32 కల్యాణిరాగము. ఏకతాళము.

లవ॥ } నృపులకొందుయుద్ధమే - సారా - మోక్షమా ధర్మమా  
కుశ॥ } నృపుడక్షత్రియుండవు - నీకుఁ జెప్పవారమే ॥నృపుల॥

33 కల్యాణిరాగము. ఆటతాళము.

లక్ష్మణ॥ మీరుక్షత్రియులొదురే - మిముఁ గన్నధన్యులికెవ్వరు  
మిమ్ముగన్నయశమ్మునొందిన - మేలివంశము నేదొక్కో

34 కల్యాణిరాగము. ఏకతాళము.

లవ॥ } కులమునూరుపేరు నీ - కేలా - బంధువీవాదువే  
కుశ॥ } వినుముజన్మప్రతికల్ - వేడ్కవాయువాఁడవే ॥కులము॥

35.

కల్యాణిరాగము. ఏకతాళము.

లక్ష్మణ|| వీరక్షత్రియులైన శూరుని - బలమునిటుయోచింపుడు  
తారతమ్యమెఱుంగకీట్టుల - మీరినిల్వంగపాడియే ||వీర||

36.

బిల్వారిరాగము. ఏకతాళము.

లక్ష్మణ|| పుడమిపడగ -- వేయఁజాలనే

కుశ|| పొగరా?

లక్ష్మణ|| తగురా?

లవ|| సగరా?

లక్ష్మణ|| బాలులంచు నూరకుంటి

కుశ|| ఏలగర్వమడరెసేకు

లక్ష్మణ|| నిలుము నిలుము - పలుకులాఁర్చెదన్

లవ|| చనుమా

లక్ష్మణ|| వినుమా

కుశ|| కనుమా

లవ|| } పలుకులేల పనుపుబాణముల్ -

కుశ|| } మెచ్చన్ - వచ్చన్ - నిన్నున్.

లక్ష్మణ|| శరములింక నురమువెడలి ధరణిచేరుచూడరా

తరమెనిలువ - రణమునేయఁగా -

కలరా - మీరన్ - గలరా



37.

హిం - జంఝూపిరాగము. ఏకతాళము.

లక్ష్మణ॥ వీరుడైన శక్తియున్న-యుద్ధమందుఁ బోరఁజాలి-నిల్వమా

కుశ॥ బీరమేల బాలులంచు - పల్కనేల ధీరుడౌచు - పోరుమా

లక్ష్మణ॥ కాలాహితో వైరమేల - కాలంబుతీరినదిగా

లవ॥ ఈలాగుప్రేమంబునీకేలనూ - చాలించిగైకొమ్ము -

బాణంబులకొ

లక్ష్మణ॥ ప్రాణంబు-మా-నంగ-నొస-చూడుడీ-మన-లేరు

చూడుడీ

॥సీరు॥

38.

ఇంగ్లీషునోటు. ఏకతాళము.

ఆంజ॥ ఇదె ధర్మబడక పడకనడంతునిదె దుష్టులకొ -

ఖలులనొంతు - ద్రుంతుమింతు - వంతనొండఁజేసెదకొ

ఏ - పా - రక - దైత్యుల్లిట్టుకట్టడికొ -

నలుపదలచి - కలతపరచి - ఖలతనలిపిరే

॥ఇదె॥

39.

కల్యాణిరాగము. ఏకతాళము.

ఆంజ॥ నేనెందు కాననైతి - జానకికాననైతి -

దీనతనొందనాయె-ప్రాణంబు మాననాయె,

శ్రీరామునెట్లుగాంతు - యేమని విన్నవెంతు - ॥నేనెందు॥

40.

ఇంగ్లీషునోటు. రూపకతాళము.

ఆంజ॥ వడుడిందూరక

శూర్ప॥

కరా॥

} విడుమమ్మూరక

ఆంజ॥ పాపాత్మలైతిరి.

కరా॥ } తప్పలసైరింపు  
కూర్ప॥ }

ఆంజ॥ మెడనలిమెన మిమ్మింక

కరా॥ } దయవిడువుము మొక్కెదము  
కూర్ప॥ }

ఆంజ॥ పలుకకుడోతులువల్

కరా॥ } ఘనకరుణను మనుపుము.  
కూర్ప॥ }

॥పడు॥

41. శంకరాభరణరాగము. ఏకతాళము.

లవ॥ రామారామా - రఘువరరామా - రాఘవరామా  
దానవభీమా - జగదభిరామా - తారకనామా -  
దశరథరామా ॥రామా॥

42. శంకరాభరణరాగము. ఏకతాళము.

ప్రేమాధామా - ముఖజితా మా - సురుచిరధామా  
మునిజనధామా - వేదారామా - వైకుంఠధామా -  
రామా రామా ॥రామా॥

43. జేహగ్ రాగము. ఆదితాళము.

కుశ॥ } జనకా-ప్రేమనిమ్మా-తనయుల మము చేకొమ్మా  
లవ॥ } తండ్రిరొమాదగు-తప్పల సైరి-చి-తనరగ-దయ  
రానిమ్మా ॥జనకా॥  
కోపమచేనిటు-పాపముఁ జేసితి-కొమరుగ  
మఘాఁజేకొమ్మా ॥జనకా॥

సీత॥ కరుణించి పా - లింపుమా - ఆలింపుమా - నాథా ॥కరు॥

ఎన్ను మ నీమది - మన్ననజేయవె - సన్నత రఘుమణి

న్యాయమా - భారమా - ఉదారమా

గంభీరమా - నా - ధా

॥కరు॥

45

పూరి కల్యాణి రాగము ఆటతాళము.

రామ॥ కామిని రుణింపవె-కాంతగోసీకిటు

సంతాపము చేకూర్చితి

॥కామిని॥

జానకి యీకానల-పోనాడిన హీనుడనే

మానక కాపాడవె-సీత భవిజాత యిటు

॥కామిని॥

46

మోహనరాగము. ఏకతాళము.

కమలా-నాథా-విమలవిభా-కమలా-వాసా-కలుష హరా

ప్రముదా-భాసా వరఫలదా-కమలా-నాథా - ఘనకరుణా॥

కరివరదా-సురవినుతా - హరి వదనా-మురహరణా-సుర

చిర - నార-దాది-వంద-నీయ్య-శ్రీ॥ కమలా॥

సామలోలా - సాధుపాలా-వేదలీలా - సారలీలా - భాను

జాలా-మంధరధారణ - మానివిభావన-కారణ సత్కరు

ణా-సు-బ్ర-హ్మ-ణ్య-మదితా॥కమలా॥

మం X శం



